

మేడే ప్రపంచ వ్యాపిత కార్మికుల స్థితిగతులు కార్మికవర్గ కర్తవ్యాలు



కార్మికవర్గం-పెట్టుబడిదారీ దోపిడీ, అణచివేతలపై రాజీలేని యుద్ధాన్ని ప్రకటించిన చారిత్రాత్మక దినం, మేడే! సామ్యవాద సాధన కోసం సాగే ప్రపంచవ్యాపిత కార్మికవర్గ పోరాటాల్లో మేడే ఒక మైలురాయి. తెనిన్ దృష్టిలో-‘స్వేచ్ఛా, స్వాతంత్ర్యాల కోసం సాగించే రాజకీయ పోరాటానికి మేడే ఓ ప్రతీక, ఇది నిరంతరాయంగా సాగుతూ వుంటుంది’. ఇంకా ‘సోషలిజం అంతిమ విజయానికి సాగించవలసిన పోరాటంలో కార్మికులు ఒక వర్గంగా సంఘటితమై ముందుకు సాగాల్సిన ఆవశ్యకతను చాటిచెప్పిన రోజు, మేడే!’

గత 126 సంవత్సరాలుగా సోషలిస్టు వ్యవస్థ స్థాపన కోసం, పెట్టుబడిదారీ దోపిడీ రద్దుకోసం జరుగుతున్న కార్మికవర్గ ప్రపంచ వ్యాపిత పోరాటాలకు మేడే స్ఫూర్తి దాయకంగా నిలుస్తున్నది. మెజారిటీ ప్రజానీకాన్ని దోచుకునే దోపిడీ దొంగలున్నంత కాలం కార్మికవర్గాన్ని మేడే ఉత్తేజితుల్ని చేస్తూనే వుంటుంది. మేడే నుండి పొందిన స్ఫూర్తితో, కొన్ని దేశాల్లో కార్మికవర్గం ఒక వర్గంగా సంఘటితమై పోరాటాలు నిర్వహించి ఈ భూమండలంపై నుండి దోపిడీదారు అయిన పెట్టుబడిదారీ విధానాన్ని పెకిలించివేసి, కార్మికవర్గ నియంతృత్వాన్ని స్థాపించవచ్చనే చారిత్రక సత్యాన్ని రుజువు చేసింది. కానీ, కొన్ని అంతర్గత బలహీనతలు కార్మికవర్గ ఉద్యమంలో చోటుచేసుకున్న ఫలితంగా, విజయవంతమైన పోరాటాలద్వారా సాధించిన ఫలితాలు కూడా నిరర్థకమై ప్రపంచంపై పెట్టుబడిదారీ విధానపు ఆధిపత్యం కొనసాగటానికి కారణమైంది.

ప్రస్తుతం పెట్టుబడిదారీ విధానమే ప్రపంచంపై ఆధిపత్యం చెలాయిస్తూ, దౌర్జన్యపూరితంగా తన నయాఉదారవాద విధానాలను ప్రపంచ దేశాలపై రుద్దుతూ సూపర్ లాభాల సముపార్జనా దాహాన్ని తీర్చుకునేందుకు

మానవ వనరులతో సహా సమస్త సంపదలన్నింటినీ కబళించివేస్తూ తీవ్రమైన దోపిడీని సాగిస్తున్నది.

ప్రతికూలంగావున్న ప్రస్తుత ప్రపంచ పరిస్థితుల్లో, పెట్టుబడిదారీ విధానపు తాజా రూపమైన సామ్రాజ్యవాద నయా ఉదారవాదానికి వ్యతిరేకంగా నిరంతరాయ పోరాటాలు సాగించే తమ నిర్ణయాన్ని ధృఢ పరుచుకునేందుకు కార్మికవర్గానికి మేడే మరింత ఉత్తేజాన్ని అందిస్తుంది.

అందువలన మేడే, కార్మికవర్గం వేడుక జరుపుకునే రోజు మాత్రమే కాదు; తన వాస్తవ స్థితిగతులను సింహావలోకనం చేసుకొని, ఒక ధృఢనిశ్చయంతో తనకు నిర్దేశించబడిన చారిత్రక కర్తవ్యాన్ని భుజానికెత్తుకొనేందుకు కార్మికవర్గం ప్రతిసంబాసవలసిన రోజుకూడా!

ఈనాడు ప్రపంచవ్యాపితంగా వివిధ రూపాలలో నయా ఉదారవాద దోపిడీ కొనసాగుతున్నది. అమెరికా సామ్రాజ్యవాద నాయకత్వంలో నయా ఉదారవాద పెట్టుబడిదారీ విధానం, తన సూపర్ లాభాల వేటలో అత్యంత మొరటైన దోపిడీ పద్ధతులను అనుసరిస్తున్నది. ఇది-ప్రపంచవ్యాపితంగా పేదరికాన్ని, సామాజిక అసమానతలను, అంతులేని వేదనను పెంచి పోషిస్తున్నది. నయాఉదారవాద పెట్టుబడిదారీ విధానం తనకు తానుగా ప్రపంచ శాసనకర్తగా ప్రకటించుకుంటూ, పెట్టుబడిదారీ విధానానికి మరో ప్రత్యామ్నాయం లేదనే దుష్ప్రచారాన్ని సాగిస్తూనే మరోవైపున నిరంతరాయ ఆర్థిక సంక్షోభాలు, ఆర్థికమాంద్యాలనే చుట్టుముట్టివేయబడుతున్నది. ఈ వ్యవస్థ సహజనిర్దృత స్వభావ కారణంగా తలెత్తుతున్న ఆర్థిక అసమతుల్యతలతో, అస్థిరత్వాలతో సతమతమౌతున్నది. పెట్టుబడిదారీ వర్గం, తన సంక్షోభ భారాలన్నింటినీ కార్మికుల, శ్రమజీవుల భుజాలపై మోపుతూ, తను మనుగడ సాగించేందుకు అన్ని ప్రయత్నాలనూ చేస్తూనే, తిరిగి వారినుండే వీలైనంత అధిక లాభాలను పిందుకుంటున్నది.

దీనితో నిరుద్యోగం, పేదరికం, అవినీతివంటి వ్యాధులు ప్రపంచంలో పెద్దఎత్తున వ్యాపిస్తున్నాయి. అభివృద్ధి చెందని లేదా అభివృద్ధి చెందుతున్న దేశాలలోనే గాక అభివృద్ధి చెందిన పెట్టుబడిదారీ ప్రపంచంలోనూ నిరుద్యోగ సమస్య తీవ్రమౌతున్నది.

‘సర్వ సంపదల నిలయం’గా పిలువబడే అమెరికాలో నిరుద్యోగం నిలకడగా పెరుగుతూ వస్తున్నది. ఇటీవలి అంచనాల ప్రకారం అమెరికాలో లక్షలాది పాక్షిక ఉద్యోగులకు తోడు 27,00,000 మంది నిరుద్యోగ శ్రామికులున్నారు. వేతనాలలో కోత, ప్రభుత్వ-ప్రైవేటు విభాగాలలో ఉద్యోగులను పెద్దసంఖ్యలో నిరంతరం తొలగిస్తూవుండటమనేది తిరిగి మరింత నిరుద్యోగానికి దోహదీస్తున్నది.

(తరువాయి 2వ పేజీలో)

- ◆ శ్రీలంక-మొసలి కన్నీటితో వంచన
- ◆ హందురాస్-భూమికోసం రైతాంగ పోరాటం
- ◆ కుడంకులమ్-ప్రజా నిరసనపై నిర్బంధం
- ◆ 44వ భారత కార్మిక సదస్సు
- ◆ ఔషధరంగంలో నిలుపుదోపిడి
- ◆ అమలు జరగని కరవు సహాయం
- ◆ భారత్ ఏక్ బంధక్ రాష్ట్ర-పరిచయ సభ

ప్రజా సమస్యలు-ఉప ఎన్నికలు

రాష్ట్రంలో మరోసారి ఉపఎన్నికల పేరిట నాలుగు స్థంభాలాట సాగుతున్నది. ప్రత్యేక తెలంగాణా పేరిటా, అక్రమార్జనలూ, అవినీతి పేరిటా కూడా ఈ నాలుగు స్థంభాలాట గత రెండేళ్లుగా సాగుతున్నది. ఏదో ఒక సాకు చెప్పి రాజీనామా చేయటం, స్వీకరు వాటిని ఆమోదించకుండా అధిష్టానం వైపు చూడటం, విడతల వారీగా రాజీనామాలు ఆమోదించి, విడతలవారీగా ఉప ఎన్నికలు జరపటం ఈ ఆటలో ఒక భాగం. తెలంగాణా సమస్యను తేల్చాల్సింది ఎవరో చెప్పాలంటూ విడతలవారీ ఆందోళనలూ, అసమ్మతులూ కూడా దీనిలో భాగమే. అవినీతి - అక్రమార్జనల అంతుచూస్తామంటూ సాగించే హళాంకరింపులు దీనిలో భాగమే. వెరసి ప్రజాస్వామ్యమన్న అవగాహననే అవహేళన చేస్తున్నాయి.

రాజశేఖరరెడ్డి మరణంవరకూ అణగివున్న పాలకవర్గ మురాల మధ్య అధికార పంపక తగవులు ఆ తర్వాత బ్రద్దలయ్యాయి. అధిష్టానం ఇద్దరు ముఖ్యమంత్రులను మార్చినా ఈ కాటాట్ల ఆగలేదు. ప్రత్యేక తెలంగాణా నినాదంతో గద్దెనెక్కాలన్న తెలంగాణా ప్రాంత నాయకుల ఆరాటం; తండ్రి వారసుడిగా తానే ముఖ్యమంత్రి కావాలన్న జగన్మోహనరెడ్డి తాపత్రయం; ముఖ్యమంత్రి పదవికోసం కాంగ్రెసు నాయకుల తగవులు; మరో నాయకుడి పెరుగుదలను సహించలేని అధిష్టాన సంస్కృతి, ఈ కల్లోల సముద్రంలో చేపలు పట్టే టిడిపి అవకాశవాదం కలిసి రాజకీయ వాతావరణాన్ని కలుషితం చేస్తున్నాయి. ఈ కాలుష్యాన్నే రాజకీయంగా చిత్రిస్తున్నాయి. ప్రజల జీవన సమస్యలనూ, వాటి పరిష్కారాలనూ చర్చించటం రాజకీయం కాదన్న రీతిలో ప్రక్కనపెడుతున్నాయి. దోపిడీ వర్గాలకు అనుకూలంగానూ, ప్రజల ప్రయోజనాలకు హానికరంగానూ తమ సామ్రాజ్యవాద యజమానులు రూపొందించిన విధానాలను అమలు జరుపుకుంటూపోతున్నారు.

ఈ రెండేళ్ల కాలంలో రాష్ట్రంలో దాదాపు ఐదువేలమంది రైతులు ఆత్మహత్యలు చేసుకున్నారు. లక్ష ఎకరాలలో రైతులు పరిసాగు చేయలేమంటూ పంట విరామం పాటించారు. ప్రత్తి, చెరకు, యిప్పుడు పసుపు, మిర్చి రైతులు ఖర్చులు కూడా రాని ధరలతో కుమిలిపోతున్నారు. వ్యవసాయకూలీలు తండాలుగా వలసలదారి పట్టారు. ఇక కరెంటు కష్టాలు చెప్పనలవికావు. అయినా పాలకులకు చీమకుట్టినట్లుగా కూడా లేదు.

సవాలక్ష సమస్యలతో సతమతమవుతున్న చిన్న పరిశ్రమలకు విద్యుత్తు కోతలు అశనిపాతమయ్యాయి. అవి మూతపడి లక్షలాది కార్మికులు రోడ్డునపడే ప్రమాదమేర్పడినా పాలకులకే మాత్రం పట్టలేదు. రైతాంగాన్ని బలవంతంగా భూములనుండి గెంటివేసి, అదేమంటే తుపాకీ గుండ్ల కెరజేసి మరీ బడాబూర్జువాలకు కట్టబెట్టినా కరెంటు రాదు; రావాలంటే వాడుకున్నదానికీ, వాడుకోనిదానికీ కూడా అధిక ధరలు చెల్లించాలి. ఇదేమీ పట్టని పాలకులు అణు కుంపటిని గుండెలమీద పెడుతున్నారు.

రోజురోజుకూ పెరిగిపోతున్న ధరలతో పేదలు అర్థాకలితో గడుపుతుండగా, మధ్యతరగతి ప్రజలు ఆశల ఎండమావుల వెంట పరుగులు తీసి అలసిపోతున్నారు. సూక్ష్మరుణ సంస్థలు మహిళల ఉసురుతీస్తున్నా, చేనేతకారులు ఉరివేసుకుంటున్నా పాలకులకు సమస్యలుగా కన్పించటంలేదు. నక్షత్రకుల్లా వాటినుండి కూడా ఆదాయాన్ని పిందుకునే మార్గాలు వెతుకుతున్నారు.

ఈ సమస్యలను చర్చలోకి రాకుండా చేస్తున్నా వాటిని గురించి మాట్లాడకుండా వుండలేని స్థితి పాలకులది. వారిన్ని మురాలుగా వున్నా ఈ సమస్యలకు వారు చెప్పే పరిష్కారం ఒకటే. దేశసహజ, ఆర్థిక వనరులన్నింటినీ విదేశీ పెట్టుబడులకు అప్పజెప్పి అభివృద్ధి సాధిస్తామనీ; ప్రపంచ బ్యాంకు నుండి అప్పుతెచ్చి మీ సమస్యలు తీర్చే పథకాలు అమలుచేస్తామని. ఏడాదికొకసారి జాతర జరిపి లక్షలకోట్ల పరిశ్రమలోస్తున్నాయి, కోట్ల ఉద్యోగాలు వస్తాయని ప్రకటనలు గుప్పించటమే! పాలకవర్గాల పార్టీలన్నీ ఒకే తానులో గుడ్డముక్కలు. అందుకే జెండాల రంగులు వేరైనా అమలుజరిపే విధానం ఒక్కటే.

ఈ మాటలేవీ ప్రజలను నమ్మించలేవని వారికి తెలుసు. ఒకటవ తరగతినుండి విశ్వవిద్యాలయాల వరకూ విద్యను ఖరీదైన సరుకుగాచేసి, మీ పిల్లల ఫీజులు మేం కడతామంటూ, ప్రైవేటు యాజమాన్యాలకు ప్రజాధనాన్ని కట్టబెడుతున్నారు. దాదాపు ప్రతి ఎంఎల్ఏ, ఎంపిలకు ప్రత్యక్షంగానో బినామీగానో కాలేజీలు వున్నాయి. ప్రభుత్వ వైద్యశాలలను వైద్యులు, మందులు, పరికరాలూ లేకుండా కునారిల్లజేసి మీకు ఉచిత వైద్యమందిస్తామంటూ ఆరోగ్యబీమా కంపెనీలకూ, కార్పొరేటు ఆస్పత్రులకు నిధులు చేరవేస్తున్నారు. మహిళా సాధికారత సాధిస్తామంటూ, మహిళల ఉసురుతీస్తున్న సూక్ష్మరుణ కంపెనీలపై గుడ్లరిమి చేసింది అవిచేస్తున్న అమానుష దోపిడీలో బ్యాంకులకు వాటా యిప్పించటమే. ఈ మోసాన్ని కప్పిపుచ్చుకునేందుకు ప్రజాకర్షక పథకాలతో వలలు విసురుతున్నారు.

(తరువాయి 4వ పేజీలో)

అంతర్జాతీయ కార్మిక వర్గ పోరాట దీక్షాదినం మేడే వర్ధిల్లాలి!

కామ్రేడ్ కె.జి. సత్యమూర్తికి జరిపేర్లు



కామ్రేడ్ కె.జి.సత్యమూర్తి 1960వ దశకంలో విప్లవ రాజకీయాల పరిధిలోకి వచ్చారు. నాటి కమ్యూనిస్టు పత్రిక విశాలాంధ్రలో సబ్‌ఎడిటర్‌గా పనిచేశారు. 1968-69లో నక్సల్‌బరి పిలుపుతో విప్లవ కార్యచరణలోకి దిగారు. పార్వతీపురం కుట్రకేసులో ముద్దాయిగా యిరికించబడ్డారు. కొన్ని సంవత్సరాల రిమాండ్ జైలు జీవితం తర్వాత విడుదలయ్యారు.

కె.జి.సత్యమూర్తి సృజనాత్మక కవి. ఆయన అనేక కవితలను, గేయాలను రచించారు. లాంగ్‌మార్చ్ గేయాన్ని అనువాదంచేసి గానం చేశారు. ఆయన మార్క్సిజం-లెనినిజం-మావో ఆలోచనా విధానాన్ని తన మార్గదర్శక సిద్ధాంతంగా స్వీకరించినప్పటికీ ఎన్నో డీవియేషన్స్‌కి గురయ్యారు. మార్క్సిజం-లెనినిజం కంటే విప్లవ భావుకత ఆయనను తీవ్రంగా ప్రభావితం చేసింది.

సామ్యత, మర్యాద, మన్నన ఆయన వ్యక్తిత్వంలో యిమిడి వున్నాయి. పీడిత ప్రజల పక్షపాతిగా, పీడితులలో గూడ దళిత ప్రజల పక్షపాతిగా పేరు తెచ్చుకున్నారు. దళిత ప్రజలపై అగ్రకుల పెత్తందారీ, దోపిడీ శక్తులు సాగించే దాడులనుంచి దళిత సమతాసేన ఏర్పాటుకి ప్రయత్నించారు. చివరిదాకా పీడిత ప్రజల పక్షాన, వారి ఉద్యమాల పక్షాన నిలచిన ఆయనకు నా జోహార్లు.

విశ్మయం

ప్రధాన కార్యదర్శి, కేంద్రకమిటీ సీపీఐ(ఎం.ఎల్)

21-4-2012

మేడే... (మొదటి పేజీ తరువాయి)

ప్రభుత్వం ఉద్యోగాలలోనూ, తన ఖర్చులలోనూ విధిస్తున్న కోతలు నిరుద్యోగానికి దారితీస్తున్న మరో కారణంగా వుంది. ఈ నిరుద్యోగాన్నే ఒక అవకాశంగా మలచుకొని ఫోర్టు, జనరల్ మోటార్స్, ఏటీ&టి, జనరల్ ఎలక్ట్రికల్స్ వంటి బడా అమెరికన్ కార్పొరేషన్లు మరికొన్ని రీటైల్ దిగజ పరిశ్రమలు-తమ పరిశ్రమలలో కార్మికులను, వేతనాలలో కోతలకు, వారికి కల్పిస్తున్న సదుపాయాలలో కోతల విధింపుకు సమ్మతించవలసిందిగా వత్తిడితెస్తున్నాయి. ఈ నిరుద్యోగ నమస్య ఫలితంగా అమెరికాలో వేతనాలు 13.6 శాతానికి పడిపోయాయి. ఈ వేతనాలలోనూ, సదుపాయాలలోనూ కోతలతో పాటుగా బడాకార్పొరేటు సంస్థలపోటీని ఎదుర్కోవటం లేదా తట్టుకోవటం పేరిట పారిశ్రామిక కార్మికులపై పనిభారాన్ని మరింతగా పెంచుతున్నాయి. నల్ల జాతీయులు, వలస కార్మికులు అత్యధిక సంఖ్యలో ఉద్యోగాలను కోల్పోతూ అమెరికాలో నిరుద్యోగ బాధితులుగా వున్నారు. అమెరికాలో బడాపెట్టుబడి దారులకు లోబడిన యువదబ్బు, సిదబ్బుల వంటి యూనియన్ల కుట్రిన నాయకత్వాలు బడా పెట్టుబడి దారులతోనూ, ఒబామా అధికార యంత్రాంగం తోనూ కుమ్మక్కయి వారి చేతుల్లో చావు దెబ్బలకు గురౌతున్న కార్మికులకు ఏ మాత్రం తోడ్పాటు నందించటంలేదు.

బాగా అభివృద్ధి చెందిన మరొక దేశమైన జపాన్‌లో ఉద్యోగాలలో కోత విధించటమనేది సర్వసాధారణమైంది. నిరుద్యోగం తీవ్రంగా వుంది. ఇటీవలే తాజాగా జపాన్‌లోని అతిపెద్ద కార్పొరేట్ సంస్థ 'సోని' తన వ్యాపార సస్థాలను అధిగ మించేందుకు, ఖర్చులను తగ్గించటంలో భాగంగా 16 వేల మందిని ఉద్యోగాలనుండి తొలగిస్తున్నట్లుగా ప్రకటించింది.

అభివృద్ధి చెందిన యూరోపియన్ యూనియన్ దేశాలలో, నిరుద్యోగం తీవ్రస్థాయిలో వుంది. స్పెయిన్‌లో నిరుద్యోగం అసాధారణంగా 23.6 శాతానికి చేరుకొంది. అప్పుల్లో కూరుకుపోయిన గ్రీస్, ఐర్లాండ్, రుమేనియా, స్పెయిన్, ఇంగ్లాండ్, ఇటలీ, నెదర్‌లాండ్స్, ఫ్రాన్స్ వంటి యూరోపియన్ యూనియన్ దేశాలు అమలు చేస్తున్న 'పొదుపు చర్యల' ఫలితంగా నిరుద్యోగం, పేదరికం మరింతగా పెరిగి పోతున్నాయి.

జర్మనీలో పూర్తికాలపు ఉద్యోగాలు 2.93 కోట్ల నుండి 2.39 కోట్లకు తగ్గిపోయాయి. పార్లైమె ఉద్యోగాలు ఒక సంవత్సర కాలంలోనే 57 లక్షల నుండి 78 లక్షలకు పెరిగాయి. వారంలో 20 గంటలు మాత్రమే పనిలభించే పార్లైమె ఉద్యోగుల వేతనాలు 4.5 శాతం దిగజారాయి. అధికారికంగా ప్రకటించిన వేతనం కంటే తక్కువ వేతనంతో పనిచేసే పూర్తికాలపు కార్మికులు 79 లక్షల మంది వున్నారు.

ఇంగ్లాండ్‌లో ఆర్థికమాంద్యం ప్రజల ఉద్యోగాలను ప్రభావితం చేస్తున్నది. ముఖ్యంగా ప్రభుత్వం చేపట్టిన పొదుపు చర్యలు నల్లజాతీయుల ఉద్యోగాలను ఎక్కువగా హరించి వేస్తున్నాయి. ప్రభుత్వరంగ సంస్థలలోనూ, ప్రభుత్వ ఆధ్వర్యంలోని సంస్థలలోనూ 2.7 లక్షల మందిని ఉద్యోగాల నుండి తొలగించి వేశారు. కార్మికులజీవన ప్రమాణాలు రోజురోజుకూ దిగజారిపోతున్నాయి. ప్రజలు

అంతకంతకు అప్పుల బారిన పడిపోయి, అప్పులకు వడ్డీలు చెల్లించలేక నానా అవస్థలు పడుతున్నారు. ప్రజల మధ్య అసమానతలు తీవ్రమౌతున్నాయి.

పెరుగుతున్న ధరలు, తక్కువ వేతనాలు, దుర్భర మౌతున్న కార్మికుల స్థితిగతులనేవి యూరోపియన్ యూనియన్ దేశాలలో సాధారణమైంది

ఇటలీలో-ఆర్థిక సంస్కరణలు, పొదుపు చర్యల దుష్ఫలితాలలో భాగంగా బాల కార్మిక వ్యవస్థ ముందుకొచ్చింది. తీవ్రమౌతున్న పేదరికం కారణంగా తల్లిదండ్రులు 13 సం॥లలోపు తమ బిడ్డలను పాఠశాలలకు పంపే బదులుగా ఏదో ఒక పనిచేయటానికి పంపేందుకు సిద్ధమౌతున్నారు. 10 సం॥ల లోపు పిల్లల చేత కూడా రోజుకు 10 నుండి 12 గం॥ల పనిచేయస్తున్నారు.

అప్పుల బారిన పడిన కెనడాలో, పొదుపు చర్యల అమలు తర్వాత ప్రభుత్వ ఉద్యోగాల్లో పెద్ద ఎత్తున కోత విధించబడింది. విశ్రాంత ఉద్యోగుల చెల్లింపులను మరింత ఆలస్యం చేసేందుకుగానూ పదవీ విరమణ వయసును 65 నుండి 67 సం॥లకు పొడిగించారు.

జర్మనీ, హంగేరి, రుమేనియాలో ఇప్పటికే నోకియా పరిశ్రమ తన పరిశ్రమలను మూసివేయగా, ప్రస్తుతం ఫిన్‌లాండ్‌లోని అసెంబ్లీంగ్ ప్లాంట్‌ను కూడా మూసివేస్తున్నది. ఖర్చులను తగ్గించుకునే చర్యల పేరిట ఈ ఉద్యోగులను ఆసియా ఖండంలోకి తరలిస్తున్నది.

యూరోపియన్ యూనియన్ దేశాలలో దిగజారి పోతున్న పరిస్థితులలో అప్పుల సంక్షోభం కారణంగా కార్మికులు తమ తమ మాతృభూములనుండి ఆస్ట్రేలియా, అమెరికా, అంగోలావంటి దేశాలకు వలస వెళ్తున్నారు. పోర్చుగల్, గ్రీస్, ఐర్లాండ్ దేశాల నుండి పదుల వేల సంఖ్యలో కార్మికులు విదేశాలకు వలస వెళ్ళారు. అల్బేనియా, బల్గేరియా, రుమేనియా, జార్జియాలు నుండి వలసవచ్చే కార్మికులకు గ్రీస్ కేంద్రంగా మారింది. చట్టవిరుద్ధమైన వలసలు మరింతగా పెరగటంతో, అమానవీయ, నిర్మాణమైన దోపిడీ విధానాలూ పెరుగుతూ వచ్చాయి. కార్మికుల నడుమ జాతి వైరుధ్యాలతోపాటు జాతీయ అసహనాలను రాజేస్తున్నారు.

విదేశీ పెట్టుబడులను రాబట్టటంద్వారా ఆర్థిక రేటు పెరుగుదలను సాధిస్తున్న సమూహ దేశంగా చైనా భావించబడుతున్నప్పటికీ, అక్కడ కార్మికుల జీవన, పని పరిస్థితులు అత్యంత దయనీయంగా వున్నాయి. చైనాలో ఉత్పత్తి, అసెంబ్లీంగ్ యూనిట్లను స్థాపిస్తున్న అతిపెద్ద ట్రాన్స్‌నేషనల్ పరిశ్రమలకు కారుచౌకగా శ్రామికులనందించేందుకు వందల వేల సంఖ్యలో కార్మికులు, ఆ తయారీ ప్రాంతాలకు వలసలు వెళ్ళేందుకు నెట్టబడుతున్నారు. గత 2 దశాబ్దాల కాలంలోనూ, చైనాలో 20 కోట్ల మంది కార్మికులు ఈ విధంగా జియాంగ్‌డాంగ్ రాష్ట్రంలోని ఉత్పత్తి సాగుతున్న నగరాలకు, పట్టణాలకు వలస వెళ్ళారు. వీరిలో అనేకమంది కార్మికులు ఏదో ఒక పరిశ్రమలో, దొరికిన పనిని చేయటం ద్వారానే లేదా వీధులలో చిన్నపాటి అమ్మకాలు సాగించుకుంటూనో తమ జీవనాన్ని సాగిస్తున్నారు. ఈ నగరాల్లో ఈ కార్మికులనందరినీ ఇముడ్చుకోలేకపోవటంతో, వీరందరూ అక్కడ వరాయివారిగా చూడబడు తున్నారు. ప్రభుత్వ అధికార యంత్రాంగం వీరిపట్ల

పూర్తి నిర్లక్ష్యంగా వ్యవహరిస్తున్నది. ఈ కార్మికులంతా కారు చౌక కూలీలుగా ఉపయోగించుకోబడుతున్నారు. యాపిల్, డెల్, హ్యూలెట్ అండ్ ప్యాకార్డ్, ఐబీఎమ్, ఫ్యాక్స్‌కాన్, మొటోరోలా, నోకియా, సోని, తోషిబా వంటి అంతర్జాతీయ ప్రాచుర్యం పొందిన ట్రాన్స్‌నేషనల్ పరిశ్రమలు, చైనాలోని ఈ ఉత్పత్తి మండలాలలో తమ విడిభాగాల తయారీ యూనిట్లను, వాటిని ఒకటిగా కూర్చే పరిశ్రమలను స్థాపించాయి. ఎలక్ట్రానిక్, ఐటీ ఉత్పత్తి పరిశ్రమలతో పాటుగా పేరెన్నికగన్న బట్టల తయారీ సంస్థలు, రసాయన పరిశ్రమలు, ఆటో విడిభాగాల ఉత్పత్తి సంస్థల వంటి పరిశ్రమలను ఈ ప్రాంతంలో ఏర్పాటు చేశారు. పేరు ప్రఖ్యాతులుగల ఈ పరిశ్రమలన్నీ మధ్యదశారీ కంపెనీల ఔట్ సోర్సింగ్ ద్వారా కార్మికులను కాంట్రాక్టు పద్ధతిలో పనిలో చేర్చుకొని, అత్యంత దుర్భరమైన పరిస్థితుల నడుమ కార్మికులచే చాకిరీ చేయించు కుంటున్నాయి. వివత్తు నుండి తమను తాము కాచుకునే ఎలాంటి భద్రతా చర్యలూ, పరికరాలూ లేని అత్యంత ప్రమాదకర పరిస్థితుల్లో పారిశ్రామిక కార్మికులు పనిచేస్తున్నారు. ఫలితంగా, తరచుగా అనేకమంది కార్మికులు గాయాలబారిన పడుతుండగా మరి అనేకం ప్రాణాలు కోల్పోతున్నారు. పర్యావరణాన్ని విషవదార్థాలతో కాలుష్యపరిచే రసాయన తదితర పరిశ్రమలలో పనిచేస్తున్న కార్మికులు, ప్రమాదకర అనారోగ్యాలకు నిరంతరం లోనౌతున్నారు. ఉదాహరణకు-గత, 2¹/₂ సంవత్సరాలలో చైనాలోని 31 రాష్ట్రాలలో కనీసం 9 జిల్లా స్థాయి ప్రాంతాలలో వేలాదిమంది కార్మికులు, గ్రామస్తులు, పసిపిల్లలు-లోహ పరిశ్రమలు, బ్యాటరీ పరిశ్రమల నుండి అధికంగా వెలువడిన కాలుష్యం కారణంగా సీసం విషపూరితస్థాయికి చేరుకొని తీవ్ర అనారోగ్యాల బారినపడ్డారు. ప్రభుత్వ నిర్లక్ష్యం సాధారణమై పోయింది. ఈ ట్రాన్స్‌నేషనల్ కంపెనీలలో పనిచేసే వేలాది మంది కార్మికులు కిక్కిరిసిన ఆవాసాలలో తల దాచుకుంటున్నారు. వారంలోని ఏడురోజులలో దాదాపుగా పనిగంటల సమయమంతా కార్మికులు తమకు కేటాయించిన అసెంబ్లీంగ్ వరుసల్లో వాటికెదురుగా నిలువుకాళ్ళపై నిలబడి తలతిప్పకుండా పనిచేయవలసి రావడంతో తరచుగా వారు కాళ్ళ వాపులు, తదితర వ్యాధులకు గురై భరించలేని నొప్పులతో బాధలనుభవిస్తున్నారు. మరికొందరు కార్మికులు వెనుక ఆనుకునే వీలులేకుండా నాలుగు కాళ్ళ పీటలపై తమ పనిగంటలంత కాలమూ అలాగే కూర్చుండి పోయి పనిచేయవలసి రావడంతో వారు అనేక ఆరోగ్య సమస్యలెదుర్కొంటున్నారు. ఏమైనా, వారి ఆరోగ్యమూ నిర్లక్ష్యానికి గురైంది. ఇటీవలే ఒక 'యాపిల్' పరిశ్రమలో ఐ-ఫోన్ స్క్రీన్‌లను విషపూరిత రసాయనాలతో శుభ్రపరిచే పనిలోవున్న 137 మంది కార్మికులు గాయపడ్డారు. మరో సంఘటనలో ఇటీవలే రసాయన పేలుడు పదార్థాలు మరో నలుగురు కార్మికుల ప్రాణాలను హరించాయి. ఈ కార్మికులకు తగినంత కాకున్నా కనీసపాటి విశ్రాంతి సమయాన్ని కూడా ఇవ్వరు. ఈ రకమైన దయనీయ పరిస్థితుల్లో ఫ్యాక్స్‌కాన్ కంపెనీ కార్మికులు అనేకమంది తమ దుర్భర పరిస్థితులకు నిరసనగా, బహుళ అంతస్థల ఫ్యాక్టరీ భవనాలపై నుండి దూకి ఆత్మహత్యలకు పాల్పడుతున్నారు. కార్మికుల వేతన బకాయిలు పెద్దఎత్తున పేరుకు పోతున్నప్పటికీ, వాటిని చెల్లించ కుండానే, పరిశ్రమలు తమ ఉత్పత్తి కార్యకలాపాలను నుదూర ప్రాంతాలకు తరలించటం ద్వారా ఎగవేస్తున్నాయి. తరచుగా ఫ్యాక్టరీల సూపర్ వైజర్లు, కార్మికులపై చేయిచేసుకోవటమనేది జరుగుతున్నది. కార్మికులపై వేధింపులు, కార్మికుల తొలగింపులు అనేది ఇక్కడ సర్వసాధారణమైంది. ప్రభుత్వ అధికార యంత్రాంగం యాజమాన్యాల ఇటువంటి అమానవీయ దోపిడీ నుండి కార్మికులకు ఏ విధమైన రక్షణ కల్పించటం లేదు. చాలా తరచుగా సస్థాలను పూడ్చుకునే పేరిట అనేక పరిశ్రమలు తగ్గించిన వేతనాల ప్రకారమైనా లేదా బకాయివున్న వేతనాల చైనా చెల్లించకుండా కార్మికులను తొలగిస్తున్నాయి. పని గంటలను, షిఫ్టులను మారుస్తున్నాయి. బోనస్‌ల వంటి సౌకర్యాలను కత్తిరించి వేస్తున్నాయి. అదనపు పనిభారాన్ని రుద్దుతున్నాయి. ఒక్క మాటలో చెప్పాలంటే మధ్యయుగాలనాటి బానిసత్వాన్ని గుర్తుకు తెచ్చే అమానవీయదోపిడీతో కార్మికులను 'అధునిక బానిసలు'గా దిగజార్చాయి.

ఇదే విధమైన కఠినమైన, అమానవీయమైన కార్మికుల పని పరిస్థితులు, జీవన స్థితిగతులు

అత్యధికంగా బట్టల ఉత్పత్తి సాగుతున్న థాయిలాండ్, వియత్నాం బంగ్లాదేశ్, శ్రీలంక, పాకిస్తాన్‌లలోనూ కొనసాగుతున్నాయి. గాలి ప్రసరించేందుకు కూడా అవకాశం లేకుండా మూసివేయబడిన, అగ్ని ప్రమాదాలవంటి విపత్తుల నుండి తప్పించుకునే అవకాశం లేని బహుళ అంతస్థల పరిశ్రమ భవనాలలో ఈ దేశాల్లో అనేకమంది కార్మిక యువతులు పనిచేస్తున్నారు. వారికి అత్యంత తక్కువ వేతనాలు చెల్లించబడటంతో పాటు, వారు రోజుకు 10 నుండి 12 గంటలపాటు పనిచేయవలసి వస్తున్నది. వారికి కనీస విశ్రాంతి సమయాన్ని నిరాకరించటమే కాకుండా, కాలకృత్యాలకు వెళ్ళేందుకు కూడా అంగీకరించకుండా పనిచేయించు కుంటున్నారు. బహిష్టు కాలంలో అత్యధిక రక్తస్రావం తోనూ, తీవ్రమైన నొప్పితోనూ పనిచేయవలసిన స్థితికి వారు నెట్టబడుతున్నారు. ఎప్పటికప్పుడు యాజమాన్యం పెంచివేసే పని లక్ష్యాలకునుగుణంగా ఉత్పాదకతను పెంచుతూపోతూ వారిని అనేక శారీరక, మానసిక వేధింపులకు గురిచేస్తున్నారు. వారు లైంగికంగానూ వేధింపులనెదుర్కొంటున్నారు. ఇటీవల మాంద్యం పేరుతో ఉత్పత్తిని తగ్గించివేసి, కార్మికులకు వేతన బకాయిలను చెల్లించకుండా నిలిపివేస్తున్నారు.

అంతర్జాతీయంగా పేరు ప్రఖ్యాతులు గడించి, ఆసియా దేశాలలో తమ వస్తువులను ఉత్పత్తి చేస్తున్న ప్రముఖ కంపెనీలలో పనిచేస్తున్న కార్మికుల వాస్తవ స్థితిగతులను 'అబ్జర్వర్' పత్రికలో ప్రచురించబడిన వార్తా నివేదిక వెల్లడించింది. లండన్‌లో జరగనున్న ఒలంపిక్ క్రీడలకు పూమా, నైక్, ఆడిడాన్ వంటి క్రీడా దుస్తుల తయారీ పరిశ్రమలు ప్రాయోజితులుగా ఉన్నాయి. బంగ్లాదేశ్‌లో కార్మికులు ఈ మూడు పరిశ్రమల వ్యాపార చిహ్నాలతో దుస్తులను తయారు చేస్తున్నారు. పూమా కంపెనీకి సరఫరాదారుగావున్న ఒక పరిశ్రమలో పనిచేస్తున్న కార్మికులను జుట్టు పట్టుకొని లాగటం, కొట్టటం జరిగింది. ఆడిడాన్‌కు సరఫరా చేసే పరిశ్రమలో అనేకమంది మహిళా కార్మికుల నుండి వారి వక్షస్థలాన్ని కప్పివుంచే దుపట్టాలను ధరించకూడదంటూ తొలగించివేశారు. కనీస వేతనాల కంటే అతి తక్కువ వేతనాలతో చట్ట విరుద్ధంగా అత్యంత ఎక్కువ పనిగంటల సమయం ఈ మూడు బ్రాండ్ల కంపెనీలకు దుస్తులను సరఫరా చేసే పరిశ్రమల్లో కార్మికులు పనిచేస్తున్నారు. ఆసియా దేశాలలో మహిళా కార్మికుల దుర్భర పని పరిస్థితుల సాధారణ ముఖచిత్రమిది!

ఐ.టి., బి.పి.ఓ.లలో ఉద్యోగాల కల్పననే పేరిట దానినే 'అభివృద్ధి'గా గొప్పులు చెప్పుకుంటున్న మన భారతదేశంలో 'అత్యధికంగా చెల్లింపులు' జరుపుతున్న ఈ ఉద్యోగుల పని పరిస్థితులు భయానకంగా వున్నాయి. మానవాభివృద్ధి ప్రణాళికల (హెచ్.ఆర్. ప్రాక్టీసిస్) పేరిట వీరంతా మేధో బానిసలుగా దిగజార్చబడ్డారు. వీరంతా, నిరంతరం పెరుగుతున్న పనిలక్ష్యాల నందుకునేందుకు, ఎల్లవేళలా తమ మెడలపై వేలాడే 'ఉద్యోగ తొలగింపు' కత్తినిచూస్తూ నిరంతరం తీవ్రమైన వత్తిడితో పనిచేస్తున్నారు. తరచుగా ఈ ఉద్యోగులు, తామెదుర్కొంటున్న వత్తిడి ఫలితంగా మానసిక వైద్యుల వద్దకు వెళ్ళవలసి వస్తున్నది. ఈ, ఐ.టి. సాంకేతికత వెన్నంటివచ్చిన మెగా షాపింగ్ మాల్స్, స్టార్ హోటళ్ళు, ఖరీదైన పబ్బుల వంటి పాశ్చాత్య సంస్కృతీ ధోరణులు పెద్ద ఎత్తున పెరిగిపోయి ఐటీ ఉద్యోగులను కునసంస్కృతీ కార్యకలాపాలలోకి ఈడుస్తున్నాయి. ఈ వలలోకి మహిళా ఉద్యోగినులు సైతం లాగబడుతూ, ఏ విధమైన భద్రతా లేక లైంగిక వేధింపులకు, బహిరంగంగా అత్యాచారాలకు గురవుతున్నారు. హర్యానా, గుర్గావ్‌లోని ఐ.టి. పరిశ్రమలలో 30 వేల మంది మహిళలు పనిచేస్తున్నారు. వీరిలో అనేకమంది అత్యాచారాలకు, హత్యలకు గురయ్యారు.

మానవ వనరుల అభివృద్ధి పద్ధతుల (గతంలో వీటిని సిబ్బంది అజమాయిషీ అని పిలిచేవారు) పేరుతో ఐ.టి. యాజమాన్యాలు నీతి బాహ్యమైన, అసమంజస కార్మిక విధానాలను అవలంబిస్తున్నాయి. ఇన్‌ఫోసిస్, టిసిఎస్ వంటి ప్రముఖ పరిశ్రమలు సైతం ఈ విధమైన ఆచరణకు మినహాయింపు కాదు. పి.ఎఫ్., ఇఎన్‌ఐ వంటి సదుపాయాల నిమిత్తం యాజమాన్యం తమ వాటాగా చెల్లించవలసిన మొత్తాన్ని కూడా, ఉద్యోగి వేతనాన్నుండి అతని వాటాతో పాటుగా కలిపి మినహాయిస్తున్నారు. ఉద్యోగికి, అతని కుటుంబ సభ్యులకు వైద్య సౌకర్యం కల్పించబడిందని చెబుతున్నప్పటికీ, దానికి వివిధ

షరతులను విధించి, ఆ విధమైన సదుపాయాలను ఉద్యోగులు వారి కుటుంబసభ్యులు పొందటాన్ని కష్టతరమైనదిగా మార్చివేశారు. ఉద్యోగులతో సామూహిక చర్యలు, సమావేశాలనే వాటిని ఉద్యోగులను వారి సహ ఉద్యోగుల ఎదుటనే మానసికంగా వేధించటానికి, అవమానించటానికి వేదికలుగా ఉపయోగిస్తున్నారు. మనదేశంలో ఉన్నత ఉద్యోగులుగా చెప్పుబడుతున్నవారి పని పరిస్థితులీ విధంగా వున్నాయి!

పారిశ్రామిక కార్మికుల స్థితిగతులు- నైపుణ్యయుత కార్మికుల, అర్ధ-నైపుణ్య కార్మికుల, నైపుణ్యంలేని కార్మికుల స్థితిగతులు-చాలా దుర్భరంగా వున్నాయి. భారతదేశంలోని శ్రామికులలో 97శాతం మంది అనియత, సంఘటితేతర రంగాలలో పనిచేస్తున్నారు. వీరిలో అత్యధికులు, ఔట్ సోర్సింగ్ ద్వారా కాంట్రాక్టు పొందిన వ్యక్తి లేదా కంపెనీ అనబడే మధ్యవర్తి లేదా దళారీచే కాంట్రాక్టు కార్మికులుగా ఉపాధి పొందినవారే. ఈ విధంగా ప్రధానంగా ఉపాధి కల్పించే యజమానికి, కార్మికునికి మధ్య దొంతరగావున్న ఈ మధ్యంతర వ్యవస్థ కారణంగా పిఎఫ్, ఇఎన్ఐఐ, పదవీ విరమణానంతర సౌకర్యాలు, పని ప్రదేశంలో ప్రమాదం సంభవిస్తే కార్మికులకు నష్టపరిహార సదుపాయం వంటి చట్టబద్ధ సౌకర్యాలన్నీ ఎందుకూ కొరగాకుండా పోతున్నాయి. ప్రభుత్వం ప్రకటించిన కనీస వేతనాలకంటే వీరి వేతనాలు తరచుగా చాలా తక్కువగా వుంటున్నాయి. నిరంతరాయంగా పెంచే పని భారం దోపిడీ తీవ్రతకు మరో, రూపంగావుంది. ఎల్లప్పుడూ పెంచుతూ పోయే ఉత్పత్తి లక్ష్యాల రూపంలోనూ లేదా అదనపు చెల్లింపులేమీ లేకుండానే రోజులో అధిక గంటలు పనిచేయించటం రూపంలోనూ ఇది అమలవుతున్నది.

కార్మికులను కనీసం కాలకృత్యాలకు వెళ్ళ నీయకుండా, షిఫ్టుగంటల మధ్యలో తగిన విశ్రాంతి సమయాన్ని కల్పించకుండాను నూవర్ వైజర్ల వేధింపులు సాగుతున్నాయి. దాదాపు అన్ని యాజమాన్యాలూ కార్మిక చట్టాలను, నిబంధనలను నిరాకరించటం, వాటిని ఉల్లంఘించట మనేది సర్వసాధారణమైన విషయంగా మారిపోయింది. కార్మికులు ఐక్యం కావటానికి, సంఘటితం కావటానికి వారి యూనియన్ల ఏర్పాటుకు యాజమాన్యాలు మొండిగా అడ్డుపడుతూ, అనేక కుట్రలు-కుయక్తులను పన్నుతున్నాయి. తద్వారా యూనియన్లలో సంఘటిత మయ్యే కార్మికుల హక్కులను కాలరాచివేస్తున్నాయి. కార్మికులు ఏర్పరచుకున్న యూనియన్లను కక్ష సాధింపు చర్యల ద్వారా, తమ ప్రైవేటు బలగాలతో పాటు పోలీసు బలగాలను ప్రయోగించటం ద్వారా ఇటీవల కాలంలో మారుతీ, మానేసర్ ఫ్లాంట్ కార్మిక యూనియన్‌ను; యానాం, రీజన్సీ సిరామిక్ కార్మికుల యూనియన్‌ను-అణచివేతకు గురిచేసిన తీరులో అణచివేతకు గురిచేస్తున్నాయి. తమిళనాడులోని ఉత్పత్తి మండలాలైన సిరిపెరంబదూర్ లోనూ; నోయిడా, గుర్గావ్‌లలో ఈ విధమైన అణచివేత సాధారణ సూత్రంగా మారిపోయింది.

బాల కార్మిక విధానమనే వ్యాధి ముదిరి పోతున్నది. ఇతర దేశాలనుండి కార్మికుల వలసలతో పాటు, అధిక సంఖ్యాకులైన నైపుణ్యంలేని, అర్ధనైపుణ్య కార్మికుల సంఖ్య రోజురోజుకూ పెరుగుతూవస్తున్నది. ప్రమాదకర పని పరిస్థితుల్లో వీరంతా తక్కువ వేతనాలతో పనిచేయటానికి నెట్టబడు తున్నారు. ఈ వలస కార్మికులంతా భయంకరమైన దోపిడీకి గురవుతున్నారు. వీరంతా కనీసపాటి గృహవసతి, కనీస సామాజిక సంక్షేమ పథకాలైన రేషన్ కార్డులు, ప్రభుత్వ ఆసుపత్రికి వెళ్ళి వైద్యం చేయించుకునే సౌకర్యం వంటి వాటికి కూడా నోచుకోకుండా వున్నారు. వీరిలో మహిళా కార్మికులు మరింత తీవ్ర దోపిడీకి గురవుతూ బాధలననుభవిస్తున్నారు. వీరెవరికీ తమతోపాటు కలిసి పనిజేసే పురుషులతో సమానమైన వేతనాలు చెల్లించబడటంలేదు. 10 నుండి 12 గంటల పాటు వీరు పని చేయవలసి వస్తున్నది. దుస్తుల పరిశ్రమలో మహిళా ఉద్యోగినుల దోపిడీ మరింత భయంకరంగా వుంది. తమిళనాడు రాష్ట్రంలో ‘సుమంగళ’ వంటి పథకాలతో యువతులను తమ పరిశ్రమ ఆవరణలో గొలుసులతో బంధించి వాస్తవికంగా బానిసలుగా మార్చారు. సెజ్‌లలో పనిచేస్తున్న మహిళల స్థితిగతులు కూడా దుస్తుల పరిశ్రమలోని మహిళా కార్మికుల పరిస్థితులకేమీ తీసిపోవటంలేదు. ఈ మహిళలపై భౌతిక వేధింపులు, లైంగిక వేధింపులు

అనేవి ఒక సాధారణాంశంగా మారిపోయింది. ఇళ్లల్లో పనిమనుషులుగా నున్న మహిళల పరిస్థితి మరింత ఘోరంగా వుంది. మహిళలను ‘పార్ట్‌టైమ్ కార్మికుల’ పేరున వివిధ విభాగాలలో, వివిధ పథకాల క్రింద నియమిస్తూ తక్కువ వేతనాలతో వారిచే ప్రభుత్వాలు పూర్తి కాలం పనిచేయించుకుంటున్నాయి. ‘గెస్ట్‌వర్కర్స్’ అనీ ‘యూక్టివిస్టులనీ’ ‘సోషల్ యాక్టివిస్టులనీ’ ‘ఫ్రెండ్స్’ అనే మోసపు మాటల మాటున సామాజిక సదుపాయా లన్నింటినీ వారికి నిరాకరిస్తూ భయంకరంగా మహిళా కార్మికులను దోపిడీకి గురిచేస్తున్నాయి.

నిర్మాణ రంగంలోనూ, రసాయన పరిశ్రమల్లో, ప్రమాదకర పరిశ్రమల్లోనూ, మున్సిపల్ మురుగు నీటి కాల్వల మరమ్మత్తుల్లోనూ, కార్మికులు చనిపోవడ మనేది మనదేశంలో సాధారణాంశంగా మారి పోయింది. చనిపోయినా లేదా తీవ్రంగా గాయపడిన, లేదా అంగవికలురైన ఈ దురదృష్టకర కార్మికులకు చట్టబద్ధంగా నష్టపరిహారమేమీ చెల్లించబడటంలేదు. పని ప్రదేశాలలో ప్రమాదాలను నివారించేందుకు తీసుకోవలసిన రక్షణచర్యలు, ఏర్పాట్లను యాజమాన్యాలు తమ నిర్లహణావ్యయాన్ని తగ్గించుకునే పేరిట నిర్లక్ష్యం చేస్తున్నాయి. ఈ విధంగా పని ప్రదేశాలలో మరణాలకు, అనేకమంది కార్మికులు ప్రమాదాలకు గురికావడానికి యాజమాన్యాలు తమ లాభాల సంపాదనకు వీరిని ఒక సాధానంగా ఉపయోగిస్తున్నాయి.

మానవ మలాన్ని చేతులతో ఎత్తి నెత్తిపై మోసుకు పోయే అమానవీయ, నీచమైన పాకీ పనివిధానం ఈ రోజుకీ కొనసాగుతూ ఈ పాకీపని కార్మికులకు గౌరవ జీవనాన్ని నిరాకరిస్తున్నది.

అనియత, సంఘటితేతర రంగాలలోనూ స్వయం ఉపాధి రంగాలలోనూ, పనిచేస్తున్న కార్మికులకు సామాజిక సంక్షేమ పథకాలను కల్పించేపేరున, ఈ అణచివేతకు గురైన కార్మికుల నుండే పెద్దఎత్తున విరాళాలని పోగుచేసి ఆ నిధులను పెట్టుబడిదారులకి స్టాక్ మార్కెట్ జూదాలలో మదుపునకు ఉపయోగిస్తూ సంబంధిత కార్మికులకు వాస్తవికంగా ఏ మాత్రం సదుపాయాలు కల్పించకుండా దోపిడీ చేస్తున్నారు. నిర్మాణరంగంలోని కార్మికుల సంక్షేమం కోసం ఇప్పటికే సెన్ను రూపంలో సేకరించిన పెద్ద మొత్తాలను, ముందుగా ప్రకటించిన విధంగా కార్మికుల ప్రయోజనాల కోసం వెచ్చించకుండా అధికారంలో వున్నవారు వాటిని దుర్వినియోగపరుస్తున్నారు. కార్మికుల, ఉద్యోగుల, పొదుపు ద్వారా పోగైన పి.ఎఫ్ నిధులు మరియు రిటైర్ మెంట్ బెనిఫిట్ నిధులను స్టాక్ మార్కెట్లో మదుపుకి ఉపయోగిస్తున్నారు. ఈ నిల్వలపై చెల్లించవలసిన వడ్డీలో కూడా ప్రతి సంవత్సరం కోత విధిస్తూ, ఇపిఎఫ్, రిటైర్మెంట్ నిధులనుపయో గించుకునే ప్రైవేట్ వ్యాపారులకు ప్రయోజనం చేకూరుస్తున్నారు.

గల్ఫ్ దేశాలకు వలస వెళుతున్న కార్మికుల దుస్థితి మరీ దయనీయంగావుంది. వారు అక్కడ వాస్తవిక అర్థంలో బానిసలుగా పడివుంటూ కుక్కలకంటే హీనంగా చూడబడుతున్నారు. చాలా తరచుగా ఉద్యోగ కల్పనా ఏజంట్ల, బ్రోకర్ల మోసాలకు వీరు బాధితులుగా వున్నారు. చట్టవిరుద్ధ ఉద్యోగ ఏజంట్ల మోసాల ఫలితంగా వేలాది మంది వలస కార్మికులు అక్రమంగా వలసలు వెళ్ళి ఆయా దేశాలలో తీవ్ర ఇబ్బందులకు గురౌతున్నారు.

బడా ప్రాజక్టులు పరిశ్రమల పేరిట సాగిస్తున్న బలవంతపు భూసేకరణ కారణంగా వ్యవసాయ కూలీలు వారి జీవనోపాధిని కోల్పోయి దేశదిమ్మురలై తిరిగే విధంగా నెట్టబడుతున్నారు. చేనేత కార్మికుల దుస్థితి మరింత జాలి గొలిపేదిగా వుంది. కుటుంబానికి సరిపడా కనీసపాటి జీవన భృతినికూడా ఆ వృత్తిపై ఆధారపడి సంపాదించుకోలేక వారు బలవన్మరణాలకు పాల్పడుతున్నారు.

దేశీయ కార్మికుల కనీస వేతన చట్టం అనేది మనదేశంలో సుదూరపు కలగానే మిగిలిపోయింది.

ప్రపంచవ్యాపితంగా కార్మికవర్గ స్థితిగతులు ఇవికాగా, ఈ దయనీయ, అమానవీయ పరిస్థితులకు వ్యతిరేకంగా కార్మికులు అనివార్యంగా తిరగబడు తున్నారు; ఆకస్మిక పోరాటాలకు తెగబడుతున్నారు.

యూరప్ ఖండమంతా కార్మికుల నిరసనలు, ఆందోళనలు, పోరాటాలతో తుకతుక ఉడుకుతున్నది. ముఖ్యంగా వారు నిరుద్యోగానికి, పేదరికానికి, తరిగిపోతున్న జీవన ప్రమాణాలకు వ్యతిరేకంగా పోరాటాల్లోకి వస్తున్నారు. అలాగే ఐఎంఎఫ్ నిర్దేశిత

సంస్కరణల అమలులో భాగమైన పొదుపు చర్యలను వారు తీవ్రంగా నిరశిస్తున్నారు. అమెరికాలో కార్మికులు మరిన్ని ఉద్యోగావకాశాల కోసం; ఉద్యోగాలలో కోతలకు, ప్రజాసంక్షేమ నిధులలో కోతలకు వ్యతిరేకంగా ఆందోళనలు సాగిస్తున్నారు. కార్మికులలో జాతి విపక్షను వారు తీవ్రంగా నిరశిస్తున్నారు. ఇటలీ, వియత్నాం, థాయ్‌లాండ్, బంగ్లాదేశ్ దుస్తుల పరిశ్రమలలోని మహిళా కార్మికులు తమ పనిపరిస్థితుల, జీవన ప్రమాణాల మెరుగుదల కోసం, పని ప్రదేశాలలో భద్రతకోసం, అధిక పనిభారాలకు వ్యతిరేకంగా, తీవ్రంగా తిరగబడుతున్నారు. వేతన బకాయిలు చెల్లించాలని, బోనస్ తదితరాలు కల్పించాలని వారు డిమాండ్ చేస్తున్నారు. వారు పోలీసులను, సైనికులను, యాజమాన్య గూండాలను ఎదుర్కొంటున్నారు. జాతీయ రహదారుల దిగ్బంధనం; పరిశ్రమ లేదా ప్రభుత్వ భవనాల ఆవరణల్లో ఆందోళనలు సాగిస్తూ, బైరాయింపులు జరుపుతూ, వాటిని దిగ్బంధించే కార్యక్రమాలు చేపడుతున్నారు.

అఫ్రికాదేశాలలో రాగి, వజ్రాలు, బంగారు గనులలోని కార్మికులు వేతనాల పెంపుదలను, బోనస్ పెంపుదలను, పనిభద్రతలను డిమాండ్ చేస్తూ సామూహిక సమ్మెలు చేపడుతున్నారు. చైనాలో వలస కార్మికులు, పదుల వేల ఫ్యాక్టరీలలో ఉద్యోగాలనుండి తొలగింపునకు, దుర్భరపని పరిస్థితులకు, కలుషిత పర్యావరణానికి, అధిక పనిభారానికి, కర్మాగారాల సుదూర తరలింపునకు, పోలీసు, సైనికుల జోక్యాలకు వ్యతిరేకంగా ప్రతిరోజూ వందల వేల కార్మికులు సామూహిక సమ్మెలు, నిరసన ధర్నాలు, ఆందోళనలు సాగిస్తున్నారు. మన దేశంలో కూడా నోయిడా, గురుగావ్, మనేసర్ ప్రాంతాలలోనూ, తమిళనాడు లోని శ్రీ పెరంబదూర్ ఉత్పత్తి కేంద్రంలోనూ, బెంగుళూరులోని ప్రఖ్యాతిగాంచిన పరిశ్రమలలోనూ, ఇంకా దేశవ్యాపితంగా నున్న వివిధ చిన్న, మధ్యతరగతి కర్మాగారాలలోనూ, వివిధ పారిశ్రామిక ప్రాంతాలలోనూ కార్మికులు 1. తమ వేతనాల, సదుపాయాల పెంపుకొరకు 2. యూనియన్లను ఏర్పరచుకునేందుకు, సంఘటితపడేందుకు 3. పని పరిస్థితుల మెరుగుదల కొరకు 4. అధిక పనిభారాలకు వ్యతిరేకంగా 5. పని ప్రదేశంలో వేధింపులకు వ్యతిరేకంగా 6.ఇపిఎఫ్, పిఎఫ్, ఇయన్ఐ, బోనస్ వంటి సౌకర్యాల సాధనకై 7. సార్వత్రిక వేతనాల చట్టబద్ధతకై-నిరసనలు, ఆందోళనలూ, సమ్మెలూ కొనసాగిస్తున్నారు.

ఇది ఒక ప్రోత్సాహకర ధోరణిగావుంది. ఏమైనప్పటికీ ఈనాటి కార్మికోద్యమ స్థితి సంతృప్తి కరంగాలేదు; బడాపెట్టుబడిదారీ వర్గం వివిధ రూపాల్లో సాగిస్తున్న దాడులను సమర్థవంతంగా ప్రతిఘటించగలిగిన సామర్థ్యంతోనూ లేదు. కార్మికోద్యమం - సోషలిజం స్థాపనకొరకు, పెట్టుబడిదారీ దోపిడీ అణచివేతలను కూలద్రోసి, తనతో పాటుగా ఇతర శ్రామిక విభాగాల ప్రజానీకాన్ని విముక్తిగావించేందుకు వర్గ ప్రయోజనాలు, వర్గ

మేడే-చిరకాలం వర్ధిల్లుగాక!

సకల దేశ కార్మికులారా ఏకంకండి!

మీరు కోల్పోయేదేమీ లేదు, బానిస సంకెళ్ళు తప్ప !!

కాంతి కేంద్రాలా!
వృత్త్యు మంధిరాలా ?

పరమాణు విద్యుత్ శక్తి గురించిన శాస్త్ర సాంకేతిక, జీవావరణ, ఆర్థిక, రాజకీయ విశ్లేషణ

ఓ. పి. డి. ఆర్. అధ్యయన బృందం నివేదిక

వెల: రు. 15/-

మైత్రి బుక్ హౌస్

28-9-1, జబోల్‌పేట,

ఏలూరురోడ్, విజయవాడ

రాజకీయ దృక్పథం, ప్రాపంచిక అవగాహనల ప్రాతిపదికపై వాస్తవికమైన ఐక్యతను సాధించాలి. ప్రపంచ వ్యాపితంగా కార్మికవర్గం నెరవేర్చవలసిన చారిత్రక కర్తవ్యమిది!

‘కులీన శ్రామిక నాయకులు’ ‘బుర్జువా శ్రామిక ప్రతినిధులు’ అమెరికాలోనూ, అధికంగా అభివృద్ధి చెందిన యూరోపియన్ యూనియన్ దేశాలు, ఇతర అభివృద్ధి చెందిన దేశాలలో కార్మికోద్యమాన్ని పాలిస్తున్నారు. అభివృద్ధి చెందుతున్న లేదా అభివృద్ధి చెందని దేశాలలో నిరంకుశ నాయకత్వాలు, సంస్కరణవాద నాయకత్వాలు, పాలకవర్గ బ్రేడ్ యూనియన్ నాయకత్వాలు ప్రస్తుత దోపిడీ, అణచివేత వ్యవస్థకు వ్యతిరేకంగా నిజమైన కార్మికవర్గ ఉద్యమాన్ని, పోరాటాలను నిర్మించి, వాటిని కొనసాగించే మార్గంలో అడ్డుగా నిలుస్తున్నాయి.

కార్మికవర్గ రాజకీయాలను రద్దు చేసుకొని వర్గ సంకర రాజకీయాలను, వర్గ మిత్రత్వాన్ని నెరవటం-ప్రపంచవ్యాపితంగా అన్ని దేశాలలోనూ కార్మికవర్గ ఉద్యమాన్ని ఆటంకపరుస్తున్నది.

కార్మికవర్గ రాజకీయాలను రద్దు చేసుకోవటం, వర్గ సంకర రాజకీయాలను చేపట్టి వర్గ మితృత్వం నెరవటమనే తీవ్రమైన బలహీనతను కార్మికవర్గం వదిలించుకోసంతవరకూ, కార్మికవర్గ రాజకీయ పంథాని చేపట్టనంతవరకూ, ఆ మార్గంలో ఒక ఉద్యమాన్ని నిర్మించనంతవరకూ కార్మికవర్గం తన కెదురయ్యే సవాలక్ష సమస్యల నుండి బయటపడలేదు. అప్పుడు మాత్రమే కార్మికవర్గం సోషలిజం నిర్మాణమనే తనపై వుంచిన చారిత్రక కర్తవ్యాన్ని మేడే నుండి స్ఫూర్తిని పొందిన విధంగా-వాస్తవికంగా పరిపూర్తి చేయగలుగుతుంది. ఏమైనా, ఈ కర్తవ్యం కఠినమైనదీ, అత్యున్నత త్యాగాలను కోరుకునేదీ! ఈ లక్ష్యాన్ని సాధించాలంటే ప్రస్తుత పరిస్థితుల్లో నిజాయితీగల కార్మిక వర్గ నాయకత్వం ఈ క్రింది కర్తవ్యాలు చేపట్టాలి.

- కార్మికవర్గ రాజకీయాలపై ఆధారపడి కార్మికవర్గ ఐక్యతను పెంపొందించాలి.**
- కార్మికులకు క్రమం తప్పకుండా వర్గ చైతన్యాన్ని, దృక్పథాన్ని అందించాలి.**
- చిన్నపాటి ప్రయోజనాల సన్నటి ఇరుకైన పరిధినుండి కార్మికవర్గాని బయట పడవేయాలి.**
- కార్మికుల ఆందోళనలకు ముఖ్యంగా ఆకస్మిక సమ్మె పోరాటాలకు అన్ని వేళలా సంపూర్ణ మద్దతుగా నిలవాలి.**
- ఈ పోరాటాల ద్వారా కార్మికులను చైతన్యపరిచి, విద్యావంతంచేసి, సంఘటిత పరిచి, వారికి తమ స్వీయశక్తిపై ఒక గాఢమైన సమ్మతాన్ని పెంపొందించి తమపై వుంచిన చారిత్రక కర్తవ్యాన్ని నెరవేర్చే నిజమైన కార్మికవర్గ నాయకులుగా వారిని మలచాలి. కావున, ఈ మార్గంలో కార్మికుల మధ్య కృషి సాగించేందుకు మే దినాన ప్రతిన బూసుదాం.**

శ్రీలంక

మొసలి కన్నీటితో ప్రజా వంచన

శ్రీలంకపై ఐక్యరాజ్యసమితి మానవ హక్కుల కమిషన్ తీర్మానం మీద రాజుకున్న వివాదం చిత్రాతి చిత్రంగావుంది. ఇక్కడ, వివాదంలో ఇరుపక్షాల చెక్కకత్తులతో కొట్లాటను, నీడలతో యుద్ధాన్ని మనం చూస్తాం.

2012 మార్చి 22 న జెనీవాలో జరిగిన ఐక్యరాజ్య సమితి మానవహక్కుల కమిషన్ (యుఎన్ హెచ్ఆర్సి) సమావేశంలో అమెరికా ఈ తీర్మానాన్ని ప్రవేశపెట్టటానికి ముందు చాలా దుమారం చెలరేగింది. మంత్రులు, ఎంపీలు, శ్రీలంక పాలక సెక్షన్ల నాయకులు, వారి మద్దతుదార్లు ఈ తీర్మానాన్ని తీవ్రంగా వ్యతిరేకించారు, నిరసించారు. తీర్మానం ఆమోదం పొందుతుందనేది స్పష్టమైన తర్వాత, ఈ తీర్మానంపై జరిగే ఓటింగ్లో పాల్గొనకుండా చేసేందుకు, నిరుత్సాహపరిచేందుకు ఈ తీర్మాన వ్యతిరేకులు తమ ప్రచారాన్ని, లాబీయింగ్ ను వేగిరపరిచారు. శ్రీలంక మంత్రులు, ఎంపీలు, నాయకులు పడికట్టు పదాలతో ఈ తీర్మానంపట్ల తమ ఆగ్రహాన్ని వ్యక్తం చేశారు. మానవ హక్కుల గురించి ధర్మోపదేశాలు చేయటానికి అమెరికాకున్న నైతిక హక్కు ఏమిటని వారు ప్రశ్నించారు. తమ ఆంతరంగిక వ్యవహారాల్లో ఏ విధమైన ఇతరుల జోక్యాన్నీ తాము సహించబోమని వారు గర్వించారు. అమెరికా సరుకులను బహిష్కరించమని పిలుపునిస్తూ శ్రీలంకలో స్టికర్లను, కరపత్రాలను పంపిణీ చేశారు. శ్రీలంకపై అమెరికా ప్రతిపాదిత తీర్మానానికి భారత ప్రభుత్వం మద్దతుగా నిలవటాన్ని కూడా వారు విమర్శించారు. అంతిమంగా, కొన్ని మార్పులతో, ఒక ఓటు ఆధిక్యతతోనే అయినప్పటికీ (24 అనుకూలం-15 వ్యతిరేకం-8 గైరాజరు) తీర్మానం ఆమోదం పొందినట్లుగా ప్రకటించటంతో, ఈ తీర్మాన వ్యతిరేకులు-వాస్తవిక అర్థంలో ఈ తీర్మానం వీగిపోయిందని కొట్టిపడేశారు. ఆసక్తికర అంశమేమంటే, భారతదేశం మినహా మరే ఆసియాదేశమూ ఈ అమెరికా ప్రతిపాదిత తీర్మానానికి అనుకూలంగా ఓటు వేయలేదు. చైనా, రష్యా, బంగ్లాదేశ్, మాల్దీవులు, సౌదీ ఆరేబియా, కువాయిట్, ఇండోనేషియా వంటి దేశాలు తీర్మానానికి వ్యతిరేకంగా ఓటువేసిన జాబితాలో వున్నాయి. ఏమైనా రేగిన దుమారం సద్దుమణిగేందుకు పెద్దగా సమయమేమీ పట్టలేదు. అన్నివైపులనుండి విమర్శల స్వరం తగ్గటం వెనువెంటనే ప్రారంభమైంది.

అమెరికా విదేశాంగ మంత్రి హిల్లరీ క్లింట్న్ ఈ తీర్మానంపై వివరణ ఇస్తూ, ఇది సర్దుబాటు మార్గంలో శ్రీలంక ప్రభుత్వాన్ని కొనసాగమని ప్రోత్సహించేదిగా పేర్కొన్నారు. సాధించవలసిన 'లక్ష్యాన్ని గుర్తించేందుకు సహకరించటంలో శ్రీలంక ప్రభుత్వంతో కలిసి పనిచేయటానికి మేము కట్టుబడివున్నాము' అనీ, నేర్పు పాఠాలు-పున్నంధాన కమిషన్ [(‘లెసన్స్ లెర్నెడ్ అండ్ రికనిజియేషన్ కమిషన్ (ఎల్ఎల్ఆర్సి)]] చేసిన నిర్మాణాత్మక సిఫార్సులను అమలు చేసేందుకు అమెరికా, శ్రీలంక ప్రభుత్వం వైపు చూస్తున్నదని ‘జవాబుదారీతనం తో తగిన చర్యలు చేపట్టాలని పేర్కొన్నారు.

వాస్తవానికి, శ్రీలంక అధ్యక్షుడు రాజపక్షే నియమించిన ఎల్ఎల్ఆర్సి చేసిన సిఫార్సులను అమలు చేయవలసిందిగా శ్రీలంక ప్రభుత్వానికి పిలుపునివ్వటాన్ని మించి ఈ వివాదాస్పద యుఎన్ హెచ్ఆర్సి తీర్మానంలో కొత్తగా పేర్కొన్నదేమీ లేదు. పైన పేర్కొన్న విధంగా ఈ దిశగా తీసుకున్న చర్యలపైనా, అంతర్జాతీయ చట్ట ఉల్లంఘనల ఆరోపణలపైనా సాధ్యమైనంత త్వరగా ఒక నివేదికను ఇవ్వవలసిందని మాత్రమే తీర్మానం విజ్ఞప్తి చేసింది.

ఎప్పటిలాగానే, భారత ప్రభుత్వం యుఎన్ హెచ్ఆర్సి తీర్మానం సందర్భంలోనూ ద్వంద్వ పాత్రను పోషించింది. యుఎన్ హెచ్ఆర్సి తీర్మానంలో వ్యక్తమై, అందులో కొంతకాలం చోటుచేసుకున్న సూటిదనం కారణంగా భారత-శ్రీలంక పాలకవర్గాల మధ్య పరస్పర విశ్వాసాలు, ఉమ్మడి ప్రయోజనాలు దెబ్బతినకుండానూ, బలహీన పడకుండానూ అది జాగ్రత్త వహించింది. భారతప్రభుత్వం-డిఎంకె, ఎఐడిఎంకె వంటి తమిళనాడు లోని పార్టీల మరియు ఇతర పాలక పార్టీల డిమాండ్లను, నిరసనలను పట్టించుకుంటూ, వాటన్నింటినీ సంతృప్తి పరిచే విధంగా, శ్రీలంక తమిళుల సమస్యపట్ల స్థిరంగా మద్దతుగా తాను నిలుస్తాననే విధంగా వ్యవహరించింది. శ్రీలంక తమిళుల సమస్యను-13వ రాజ్యాంగ సవరణను అమలు చేయటం ద్వారా-సైనికంగా కాక రాజకీయంగా పరిష్కరిస్తానంటూ రాజపక్షే పునరుద్ఘాటనను, నిబద్ధతను స్పాగ్గతీస్తూ రూపొందించిన పీఠికను ఈ తీర్మానంలో చేర్చటానికి భారత ప్రభుత్వమే కారణంగా భావిస్తున్నారు. శ్రీలంక ప్రభుత్వపు ఏకీభావంతోనూ సంప్రదింపులతోనూ

యుఎన్ హెచ్ఆర్సి తోద్వదగలదని భారతప్రభుత్వం నొక్కి చెప్పింది. ఈ తీర్మానానికి మద్దతుగా నిలచి, అది ఆమోదం పొందటాన్ని సాధ్యం చేసినందుకు అమెరికా రాయబారి భారత దేశంపై ప్రశంశల జల్లు కురిపించారు. తీర్మానం ఆమోదింపబడిన తర్వాత, శ్రీలంక ప్రసార శాఖా మంత్రిగా వ్యవహరిస్తున్న లక్ష్మణ్ యాపా అబయవర్గనె మాట్లాడుతూ అమెరికా ప్రాయోజిత తీర్మానానికి ఏ పరిస్థితుల కారణంగా భారతదేశం మద్దతునిచ్చిందో శ్రీలంక అర్థం చేసుకోగలదన్నారు. ‘భారతదేశం పట్ల మాకేమీ అపార్థమూ, చెడు అభిప్రాయమూలేదు. ఆ విధమైన అంతర్గత సమస్యలు వుండివుంటే మేముకూడా ఇదేవిధమైన నిర్ణయం తీసుకొని వుండేవాళ్ళం’ అని ఆయన మాట్లాడారు. తదనంతర పరిణామాలలో అవసరమైన సందర్భంలో భారతదేశం శ్రీలంకకు మద్దతుగా నిలుస్తుందని ఆయన ధృఢమైన హామీనిచ్చారు. ‘ఈ తీర్మానం సంబంధమై భారత్, అమెరికాలు ఏ విధమైన నిర్ణయాలు తీసుకొన్నప్పటికీ అది ఆ అంశానికి మాత్రమే పరిమితమని ఆయన పేర్కొన్నారు. నిజంగా, ఎంతటి పరిపక్వమైన ప్రకటన!

మనం కొన్ని అంశాలను పరిగణనలోకి తీసుకొంటే ఈ మొత్తం పరిణామాలను చక్కగా అర్థం చేసుకోగలుగుతాం.

1. శ్రీలంకలో పరిణామాలపై అమెరికా ప్రతిపాదిత తీర్మానానికి అనుకూలంగా ఓటువేసిన ప్రధాన శక్తులన్నీ-2009 మేలో జాఫ్నాలో శ్రీలంక ప్రభుత్వం, శ్రీలంక తమిళులకు వ్యతిరేకంగా అన్ని పార్టీలలోని వారి ప్రతిఘటనను, వ్యతిరేకతలను తుడిచిపెట్టే ఉద్దేశ్యంతో సాగించిన సైనిక చర్యకు మద్దతుగా నిలిచాయి లేదా మౌనంగా వుండటం ద్వారా దానిని ఆమోదించాయి. ప్రభాకరన్తో సహా ఎల్ టి టి ఇ ప్రధాన నాయకత్వం మాత్రమే కాక, అన్ని స్థాయిలలోని క్యాదరు, నిరాయుధులైన, అమాయకులైన ప్రజానీకమంతా ఈ మారణకాండలో బలయ్యారు. ఈ సైనిక చర్య భయోత్పాతాన్ని, వినాశనాన్ని కలిగించటంతో పాటు, పూర్తిస్థాయి లోంగుబాటు మినహా శ్రీలంక తమిళులకు మరో గత్యంతరం లేదనే పాఠాన్ని బోధించటానికి సాగింది. ఈ సైనిక చర్యకు భారత ప్రభుత్వం మద్దతు నిచ్చినందుకు శ్రీలంక ప్రభుత్వం పదేపదే తన కృతజ్ఞతలను వ్యక్తం చేసింది.

2. ఈ సైనిక చర్య సాగే సమయంలోనూ, తదనంతరమూ పౌరులతో వ్యవహరించిన విధానం గురించి శ్రీలంక ప్రభుత్వం విమర్శల నెదుర్కొంది. దీని నుండి బయటపడేందుకు శ్రీలంక ప్రభుత్వం ఎల్.ఎల్.ఆర్.సి.ని ఏర్పరిచింది. 2011 నవంబర్ 20న

ప్రజా సమస్యలు... (మొదటి పేజీ తరువాయి)

ఇక ఎడాపెడా ఎన్నికల వాగ్దానాలతో ఆశల పందిళ్లు వేస్తున్నారు. ఇదీ చాలక ఊరూరా బెల్టుషాపులు వెలయించి సారాయి పారిచి ప్రజలను మత్తులో ముంచుతున్నారు. సంపూర్ణ మద్యవిషేధ నినాదంతో రెండుసార్లు అధికారంలోకి వచ్చిన టిడిపి ఈసారి తనకధికారమిస్తే(దానికింకా రెండేళ్లున్నా) సారాయిని ఎంతోరీపి రేటుకే అమ్మిస్తాననటమే పాలకవర్గ పార్టీలు ఎంత నీతిమాలిన పనికైనా దిగజారుతాయని తెలుపుతుంది.

ఈ విధానాలపై ఏకీభావం వున్నందున పాలక వర్గాల పార్టీలేవీ ప్రజాసమస్యలను, పరిష్కారాలను చర్చల్లోకి రానివ్వవు. వారి ముఠా తగాదాలు ముదురుపాకానపడ్డా ఇవి చర్చలోకి రాకుండా జాగ్రత్త పడతారు. ఒకరి అక్రమార్జనలను మరొకరు బయట పెడుతూ, పరస్పరం దుమ్మెత్తి పోసుకుంటారతప్ప, అక్రమార్జనలను అరికట్టేందుకు తామేమి చేస్తారో చెప్పురు.

సుప్రీంకోర్టు తీర్పును కూడా కాలరాచి, బాక్సెట్ ఖనిజాన్ని విదేశీ జిందాల్ కంపెనీకి కట్టబెట్టేందుకు అన్ని ఏర్పాట్లు చేసిన చంద్రబాబునాయుడు, తాను చెప్పుకున్నట్లే ఆనాటి గవర్నరు అడ్డపడకుంటే, పూర్తిచేసి వుండేవాడే. గవర్నరు మారటంతో ఆ పని రాజశేఖరరెడ్డి పూర్తిచేశాడు. ఆదివాసుల జీవితాలను ఛిన్నాభిన్నంచేసి, దేశ సంపదను విదేశీ కంపెనీలకు దోచిపెట్టేందుకు, చట్టాలనన్నింటినీ త్రోసి రాజనటంలో వారిద్దరికీ తేడాలేదు. దానిద్వారా లబ్ధి ఎవరుపొందాలన్నదే దుగ్ధ అంతా.

ఉక్కు ఫ్యాక్టరీ పెడతానన్న జనార్దనరెడ్డి గాలి కబుర్లకు ఇనుపగనులన్నీ కట్టబెట్టి పొందిన

ఎల్ఎల్ఆర్సి తన తుది నివేదికను అందించింది. ప్రభుత్వం ఈ నివేదికను పార్లమెంటులో ప్రవేశపెట్టి, దానిని, 2011 డిసెంబరు 16న విడుదల చేసింది. ఈ నివేదిక సిఫార్సులను అమలు జేసేందుకు ప్రభుత్వం మూడు కమిటీలను ఏర్పరిచింది. ఈ విధంగా ఆ నివేదిక అమలు క్రమం ఇప్పటికే ప్రారంభమైంది గనుక, ఈ నివేదిక అమలుకావటంలేదంటూ రచ్చ చేయవలసిన అవసరమేమీ లేదని శ్రీలంక ప్రభుత్వం వాదిస్తున్నది.

ఏమైనా, వాస్తవాలు మరో విధంగా వున్నాయి. సైనిక బలగాలు ఇంకా తిరిగి తమ స్థావరాలకు చేరుకోవలసేవున్నాయి. సైనికుల అనుమతి లేనిదే జాఫ్నాలో ఏ సమావేశమూ, సమీకరణ, నిరసన సాధ్యం కావటంలేదు. ఇక్కడ ప్రతినలుగురు పౌరులకు ఒక సైనికుని వంతున వున్నారని పేర్కొంటున్నారు. శ్రీలంక ఉత్తర రాష్ట్రమైన జాఫ్నాను, రాజధానీ నగరమైన కొలంబోతో కలిపే, ఏ-9 ప్రధాన జాతీయ రహదారి పొడవునా మాజీ సైనికోద్యోగులు వ్యాపారం చేసుకునేందుకు, షాపులు నిర్మించుకోవటానికి ప్రోత్సాహమందిస్తున్నారు. ఈ రాష్ట్రంలోని ఆర్థిక కార్యక్రమాలలో సైన్యం తానుగా పాల్గొంటున్నది. కొన్ని సందర్భాలలో తానెవరిని కాపాడటానికి వచ్చానని చెబుతున్నదో వారి జీవనాధారాలను సైతం కబళించి వేస్తున్నది’ (ది ఫ్రంట్ లైన్, 2012 ఏప్రిల్ 20)

కానీ, అమెరికా ఇతర సామ్రాజ్యవాద శక్తులు శ్రీలంకలో మానవ హక్కుల ఉల్లంఘన జరిగిందంటూ కన్నీరుగార్చటానికి వేరే కారణాలున్నాయి. ప్రస్తుత ప్రపంచంలో అతిపెద్ద మానవహక్కుల ఉల్లంఘనకు పాల్పడింది అమెరికా సామ్రాజ్యవాదులే! మానవ హక్కులనేగాక, దేశాలహక్కులను కాలరాచివేస్తూ, మానవత్వానికే కళంకమైన అత్యంత నీచమైన, అసంఖ్యాకమైన నేరాలకు అది ఒడిగట్టివుంది. మానవ హక్కులను గురించిన దాని మాటలు ప్రజలను వంచించేందుకే! అయితే శ్రీలంకపై యుఎన్ హెచ్ఆర్సి తీర్మానాన్ని ప్రతిపాదించటం వెనుక అమెరికాకు రెండు కారణాలున్నాయి. ఎ) తాను సాగించిన మానవ హక్కుల ఉల్లంఘన నేరాల నుండి ప్రపంచ ప్రజల దృష్టిని అది మరల్చదలచుకున్నది. అదేవిధంగా మానవ హక్కుల ఛాంపియన్ గా తనను తాను చూపెట్టుకోదలచుకున్నది. ఎంత బలహీనంగా వున్నప్పటికీ, ఆ తీర్మానం ఆమోదింపబడటమనేదే దాని ప్రయోజనాలకు ఉపయోగపడుతుందని భావించింది. భారత ప్రభుత్వం దానికి అందించిన సేవలు చాలా కీలకమైనవి. బి) చైనా, రష్యాలతో శ్రీలంకకు పెరుగుతున్న ఆర్థిక, రాజకీయ సంబంధాల పట్ల అమెరికా మరియు యూరోపియన్

అక్రమార్జనలను దొంగదారిన సక్రమార్జనలుగా మార్చిన తీరును చిలువలు పలువలుగా వివరించి విమర్శిస్తారు తప్ప అక్కడ గ్రామాలను ఖాళీచేయించి తరిమివేసిన ప్రజల వెతల గురించిగానీ, లాభార్జన పరుగు లారీల చక్రాల క్రింద నలిగిన జీవితాల గురించిగానీ ఒక్కమాట కూడా వారినోటి వెంటరాదు. అక్కడే ప్రభుత్వమొక ఉక్కు ఫ్యాక్టరీ పెట్టివుంటే 30వేల మందికి ఉపాధి లభ్యమవటంతోపాటు అంతకు కొన్నిరెట్లు ప్రభుత్వానికి ఆదాయం వచ్చేదన్న వాస్తవాన్ని ప్రజలకు చెప్పేందుకు సిద్ధంకారు. ఎన్ని తగవులు పడినా, సిగ్గుమాలిన పదజాలంతో తిట్ల పురాణం విప్పుకున్నా దోపిడీ వర్గాల ప్రయాజనాలను కాపాడటానికి వారెలా కట్టుబడి వున్నారో ఇది తెలుపుతుంది.

తండ్రి పదవిని అడ్డుపెట్టుకుని కొడుకు అక్రమార్జనలకు పాల్పడ్డాడన్నవారే తండ్రి కొడుక్కు దోచిపెట్టాడంటూ గొంతుచించుకుంటున్నారగానీ, ఆ కొడుకుని కోర్టు గుమ్మంకూడా ఎక్కకుండా చూస్తున్నారు. అక్రమార్జనలను స్వాధీనం పరచుకునే ఊసుకూడా ఎత్తుకోవటంలేదు. సారా సిండికేట్ల వెనుకనున్న మంత్రులెవరన్న బహిరంగ రహస్యంపై సాగిన ప్రచార హోరంతా అధిష్టాన గద్దించుతో మూగబోయినట్లు, ఉప ఎన్నికల్లో కొడుకు ధనబలాన్ని ఓటూ మార్చగలిగితే అవినీతి ఆరోపణలన్నీ ఉష్వాకై “ప్రజాతీర్పు”లో ఎగిరిపోతాయి. కాంగ్రెసు నాయకుడి గానో, సంకీర్ణం నాయకుడిగానో అవతారమెత్తుతాడు. 65 ఏళ్ళుగా ప్రజాధనాన్ని దోచుకునే సంస్కృతే అందరిలోనూ వుంది. దానికి మాత్రం ఎవరూ ఎలాంటి దెబ్బ తగలనీయరు.

సామ్రాజ్యవాద శక్తులు-చాలా ఆందోళనతో వున్నాయి. ఈ సంబంధాలను ఏదో విధంగా నిరోధించి, శ్రీలంకపై తమ పట్టును ధృఢపరచుకోవాలనేదే వారి దృష్టి అంతా! కనుక, శ్రీలంక పాలకులకు ఈ తమ లక్ష్యాన్ని గుర్తింపజేయటానికి వారిపై వత్తిడిని తీసుకువచ్చేందుకు మానవ హక్కుల ఉల్లంఘనల పట్ల మొసలికన్నీరు గారుస్తూ దానినే ఒక సాధనంగా అమెరికా ఎంచుకుంది.

3. యుఎన్ హెచ్ఆర్సి తీర్మానంపై వివాదం రేగుతున్న కాలమంతటా శ్రీలంక ప్రభుత్వం తీవ్ర ఆర్థిక సంక్షోభంలో చిక్కుకొనివుంది. ఇంధన ధరలు 40 శాతం పెరిగాయి. తత్ఫలితంగా అన్ని నిత్యావసర సరుకుల ధరలూ, ఇతర వస్తువుల ధరలూ అంతులేకుండా పెరిగిపోయాయి. డాలరుతో శ్రీలంక రూపాయి మారకం విలువ పడిపోవటంతో దిగుమతుల ధరలన్నీ పెరిగి పోయాయి. అమెరికా, యూరప్ దేశాలు తామందించే రాయితీలను ఉపసంహరించుకోవటం, ఎగుమతులపై తీవ్ర దుష్ప్రభావాన్ని చూపింది. ధరల పెరుగుదలకు వ్యతిరేకంగా ప్రజలు వీధులలోకి రాక తప్పనిస్థితి ఏర్పడింది. వివిధ ప్రాంతాలలో రోడ్లపైకి వచ్చిన ఆందోళనకారులు పదేపదే ప్రభుత్వంతో తలపడ్డారు. అమెరికా ప్రతిపాదిత తీర్మానం ప్రజలలోకి వెళ్ళటంద్వారా ‘బయటివ్యక్తుల జోక్యం’ పేరిట, నిరసనాందోళనలను దీనిపైకి మరల్చి ప్రజల ఆగ్రహాజ్వాలల నుండి కనీసం కొంతకాలమైనప్పటికీ తప్పించుకునేందుకు ప్రభుత్వం ఇదే సమయాన్ని అవకాశంగా ఎంచుకుంది. ఒక ఉమ్మడి సమస్యపై నిరసనోద్యమంలో ఐక్యమౌతున్న ప్రజలను విభజించేందుకు కూడా ప్రభుత్వం ఈ వివాదాన్ని ఉపయోగించుకుంది.

కానీ శ్రీలంకతో సహా ప్రపంచ వ్యాపితంగా ప్రజలు, ప్రజాస్వామిక శక్తులు-తీవ్రవాద వ్యతిరేక పోరాటం పేరున శ్రీలంక తమిళుల ఆకాంక్షలను, వాంఛలను, న్యాయమైన హక్కులను నిరాకరించి, శ్రీలంక ప్రభుత్వం వారిని క్రూరంగా అణచివేసి, శిక్షించిన తీరుకు తీవ్రంగా బాధకు గురయ్యారు. ‘ప్రజలకు తాకిన గాయాలు ఏ విధంగా మానతాయి’ అని వారు ఆవేదన చెందుతున్నారు. ప్రజలపై నేరాలకు పాల్పడిన వారంతా శిక్షించబడాలని, ప్రజలు దీర్ఘకాలంగా పోరాడుతున్న రాజకీయ, ఆర్థిక హక్కులను వారికి కల్పించాలని, ప్రజలకు శాంతియుతమైన, గౌరవప్రదమైన సాధారణ జీవనాన్ని తిరిగి అందించాలని వారు కోరుతున్నారు. శ్రీలంక ప్రజానీకం -సింహళులు, తమిళులు మరియు ఇతర సెక్షన్లు-ఈ విభేదాలను అధిగమించి, తక్షణ, ప్రజాస్వామిక సమస్యలపై పోరాటాలలో ఐక్యతను సాధిస్తూ, నిజమైన ప్రజాస్వామిక, స్వతంత్ర శ్రీలంకను గెలుచుకునే దిశగా పురోగమించాలని వారంతా ఆకాంక్షిస్తున్నారు. ★

అతి జుగుప్సాకర స్థాయికి పాలకవర్గ పార్టీల రాజకీయాలు దిగజారిపోయాయి. ఉప ఎన్నికల గడువు దగ్గరపడేకొద్దీ ఏ విలువలూ లేని గెలుపే ధ్యేయంగా సాగే ప్రచారతంతు అసహ్యకరస్థాయికి చేరుతుంది. కులాల, మతాలవారీ ఓట్లు, ధనబలం కందబలం ప్రమాణాలుగా అభ్యర్థుల ఎంపికకు చేస్తున్న కనరత్తులు ఈ ప్రజాస్వామ్యంలో ప్రజలకు చోటులేదని స్పష్టంచేస్తున్నాయి. ఇదే ప్రజాస్వామ్య రాజకీయ సంస్కృతిగా చెలామణీ అవుతున్నది.

దీనిప్రభావం ప్రజలపై ముఖ్యంగా యువతపై పడుతున్నది. గాలి బంగారు కుర్చీల గురించి పత్రికల వర్ణనా కథనాలు ఎలాగైనా డబ్బు సంపాదించి సుఖపడటమే ముఖ్యమన్న భావనను యువతలో వ్యాప్తి చేస్తున్నది. పార్టీలు వాటి విధానాలతో నిమిత్తం లేకుండా డబ్బు, సారా, బిర్యానీ పాకెట్టులే లక్ష్యంగా యువత పెడమార్గం పట్టేట్లు చేస్తున్నది. రాజకీయ మంటే తాను తినటం తన చుట్టూ వారికి తినిపించటమేనన్న నీతి యువత మెదడులను తినివేస్తున్నది. పాలకులు కోరుకుంటున్నదేదే. ఈ దుష్ప్రభావాలు వికృతరూపం తీసుకుంటే మొసలి కన్నీరు కారుస్తారు. కానీ దానినే పెంచి పోషిస్తారు.

ఈ దుష్ప్రభావాలనుండి యువకులను బయట పడవేయటం రాజకీయాలంటే నిజమైన అర్థమేమిటో యువతకు తెలియజెప్పటమూ, ప్రజానుకూల రాజకీయాల కొరకు సంఘటిత పోరాటాలకు వారిని సన్నద్ధులనూ చేయటమూ, దీనికోసం కాలంచెల్లిన భూస్వామ్య సంస్కృతి కుళ్లనీ, సామ్రాజ్యవాద సంస్కృతి విచ్ఛలవిడితనాన్ని నిరసించే విధంగా యువతలో ప్రజాసాంస్కృతిక విలువలను నెలకొల్పటమూ నేడు ప్రజాస్వామిక, విప్లవశక్తుల కర్తవ్యంగా వుంది. ★

హాండురాన్

భూమికోసం రైతాంగ పోరాటాలు

లాటిన్ అమెరికాలో కరిబియన్ అఖాతంలో వున్న చిన్న నిరుపేద దేశం హాండురాన్. అమెరికా సామ్రాజ్యవాదుల సైనిక పెత్తనానికి, తరచుగా వరదలకూ గురవుతున్న దేశం. లాటిన్ అమెరికా ఆర్థిక కమిషన్ ప్రకారం 53 శాతం మంది ప్రజలు గ్రామీణ ప్రాంతాల్లో నివశిస్తున్నారు. ఈ గ్రామీణ కుటుంబాలలో 72 శాతం దారిద్ర్యరేఖకు దిగువనే వున్నారు. భూమిలేని, పేదరైతాంగం 20 లక్షలమంది వున్నారు.

హాండురాన్‌లోని చట్టాల ప్రకారం ప్రభుత్వ భూమిలో పంటలు వేసుకునే హక్కు రైతాంగానికుంది. భూమిని తమకు కేటాయించమని కోరుతూ జాతీయ వ్యవసాయ సంస్థకు రైతాంగం దరఖాస్తులు పెట్టుకున్నారు. 15 ఏళ్లు గడిచినా వారికి పట్టాలు యివ్వలేదు.

మరోవైపున ప్రభుత్వం చెరకు తోటలూ, జీవ ఇంధన తయారీకి ఆఫికా పామ్ తోటలూ వేయటానికి కంపెనీలకు భూములు కేటాయిస్తున్నది. దీనికోసం 2008లో 18వ డిక్రిని జారీచేసింది. ప్రపంచబ్యాంకు చెప్పినట్లు వ్యవసాయ సంస్కరణల చట్టాన్ని చేసింది. రైతాంగ సంఘాలు కాంగ్రెసుకు (ఆ దేశపు పార్లమెంటుకు) సమగ్ర వ్యవసాయ సంస్కరణ చట్టపు చిత్తు ప్రతిని సమర్పించి చట్టంగా చేయమని కోరాయి. కాగా ఈ ముసాయిదా బిల్లును ప్రక్కనపెట్టి సంస్కరణల పేరిట కంపెనీలకు భూములను కేటాయించింది.

2009లో అమెరికా గూఢచారిసంస్థ మద్దతుతో జరిగిన సైనిక తిరుగుబాటుతో పరిస్థితి మరింత దిగజారింది. కంపెనీలు భూములను కబళించటం పెరిగింది. దీనితో రైతాంగం కటిక దారిద్ర్యానికి లోనయ్యారు. ప్రభుత్వ భూములను స్వాధీనపరచు కునేందుకు రైతాంగం పూనుకోవటంతో భూమి తగవులు మొదలయ్యాయి. భూములను తాము ప్రభుత్వంనుండి కొనుగోలు చేసామని భూస్వాములు వాదించారు. పోలీసులూ, సైన్యమూ వారి తరపున వచ్చి రైతాంగాన్ని ఖాళీ చేయించారు. తీవ్ర నిర్బంధ కాండను సాగించారు. గత రెండేళ్లలో బోజో అగువాన్ ప్రాంతంలో 50మంది వ్యవసాయ కూలీలను చంపివేశారు. అనేక వందలమందిని అరెస్టుచేసి, జైళ్లలో కుక్కారు. రైతాంగపు యిళ్లను భూస్వాములు బుల్‌డోజర్లతో కూల్చివేశారు. మత్తుమందులు రవాణా చేసే అసాంఘిక శక్తులతో రైతాంగాన్ని హత్యలు చేయించారు. “ఇక్కడ చట్టం లేదు. ప్రభుత్వం మమ్ములను పట్టించుకోదు. ఒక్క హత్య చేసినందుకు రేటు వెయ్యి డాలర్లుగా వుంది. న్యాయస్థానాలు అవినీతితో పుచ్చిపోయాయి” అని ఒక రైతు నాయకుడు చెప్పాడు.

అయినా రైతాంగం చాలా స్థైర్యాన్ని చూపారు. 2012 ఏప్రిల్ 17న అనేక రాష్ట్రాలలో 3500 మంది రైతాంగం 12వేల హెక్టార్లను స్వాధీనపరుచుకున్నారు.

కుడంకులమ్ అణువిద్యుత్ వ్యతిరేక నిరసనాందోళనలపై నిర్బంధం-నిజనిర్ధారణ బృంద నివేదిక

2012 మార్చి 19న తమిళనాడు ముఖ్యమంత్రి తాత్కాలికంగా పనులు ఆపివేసిన కూడంకులం నిర్మాణపనులు కొనసాగేందుకు అనుమతించింది. ఈ నిర్ణయం వెలువడటానికి ముందుగానే కూడంకులం చుట్టూతా పెద్దఎత్తున పోలీసు బలగాలను మోహరించారు. 7వేల మంది సాయుధ పోలీసులను, కేంద్రబలగాలను మోహరింపజేశారు. ఈ ఆందోళనకు కేంద్రమైన ఇదింతకరాయ్ గ్రామం త్రాగునీరు, ఇంధనం, వైద్యసౌకర్యాలు తదితర అన్ని అవసరాలకు బయట ప్రాంతాలపై ఆధారపడిన గ్రామం. కాగా, ముఖ్యమంత్రి ప్రకటన తర్వాత గ్రామంలోకి మంచినీటి సరఫరా, ఆహారపదార్థాలు, పాలు, ఇంధనం సరఫరాలను బండ్ చేశారు. కనీసం మీడియా వ్యక్తులను కూడా గ్రామంలోకి ప్రవేశించకుండా అడ్డుకున్నారు. ఇదింతకరాయ్ గ్రామస్థులకు పొరుగు గ్రామాల్లో ఏ వస్తువునూ అమ్మారదని నిషేధాజ్ఞలు విధించారు.

ఈ నేపథ్యంలో కూడంకులం అణువిద్యుత్ కేంద్ర ప్రాంతాన్ని పరిసర గ్రామాల్లో ప్రజల ఆందోళనను పరిశీలించి వాస్తవాలను వెల్లడి చేసేందుకు 2012 మార్చి 30,31 తేదీల్లో ఒక నిజనిర్ధారణ బృందం ఆ ప్రాంతంలో పర్యటించింది. ఈ కమిటీలో 1. శామరాజప్ప (సీనియర్ జర్నలిస్టు మరియు డైరెక్టర్, స్టేట్స్‌మన్ న్యూల్ ఆఫ్ ప్రింట్

2012 ఏప్రిల్ 23 నుండి 26 వరకూ వాషింగ్‌టన్‌లో ప్రపంచబ్యాంకు నిర్వహిస్తున్న సదస్సులో కీలక చర్చనీయాంశం “ వాతావరణాన్ని త్వరితంగా మార్చివేస్తున్న భూమి యాజమాన్యపాలన”. కార్పొరేటు కంపెనీల, ప్రభుత్వాల, అంతర్జాతీయ ద్రవ్యసంస్థల ప్రతినిధులు ప్రపంచబ్యాంకు ముఖ్యకార్యాలయంలో సమావేశమై “ప్రపంచవ్యాపితంగా భూమి విధానాలూ- వాటి ఆచరణ సంబంధిత సమస్య”లను చర్చిస్తారు. ప్రపంచమంతటా భూములను కార్పొరేటు కంపెనీలు కైవశం చేసుకునేందుకు మార్గాలను వారకృద్ రచిస్తారు. కాగా ప్రపంచబ్యాంకూ, దాని అనుచరులూ అమలు జరిపిస్తున్న కార్పొరేటు అనుకూల భూమి విధానాలు, చట్టాలకూ ప్రజలు గురౌతున్నారు.

దారిద్ర్యాన్ని తగ్గించే పేరిట తయారుచేసిన రాజకీయ ఆర్థిక వంటకంతో భూమి యాజమాన్యంలో మార్కెటు ఆధారిత విధానాలను ప్రపంచబ్యాంకు కొన్ని దశాబ్దాలుగా రుద్దుతున్నది. భూమి ప్రైవేటీకరణను ప్రోత్సహిస్తున్నది. భూమిలో సాంప్రదాయ, ఆచార హక్కులను మార్చివేసి ఎప్పుడుబడితే అప్పుడు అమ్మకాలూ కొనుగోలూ సాగే సరుకుగా భూమి మార్కెట్టును సృష్టించాలని అది కోరుకుంటున్నది. దీనికోసం అనేక దేశాలలో వ్యవసాయ పరిశ్రమల అభివృద్ధి కనువుగా భూమి పట్టాలను మార్చే కార్యక్రమాలకు నిధులందజేస్తున్నది.

దాని కార్యక్రమాలు కొద్దిమంది చేతిలో భూమి కేంద్రీకరణను పెంచాయి. ప్రపంచమంతటా భూమి నీరు కబళించే దశకు చేర్చాయి. ఆహార ధాన్యాల పెరుగుదలా, వ్యవసాయ ఉత్పత్తుల నుండి వచ్చే ఇంధనాలకు డిమాండు పెరుగుదలా, ముడిసరుకుల కొరకూ వ్యవసాయ బహుళజాతి కంపెనీలు, ద్రవ్య పెట్టుబడి సంస్థలూ, భూమిపైనా, తత్సంబంధిత నీరువంటి వనరులపైనా ఆధిపత్యంకొరకు పరుగులు పెడుతున్నాయి. ఆహారం, పశుగ్రాసం, జీవ ఇంధనం తయారీకి ఇటీవలి కాలంలో 8 నుండి 23 కోట్ల హెక్టార్ల భూమిని కౌలుకు లేదా కొనివేయటం ఈ కంపెనీలు చేశాయి. ఫలితంగా రైతులూ, పశుపెంపక దారులూ, మత్స్యకారులూ, గ్రామీణ కుటుంబాలూ

23-4-2012
కాంపాగ్నా పర్ల రిఫార్మా డెల్లా బాంకా మాండియలి(ఇటలీ)
ఎస్‌ఐఏఎన్‌ ఇంటర్నేషనల్
ఫోకస్ ఆన్ గ్లోబల్ సౌత్
ట్రాన్స్ నేషనల్ ఇన్‌స్టిట్యూట్
ఫ్రెండ్ ఆఫ్ ఎర్త్ ఇంటర్నేషనల్
గ్రియన్ (కెనడా)
లావియా కాంపెసిना (హాండురాస్)

జర్నలిజమ్, కోల్‌కతా) 2. డా॥గ్లాడ్‌స్టన్ గ్లేవియర్ (సీనియర్ లెక్చరర్, ఎయోలాకాలేజి) 3. మహదేవన్ (పెసిడెంట్, పియుసిఎల్ - కన్యాకుమారిజిల్లా) 4.పోర్బొడి (అడ్వకేట్, హైకోర్టు - మదురై బెంచ్) 5. రాజన్(పియుసిఎల్, కన్యాకుమారి) సభ్యులుగా వున్నారు. బృందం పర్యటనలోని ముఖ్యాంశాలు

నిజనిర్ధారణ బృందం ఆ ప్రాంతం చేరుకునేవేళకు- కూడంకులమ్ అణువిద్యుత్ కేంద్ర ప్రాంతమైన తిరునెల్వేలిజిల్లా రాధాపురం తాలూకాలోకి ప్రజల ప్రవేశాన్ని నిరోధించే నిషేధాజ్ఞలను లెక్కచేయకుండా ఇదింతకరాయ్‌లోని లోర్డన్ చర్చియార్డులో 3 నుండి 4వేల మందిప్రజలు సమీకృతులై వున్నారు. గత 5 నెలలుగా ఇక్కడ రిలే నిరాహారదీక్షా శిబిరం నడుస్తూ వుంది. ఆందోళనాకారులు గాంధీ అహింసా సూత్రాన్ని పాటిస్తూ శాంతియుతంగా ఆందోళన సాగిస్తున్నారు.

అక్కడ మైకులద్వారా 10 సం॥లలోపు పిల్లలు నినాదాలు చేస్తున్నారు. ‘తిరిగి తిరిగి మేము లేస్తాం-ఒక నూతన సాంప్రదాయాన్ని సృష్టిస్తాం’ ‘ప్రకృతి మాతల్లి-దాన్ని ధ్వంసంచేసే హక్కు నీకు లేదు’ ‘వేగంగా రా...వేగంగా రా...వచ్చి, వెంటనే అణువిద్యుత్ కేంద్రాన్ని చెప్పిన విధంగా చెప్తున్నారు. మరికొందరు అదే ఈడుగల

సహజవనరులకు (భూమి, నీరు, అడవి వగైరా) దూరమౌతున్నారు. ఆవిధంగా తమకూ, తమ సమాజాలకూ ఆహారాన్ని అందించలేకపోతున్నారు. స్థానిక ప్రజలను నిర్వాసితులను చేస్తున్నారు. ఆహార హక్కు, గృహవసతి హక్కువంటి వారి మానవ హక్కులను కాలరాచివేస్తున్నారు. సమాజ సమిష్టి నిర్మాణాలూ, పర్యావరణమూ నాశనమౌతున్నాయి.

ప్రపంచ వ్యాపిత ఈ భూముల ఆక్రమణలో ప్రపంచబ్యాంకు కీలకపాత్ర నిర్వహిస్తున్నది. అనేక దేశాలలో “వ్యవసాయంలో పెట్టుబడి మదుపు వాతావరణాన్ని మెరుగుపరచటం” పేరిట, ప్రజాక్షేమం కేంద్రంగా కాకుండా కార్పొరేటు కంపెనీల కనుకూలంగా విధానాలనూ, చట్టాలనూ రూపొందింప చేయటంతోపాటు కార్పొరేటు కంపెనీలకు ద్రవ్య, సాంకేతిక సహాయాన్ని కూడా అందజేస్తున్నది. ఇదంతా “వ్యవసాయంలో పెట్టుబడి బాధ్యతాయుత మదుపు” లోని ఆరు సూత్రాల అమలుపేరిట సాగిస్తున్నది. వాస్తవానికి వ్యవసాయాన్ని పారిశ్రామీకరించి కంపెనీలు పెట్టుబడి పెట్టేందుకు వారికి భూమిని సమకూర్చి పెట్టడమే దాని లక్ష్యం. దీనిలో ఎలాంటి మినహాయింపు లేకుండా ప్రపంచబ్యాంకు వ్యవహరిస్తున్నది. దీనిని ప్రభుత్వాల్లో ఆపాలి. మానవ హక్కులను కాపాడాలి.

ఈ భూబకాసురులతో ప్రపంచబ్యాంకు తన కార్యాలయంలో సమావేశమవుతుండగా, భూములను బయట ప్రజలు తిరిగి స్వాధీనం చేసుకునేందుకు సమాయత్తమౌతున్నారు. కార్పొరేటు కంపెనీల పారదర్శకత, బాధ్యత అంటూ ఎన్ని పథకాలు వచ్చినా, ప్రజల భూమిని ఆక్రమించటం ఆగబోదు. ప్రజలంగీకరించరు.

లావియా కాంపెసిना ప్రకటించిన ఏప్రిల్ 17ను అంతర్జాతీయ రైతాంగ పోరాటదినంలో మేము చేరుతున్నాం. రైతాంగం, మత్స్యకారులు, వ్యవసాయ కూలీలు, విద్యార్థులు, మానవహక్కులు, పర్యావరణ కార్యకర్తలు, మహిళా సంఘాలు, సామాజిక న్యాయం సాగిస్తున్న భూబకాసుర ప్రపంచబ్యాంకుకు వ్యతిరేక ఉద్యమాలలో పాలుపంచుకుంటున్నాము.

ప్రపంచ బ్యాంకా, భూములను వదలిపో!

పిల్లలు హాంవర్క్ చేస్తున్న విధంగా కొత్త నినాదాలను రూపొందించేందుకు కృషిచేస్తున్నారు. తమ ఈ జీవన్మరణ సమస్య పరిష్కారమయ్యేంతవరకూ వారు తమ పాఠశాల చదువులకు స్వస్తిచెప్పామన్నారు. మరికొందరు యువతీ యువకులు తాజా పరిణామాలపై ఆరోజు ప్రదర్శించేందుకు ఒక వీధినాటిక తయారీలో నిమగ్నమై వున్నారు. ఇంతలో మరికొందరు ముందుకువచ్చి ‘అమ్మా, అమ్మా అని నిన్ను పిలిచాము...నీవు మమ్మల్ని అనాధల్నిచేశావు’ ‘అబ్బలే కలామ్, అబ్బలే కలామ్... అణుభద్రత గురించి మాట్లాడేందుకు నీవెవరు?’ ‘నారాయణస్వామీ, నారాయణస్వామీ...నీవు నోరు మూసుకో’ వంటి నినాదాలతో మార్మొగించారు.

దాదాపు మత్స్యకారులందరూ తమ ఉపాధిని వదిలి ఈ ఆందోళన కార్యక్రమంలో పాల్గొనటంతో, ఆ కుటుంబాల్లో మహిళలు బీడీలు చుట్టటంపై ఆధారపడి రోజుకు షుమారు 60 రూ॥ సంపాదించుకుంటూ జీవనం సాగిస్తున్నారు.

10-9-2011 నుండి 23-12-2011 వరకు 55,795 మంది ప్రజలపై పోలీసులు 107 ఎఫ్.ఐ.ఆర్‌లు నమోదు చేశారు. వీరిలో 6,800 మందిపై ‘రాజద్రోహం’ ‘ప్రజాప్రభుత్వాన్ని కూలద్రోసే

వీటిలో పెద్దది సాన్‌పెడ్రీ సులా పట్టణ సమీపాన 1500 మంది వ్యవసాయకూలీలు 5వేల హెక్టార్ల చక్కెర తోటలను ఆక్రమించారు. ఇప్పుడు వారు కూల్చివేసిన తమ ఇళ్లను తిరిగి నిర్మించు కుంటున్నారు. భూమిని పంచుకున్నారు. పాఠశాల, ఆస్పత్రి, చర్చి, కోళ్లు, చేపల పెంపకానికి కొంత భూమిని కేటాయించారు. తాము జీవించేందుకూ, ఆహారం పండించుకొనేందుకు భూమి కావాలన్న రైతాంగపు డిమాండు ఇలా ఆచరణ రూపం తీసుకుంది.

జాతీయ వ్యవసాయ సంస్థ డైరెక్టరు సీజర్ హమ్ ఈ ఉద్యమం రాజకీయ దురుద్దేశ్యంతో సాగుతున్నదనీ, ప్రభుత్వాన్ని అస్థిరపరిచే లక్ష్యంతో సాగుతున్నదనీ నిందించాడు.

ఏప్రిల్ 18న ఒక సైనికదళం సాన్ మాన్యుయల్ చక్కెర తోటవద్దకు వచ్చింది. 2500 హెక్టార్లనుండి రైతాంగాన్ని బలవంతంగా తొలగించింది. మిగిలిన భూమి రైతాంగం స్వాధీనంలోనే వుంది. రాగల రోజులలో ప్రభుత్వం హింసాయుత పద్ధతులతో తమను తొలగిస్తుందని రైతాంగం ఆందోళన వ్యక్తం చేస్తున్నారు.

రైతాంగ సంఘాలకు మద్దతు పలుకుతున్న లావియా కాంపెసిసా అన్న సంస్థ ప్రైవేటు భూములు ఆక్రమించమని రైతాంగాన్ని రెచ్చగొడుతున్నదనీ, ఆ విధంగా దేశంలో పెట్టుబడులు రాకుండా నిరోధిస్తున్నదనీ నిందా ప్రచారం పాలకవర్గాల పత్రికలు సాగిస్తున్నాయి.

దీనికి స్పందిస్తూ లావియా కాంపెసిసా (హాండురాన్), జాతీయ కుటుంబ క్షేత్రాల సమాఖ్య (యుఎస్‌ఎఫ్), కాంపాగ్నా పర్ల రిఫార్మాడెల్లా బాంకా మాడలియా(ఇటలీ), గ్రియన్(కెనడా) అన్న సంస్థలు ఖండన ప్రకటననిచ్చాయి. (ప్రకటన పూర్తిపాఠాన్ని ఇదే పేజీలో చూడండి-సం) “తమకు ఎదురయ్యే అనేక కష్టనష్టాలకోర్చి భూమిని తిరిగి పొందేందుకు రైతాంగ కుటుంబాలు చేసుకున్న నిర్ణయాన్ని మేము సమర్థిస్తున్నాము. వారు దారిద్ర్యంలో వుండిపోకుండా, వారి జీవనం కొరకు ఆహారాన్ని పండించేందుకు ఇదే మార్గం” అని ఆ ప్రకటన పేర్కొంది.

ఇతర సంస్థలనూ, ఉద్యమాలనూ హాండురాస్ రైతాంగపు పోరాటానికి సంఘీభావాన్ని తెలుపమని లావియా కాంపెసిసా కోరింది. రైతాంగ సంఘాలు 2011 అక్టోబరు కాంగ్రెసుకు సమర్పించిన సమగ్ర వ్యవసాయ పరివర్దనా బిల్లును చట్టం చెయ్యమని ప్రభుత్వాన్ని కోరింది. రైతాంగాన్ని అణచివేసేందుకు అర్థసైనిక బలగాలను వినియోగించవద్దని ప్రభుత్వాన్ని కోరింది. “సోదరులారా! సమైక్య రైతు ఉద్యమం విముక్తి చేసిన నేలకు స్వాగతం” స్వాధీనపరచుకున్న భూమిలో రైతాంగం కట్టిన బ్యానరుపై వ్రాసిన మాటలివి. రైతాంగం ఉత్సాహానికి, ఆశలకూ, స్థైర్యానికి ఇవి అద్దం పడుతున్నాయి.

ప్రయత్నం’ వంటి నేరారోపణలు చేశారు. బ్రిటిష్ వలస పాలనా కాలంలో కానీ, 1947 తదనంతర కాలంలో కానీ ఒక పోలీస్‌ఐషన్ పరిధిలో ఇంత తక్కువ కాలవ్యధిలో, రాజద్రోహ నేరం ఇంతమందిపై బనాయించటం ఇదే మొదటిసారి!

ఈ ఆందోళనకు నాయకత్వం వహిస్తున్న ఉదయకుమార్ అతని భార్య మీరా నిర్వహిస్తున్న పాఠశాలపై పోలీసులు దాడిచేసి, దానిని ధ్వంసంచేసి, దాని ప్రహరీగోడను కూల్చివేశారు.

కూడంకులమ్ అణువిద్యుత్ కేంద్ర వ్యతిరేక ఉద్యమం బయటవ్యక్తుల ప్రేరేపితం అనటాన్ని బృందం సభ్యులు ఖండించారు. అణువిద్యుత్ కేంద్ర ప్రమాదాలపై సాధారణ ప్రజానీకపు పరిజ్ఞానానికి వారు అశ్చర్య పోయారు. సుదూర ప్రాంతాలనుండి ఈ ఆందోళనకు మద్దతుగా ప్రజలు తరలి రావటమేగాక, వారికి తోచిన విరాళాలను ఉద్యమ నిర్వహణకు అందించటాన్ని గమనించారు. శాంతిభద్రతల పరిరక్షణ పేరిట కేంద్ర, రాష్ట్ర పోలీసు బలగాలు న్యాయమైన ప్రజాఆందోళనను నిర్దాక్షిణ్యంగా అణచివేయబూనుకున్నాయని వారు పేర్కొంటూ, ప్రజలపై బనాయించిన కేసులను రద్దు చేయటంతో పాటుగా, విస్తృత ప్రజాభిప్రాయానికనుగుణంగా ప్రభుత్వం వ్యవహరించాలని విజ్ఞప్తి చేశారు.

కూడంకులమ్

అణువిద్యుత్ కేంద్ర వ్యతిరేక ఆందోళన ప్రజానిరసనల గొంతునులిమే పాలకుల చర్యలు

‘అణువిద్యుత్ వ్యతిరేక ప్రజాఉద్యమం’ (పిఎమ్ఏఎన్ఐ) అనే ప్రజావేదిక అధ్వర్యంలో గత సెప్టెంబరు మాసం నుండీ తమిళనాడు రాష్ట్రం, తిరునల్వేలిజిల్లా - కూడంకులమ్ ప్రాంత ప్రజలు అణువిద్యుత్ కేంద్ర నిర్మాణాన్ని వ్యతిరేకిస్తూ నిరసనాందోళనలను కొనసాగిస్తున్నారు. కూడంకులమ్ లోని ఈ అణువిద్యుత్ కేంద్రానికి రష్యా అణు రియాక్టర్లను సరఫరాచేసేందుకు, 1988లో నాటి భారత ప్రధాని రాజీవ్‌గాంధీ-రష్యా అధ్యక్షుడు గోర్బచేవ్‌ల మధ్య ఒప్పందం జరిగింది.

పుకిషిమా పీడకల ప్రభావం

జపాన్‌లో సునామీ తాకిడికి పుకిషిమా అణువిద్యుత్ కేంద్రంలో జరిగిన ఘోరప్రమాదం తర్వాత కూడంకులమ్ వద్ద నిర్మిస్తున్న అణువిద్యుత్ కేంద్రంపట్ల, దాని ఫలితంగా సంభవించబోయే విధ్వంసక పరిణామాల పట్ల ఆప్రాంత ప్రజలు తీవ్ర భయాందోళనలకు గురయ్యారు. అణువిద్యుత్ కేంద్రంనుండి వెలువడే అణుధార్మికత ప్రమాదాన్ని గురించి, జీవావరణ, పర్యావరణాలకు అది కల్పించే తీవ్ర విఘాతాలగురించి వారు ఎక్కువ భీతిల్లుతున్నారు. ఈ అణువిద్యుత్ కేంద్ర నిర్మాణ ఫలితంగా తాము కోల్పోనున్న జీవనాధారాల గురించి చింతిస్తున్నారు. సముద్రంలో చేపలవేట ప్రధాన జీవనాధారంగాగల ప్రజలు ఆ ప్రాంతంలో దాదాపు 3 లక్షలమంది నివసిస్తున్నారు. అణుధార్మికతతో సముద్ర జీవజాలం నశించిపోవటమే గాకుండా, తమ చేతికందిన చేపలకు కూడా అణుధార్మికత సోకి అదంతా నిరుపయోగమౌతుంది!

పుకిషిమా అణువిద్యుత్ కేంద్ర పరిసర ప్రాంతాల నుండి, ప్రమాదానంతరం 1,60,000 మందిని ఖాళీచేయించారు. ప్రమాదం సంభవించి ఒక సంవత్సరం గడిచిన తర్వాత ఈనాటికీ 3,40,000 మంది ప్రజలు తాత్కాలిక ఇళ్ళలో నివసిస్తున్నారు. అక్కడి 54 అణువిద్యుత్ కేంద్రాలకుగానూ యాభైరెండింటిని మూసివేశారు. వీటిలో చాలావరకు సరిగా పనిచేయ గలిగిన స్థితిలో లేవు. ఈనాటికీ ఆ అణువిద్యుత్ కర్మాగారాల సముదాయం నుండి అణుధార్మికత విడుదలవుతూ సముద్ర జీవులను, పర్యావరణాన్ని కలుషితం చేస్తూనేవుంది. ఒక స్వతంత్ర నియంత్రణా కమిటి కలిగివుండి, రక్షణవ్యవస్థను ఎప్పటికప్పుడు పరీక్షిస్తూన్నప్పటికీ, జపాన్‌లో ఈ ప్రమాదం సంభవించి, అణుధార్మికత విడుదలైంది. పుకిషిమాకు 20 కి.ీమీ పరిధిలోనున్న మనుషులను, జంతుజాలాన్నంతా అక్కడనుండి తరలించారు. పుకిషిమాకు దగ్గరలోనున్న ఒకుమా వంటి గ్రామాలు భవిష్యత్తులో సంవత్సరాల తరబడి, బహుశా దశాబ్దాల తరబడి మానవ నివాసయోగ్యం కాకపోవచ్చు.

పుకిషిమా ప్రమాదం తర్వాత ఫ్రాన్స్, జర్మనీ, బెల్జియం, బ్రిటన్‌వంటి దేశాల్లో అణువిద్యుత్ కేంద్రాల భద్రతపై సందేహాలు, వాటి ప్రమాదాలపట్ల తీవ్ర భయాందోళనలు వ్యక్తమయ్యాయి. జర్మనీ, స్విట్జర్లాండ్, ఫ్రాన్స్ దేశాలు పుకిషిమా ప్రమాదం తర్వాత తమతమ దేశాల్లోని కొన్ని అణువిద్యుత్ కేంద్రాలను మూసివేశాయి.

ప్రస్తుతం ప్రపంచంలో నెలకొని వున్న 450 అణువిద్యుత్ కర్మాగారాలకు కూడా, వాటినుండి వెలువడే అణువ్యర్థాలను వదిలించుకోవటమెలా అనేది ఒక తీవ్రసమస్యగా వారి ముందున్న విషయం రహస్యమేమీ కాదు. అణుధార్మిక వ్యర్థాలను సముద్ర గర్భాలలో కుమ్మరిస్తున్నారు- భూగర్భాలలో గోతులు దీసి పూడ్చిపెద్చున్నారు. గోతులుతీసి కప్పట్టిన ఈ అణువ్యర్థాలు వెలువరించే రేడియోధార్మికత మానవజాతికి అత్యంత వినాశకరంగా పరిణమిస్తున్నది.

ఈ సమాచారానికి తోడు, కూడంకులం ప్రాంత ప్రజానీకంతోసహా భారతప్రజానీకం, ప్రత్యక్షంగా తాము చవిచూసిన చేదు అనుభవాలను; భారతప్రభుత్వం, దాని అధికార యంత్రాంగం, పాలక వర్గాలు, పాలకులు, భోపాల్-యూనియన్ కాప్సైడ్ బారినపడిన వేలాదిమంది విషవాయు బాధితులకు కనీసం తగిన నష్టపరిహారం, పునరావాసం, వైద్య సదుపాయం కూడా కల్పించకుండా తీవ్ర నిర్లక్ష్యంగా బాధ్యతారహితంగా వ్యవహరించటమనే చేదు అనుభవాలను పొందివున్నారు. పైగా, వేలాదిమంది హతులవటానికి కారకుడైన యూనియన్ కాప్సైడ్ అధినేత ఆండర్‌సన్‌ను కఠినంగా శిక్షించటానికి బదులుగా

క్షేమంగా సాగనంపిన భారత ప్రభుత్వం, పాలకవర్గాలు, బడాపెట్టుబడిదారులు- యుసిఐఎల్‌కు వారసత్వంగా ముందుకొచ్చిన డౌ కంపెనీని రాచమర్యాదలతో స్వాగతించటమేగాక, భోపాల్‌గాస్ బాధితుల నష్టపరిహారం విషయంలో తనకేమీ సంబంధంలేదంటున్న డౌ కంపెనీ వాదనలకు నిస్పృగ్గా మద్దతునిస్తుండటాన్నీ ప్రజానీకం గమనిస్తున్నారు.

ప్రజలలో పెంపొందుతున్న చైతన్యం

ఈ చేదు వాస్తవాలతో, కూడంకులం ప్రాంత ప్రజానీకం తమ ప్రాణాలతో, జీవనాధారాలతో చెలగాటమాడే అణువిద్యుత్తు కర్మాగారాల ఏర్పాటును, అణువిద్యుదుత్పత్తిని నిరసిస్తూ పోరాటమార్గమెంచు కున్నారు. ‘జీవితం జీవించటానికే’ అనే తమిళ నానుడి ననుసరించి అవాంఛిత ప్రమాదాలనాహ్వానించటానికి వారు సిద్ధంగా లేరు.

వాస్తవానికి, అణువిద్యుత్ కర్మాగారాలకు వ్యతిరేకంగా కూడంకులంలో మాత్రమే ఆందోళన సాగటం లేదు. మహారాష్ట్ర-జైతాపూర్‌లో ఫ్రాన్స్ కంపెనీ ‘అరివా’ సరఫరా చేయనున్న అణువిద్యుత్ రియాక్టర్లకు, వాటి నిర్మాణాలకు వ్యతిరేకంగా అక్కడి ప్రజలు తీవ్ర నిరసనోద్యమం సాగిస్తున్నారు. ఆంధ్రప్రదేశ్‌లోని శ్రీకాకుళంజిల్లా కొవ్వడలో వెస్టింగ్‌టన్ మరియు మిత్‌నుభిషి అనే అమెరికా బహుళజాతి కంపెనీలు నిర్మించనున్న అణువిద్యుత్ కర్మాగారాలకు వ్యతిరేకంగా ప్రజలు నిరసనాందోళనల్లో వున్నారు. హర్యానాలోని ఫతేబాద్ జిల్లా గోరఖ్‌పూర్‌లో నిర్మించతలపెద్దన్న అణువిద్యుత్ కేంద్రాలకు వ్యతిరేకంగా గత 600 రోజులుగా ఆందోళనలు సాగుతున్నాయి. ఈ ఉద్యమంలో ఇప్పటికీ ముగ్గురు రైతులు ప్రాణాలొడిచారు. ఆంధ్రప్రదేశ్‌లోని నల్గొండ, కడప జిల్లాలలో యురేనియం నిక్షేపాల వెతికితీతకు, వాటిని శుద్ధిచేయటానికి వ్యతిరేకంగా ప్రజలు ఆందోళనామార్గంలో సాగుతున్నారు.

ఈవిధంగా దేశవ్యాపితంగా - పర్యావరణ జీవావరణాలను విధ్వంసంగావిస్తూ, తమ జీవనాల్ని, జీవనాధారాల్ని అభ్యంతలో పడదోసే, నాశనంగావించే అణువిద్యుత్ ప్రాజెక్టుల నిర్మాణానికి వ్యతిరేకంగా-పెద్ద గొంతుతో ప్రజల నిరసన వ్యక్తమౌతున్నది.

అయితే ఈ అణువిద్యుత్ కర్మాగారాలకు వ్యతిరేకంగా నిరసనలు వ్యక్తంచేస్తున్న వీరుంతా అత్యంత విధేయులైన మనదేశ పౌరులే! మనదేశం ఒక ప్రజాస్వామిక దేశమని గుడ్డిగా నమ్ముతూ, భారత రాజ్యాంగం తమకు సంక్రమింపజేసిన హక్కు ప్రకారం నిరసన తెలుపుతున్నామని హృదయపూర్వకంగా విశ్వసించేవారే! తమ ఓటమహక్కుద్వారా ప్రభుత్వాలను ఎన్నుకుంటున్నామని, ఈ ప్రభుత్వాలే దేశాన్ని, రాష్ట్రాలను పాలిస్తూ, ప్రజల సంక్షేమం కోసమే అవి పనిచేస్తూ, దేశ ప్రయోజనాలను, భద్రతను పరిరక్షిస్తున్నాయని భావించేవారే!

ఆచరణలో ‘ప్రజాస్వామ్యం’

కానీ, వాస్తవంలో 1947 అధికారమార్పిడి తదనంతర కాలంలో అధికారంలోకి వచ్చిన ఈ పాలకులంతా బ్రిటిష్ వలసవాదులు వదిలివెళ్ళిన చెప్పులలో కాళ్ళుదూర్చి పరిపాలన సాగించుతూ, ప్రజావ్యతిరేక విధానాలను అమలుచేస్తూ వస్తున్నవారే! కనుక పాలకులెవరూ స్వతంత్రంగా వ్యవహరించటంలేదు. వారు స్వతంత్రంగా వ్యవహరించదలుచుకోలేదు కూడా! సామ్రాజ్యవాదులతో వేసుకున్న ఆర్థికపీటముడి ఫలితంగా వారు స్వతంత్రంగా వ్యవహరించలేరనేది వాస్తవం! కనుక, మనం స్వతంత్రమని చెప్పబడేది కేవలం రాజకీయాలకే పరిమితం చేయబడింది తప్ప, ప్రజానుకూల నిర్ణయాలు చేయటానికిగానీ, వాటి అమలుకుగానీ వీరికి ఏవిధమైన స్వేచ్ఛా లేదనేది స్పష్టం. ఈ విధంగా మన దేశ పాలకులు అస్వతంత్రులుగా వుంటూ స్థానిక భూస్వాములతో, దళారీ పెట్టుబడిదారులతో అవవిత్రకూటమిలోనున్న సామ్రాజ్యవాదంచే అదుపు, నియంత్రణ చేయబడుతూ వున్నారు. వలసపాలకులు వ్యవహరించిన విధంగా ప్రజలను ప్రాణమున్న మనుషులుగాకాక, వస్తువులుగా పరిగణించటానికి మన దేశంలో నెలకొన్న అర్థవలస- అర్థభూస్వామ్య సామాజికరాజకీయార్థిక వ్యవస్థ స్వభావం- కారణంగా వుంది. దీని ఫలితంగా బ్రిటిష్ వలస పాలకులనుసరించిన అవే ప్రజావ్యతిరేక విధానాలనే వీరూ అనుసరిస్తూవస్తున్నారు. కేవలం

పాలకవర్గాలకు చెందిన ఏదో ఒక పార్టీని అధికారంలోకి తెచ్చే ఓటర్లుగా మాత్రమే ప్రజలను పాలకులు చూస్తున్నారు. కనుక ప్రభుత్వ పాలన, నిర్వహణలలో ప్రజలకేవిధమైన సంబంధమూ లేదు. అధికారంలోనున్న పాలకపక్షమేదైనా కానీ, జాతీయ - దేశభక్తియుత ప్రయోజనాలను ఆకాక్షించి నరైన చర్యలు తాము మాత్రమే చేపట్టగలమంటూ, దీనిని వ్యతిరేకించే లేదా విజేధించే వారిని విద్రోహులుగా, దేశ ప్రయోజనాలకు విరుద్ధంగా వ్యవహరించేవారుగా ప్రకటిస్తున్నారు. తదనుగుణంగానే మనదేశంలోని రాజకీయ, విద్యావ్యవస్థలు అన్ని జాగ్రత్తలూ తీసుకుంటూ మనదేశ ప్రజలను నిరంతరం భ్రమలలో ముంచి వుంచుతున్నాయి. ఈవిధంగా చౌకబారు, అశాస్త్రీయ కుతర్కంతో దేశభక్తిని- విద్రోహాన్ని తామే నిర్ణయిస్తూ, మన దేశ పాలకులు వారి పాలనను కొనసాగిస్తున్నారు. దేశభద్రత, దేశ సమగ్రత, దేశ ప్రయోజనాలు, అభివృద్ధి అనే వాటి పేరిట నిజాయితీతో కూడిన ప్రతి అసమ్మతిని పాలకులు అణచివేస్తున్నారు. క్రూర పోలీసు నిర్బంధాన్ని ప్రయోగిస్తూ, ఈ దేశంలోని విధేయులైన పౌరులపై యుద్ధాన్ని ప్రకటిస్తూ అణచివేస్తున్నారు.

తెలంగాణా రైతాంగ పోరాటాన్ని, ఆ తదనంతరం నగ్గల్పరి రైతాంగ-కార్మిక ఉద్యమాన్ని క్రూరనిర్బంధంలో ముంచెత్తి, రక్తపుబోరులు పారించి అణచివేతను సాగించటంతోపాటుగా దేశంలో జరిగిన కార్మికుల, శ్రమజీవుల ప్రతిపోరాటం, ఆందోళన, నిరసనలను పాలకులు క్రూరంగా అణచివేస్తూ వస్తున్నారు. శ్రమజీవులపై, కార్మిక ప్రజానీకంపై క్రూరనిర్బంధానికి 1974 అఖిలభారత రైల్వే సమ్మె ఒక మచ్చుతునక. ఆ తర్వాత కూడా కార్మికుల ప్రతి న్యాయమైన పోరాటాన్నీ అణచివేయబడుతున్న ప్రజల ప్రతి పోరాటాన్నీ నష్టలైట్లు, తీవ్రవాదులు, కమ్యూనిస్టులు ప్రేరేపించినవిగా ముద్రవేసి క్రూర పోలీసు నిర్బంధంతో అణచివేస్తూ వస్తున్నారు. ప్రతిపక్ష పాలకపార్టీల లేదా ప్రస్తుత వ్యవస్థ సమర్థకులైన మధ్యతరగతి ప్రజల అసమ్మతిని అణచివేసే సందర్భంలో పాలకులు వారిని దేశవ్యతిరేకులుగానో లేదా ఆ ఉద్యమాలను విదేశీ హస్తాల ప్రేరేపితమైనవిగానో చిత్రీకరించి క్రూరంగా అణచివేస్తున్నారు. కనీసపాటి ప్రజాస్వామిక పాలనకు అవకాశంలేని అత్యవసరపరిస్థితిని దేశంలో ప్రకటించిన ఇందిరాగాంధీ ఈ విధమైన నీచమైన ఎత్తులు-జిత్తులకు పేరెన్నికగన్నది.

ఇందిరాగాంధీ రాజకీయవారసుడిగా సున్నిత మనస్సుడిగా, ఉద్యోగరహితుడిగా కనిపించే ప్రస్తుత ప్రధాని మన్మోహన్‌సింగ్-తనముందు పాలించిన పాలకుల విధంగానే ప్రజల అసమ్మతిని అణచివేయటానికి, వారి పీక నులమటానికి పూనుకున్నాడు. అమెరికా నిధులద్వారా నడిచే స్వచ్ఛంద సంస్థల ప్రేరేపితంగా కూడంకలం అణువిద్యుత్ వ్యతిరేక ఉద్యమం సాగుతున్నదని చాలా ప్రశాంతంగా ప్రధాని ప్రకటించాడు. దేశంలో అత్యున్నత పరిపాలక హోదాలా వుండికూడా తాను చేసిన ఆరోపణలను నిర్ధారించే ఆధారాలను ఆయన కనీసం ప్రజలముందుంచలేదు. అంతేగాక, దేశంలో అణువిద్యుత్‌కు వ్యతిరేకంగా, జన్యుమార్పిడి వ్యవసాయ విధానాలకు వ్యతిరేకంగా గొంతెత్తుతున్న మేధావులు, శాస్త్రవేత్తలు, ప్రముఖ వ్యక్తులంతా జాతి వ్యతిరేకమైన ఆలోచనాపరులు అన్నట్లుగా చిత్రీకరించాడు. వెనువెంటనే దీనినందుకున్న ప్రధాని అనుయాయులు, కూడంకులం అణువిద్యుత్ కేంద్రవ్యతిరేక ఉద్యమానికి అమెరికా నిధులతో నడుస్తున్న ప్రభుత్వేతర సంస్థలు మద్దతుగా నిలుస్తున్నాయని, సమీప గ్రామాలనుండి ఆందోళనలు చేపట్టేందుకు వ్యాసుల్లో జనాల్ని తరలిస్తున్నాయని, వారికి భోజన సదుపాయాలు కల్పిస్తున్నాయని, ఈ ప్రభుత్వేతర సంస్థల నాయకులు కొందరు ప్రభుత్వంతో జరిగిన చర్చలలో ఆందోళనకారుల ప్రతినిధులుగా వ్యవహరించారని, ఈ చర్చలన్నీ విశ్వాస ఘాతుకంతో నమానమై నవనే ప్రచారాన్ని ప్రారంభించారు. ఆందోళనకారులు అణువిద్యుత్ కేంద్ర నిర్మాణ కార్మికులను, విద్యుత్ కేంద్ర ఆవరణలోకి వెళ్ళనీయకుండా అడ్డుకున్నారని, దీనికిదే హింసను ప్రేరేపించటమని వారు పేర్కొంటున్నారు. ఈ విధమైన అల్పమైన వాదనలద్వారా ప్రధాని చేసిన వ్యంగ్య దూషణలకు, తప్పుడు ఆరోపణలతో వీరు సమర్థనలను చేకూరుస్తున్నారు.

కూడంకులమ్ ప్రజల ఆగ్రహానికి తక్షణ కారణాలు

కూడంకులం ప్రాంతంలో కొత్తగా నిర్మించ తలపెట్టిన అణువిద్యుత్ యూనిట్ పరిసర ప్రదేశాలలో చేపలవేటను నిషేదిస్తూ అధికారులు ఉత్తర్వులు జారీచేశారు. దీనితో తరతరాలుగా చేపలవేటపైనే ఆధారపడి జీవిస్తున్న మత్స్యకారులు తమ జీవనాధారాన్ని కోల్పోయారు.

దీనికితోడు పుకిషిమా ప్రమాద నేపథ్యంలో 2011 మార్చి 11న కూడంకులమ్ అధికారులు ఈ ప్రాంతంలో అణువిద్యుత్ కేంద్ర ప్రమాదం సంభవిస్తే చేపట్టవలసిన చర్యలపై నమూనా విన్యాసాలను చేపట్టారు. గంటమోగిన వెంటనే గ్రామస్థులను బయటకు రావలసిందిగానూ, వారి ముఖాలపై తడిగుడ్డ వేసుకోవలసిందిగానూ చెప్పమని పంచాయితీ నాయకులను కూడంకులం కేంద్ర అధికారులు కోరారు. ప్రజలంతా తమను తరలించటానికి సిద్ధంగావున్న బస్సులను ఎక్కాలని చెప్పారు. కానీ గ్రామస్థులు వీరు చెప్పిన విధంగా చేయటానికి సిద్ధం కాలేదు, నిరాకరించారు. అణువిద్యుత్ కేంద్రంపట్ల గ్రామస్థులకు ఏర్పడివున్న భయాందోళనలను ఈ విన్యాసాలు మరింతగా పెంచాయి. అనివార్యంగా ప్రజలు అణువిద్యుత్ కేంద్రాన్ని వ్యతిరేకించే పోరాటమార్గాన్నెంచు కున్నారు. ఇది అన్నివిధాలా న్యాయసమ్మతమైనదికూడా!

ఈ పరిస్థితులలో ప్రజల వాస్తవికమైన భయాలను పరిగణలోకి తీసుకొని, వారికి తగిన నమ్మకాన్ని కల్పించేందుకు, వారి భయాలను పోగొట్టే విధంగా వారి సందేహాలన్నింటినీ తీర్చటమన్నాచేయాలి లేదా నిర్మాణ దశలో వున్న ప్రమాదకర అణువిద్యుత్ కర్మాగారాన్ని రద్దుచేయటమన్నాచేయాలి. ఏ ప్రజాస్వామిక ప్రభుత్వమైనా చేపట్టవలసిన కనీసపాటి చర్యలవి! కానీ, మన పాలకులు వారి ప్రజావ్యతిరేక విధానాలతో విజేధించిన, నిజాయితీతో కూడిన ప్రజల ఆకాంక్షలపట్ల, వాస్తవికమైన వారి భయాలపట్ల ఏనాడూ శ్రద్ధ చూపలేదు. ఏ పాలక పార్టీలకు చెందిన వారైనా మన పాలకుల ధృఢమైన స్వభావం యిది! ఒక విధానాన్ని తాము ప్రకటించిన తర్వాత, సంబంధిత ప్రజానీకం నుండి దానిపట్ల వ్యక్తమయ్యే స్పందనలు, మనోభావాలు, ఆకాంక్షలు వేటితోనూ నిమిత్తంలేకుండా మొండిగా, బలవంతంగా ఆ విధానాలను దొర్లించుకుంటూ పోవటమనే విధానాన్నే ఒక స్థిరమైన వైఖరిగా మన పాలకులు కొనసాగిస్తూవస్తున్నారు.

ప్రజలను మోసగించే అవకాశవాద రాజకీయాలు

కూడంకులమ్‌లో అణువిద్యుత్ కేంద్ర వ్యతిరేక ఉద్యమం ప్రారంభమయ్యేనాటికి, యుపిఏ భాగస్వామ్య పక్షమైన డిఎంకే పార్టీకి చెందిన కరుణానిధిని ఓడించి ఏఐడియంకె అధినేత్రి జయలలిత రాష్ట్రంలో అధికారాన్ని చేపట్టింది. కొద్దికాలానికే ఆమె స్థానిక సంస్థల ఎన్నికలను, ఒక శాసనసభ నియోజకవర్గ ఉపఎన్నికను ఎదుర్కోవలసి వచ్చింది. శంకరన్ కోయిల్ అనే ఈ శాసనసభ నియోజకవర్గం కూడంకులం ప్రాంతానికి దగ్గరలో వుంది.

డిఎంకెని, డిఎంకె భాగస్వామిగానున్న యుపిఏని- ప్రతిపక్ష పార్టీగావున్న ఎఐడిఎంకె వ్యతిరేకించే దానిలో భాగంగా తొలుత కూడంకులమ్ అణువిద్యుత్ కేంద్ర వ్యతిరేక ఉద్యమానికి తానూ మద్దతుగా నిలుస్తున్నట్లుగా జయలలిత పోజుపెట్టింది. ఆనాడు జరగనున్న ఉప ఎన్నికలను కూడా దృష్టిలో పెట్టుకొని రాష్ట్ర క్యాబినెట్, ఆపై శాసనసభ కూడంకులమ్ అణువిద్యుత్ కేంద్ర నిర్మాణాన్ని నిలుపుదల చేసేవిధంగా తీర్మానాన్ని కూడా ఆమోదించి కేంద్రానికి పంపాయి. ఈ విధంగా ఆందోళనకారులకు మద్దతుగా నిల్చే స్నేహితునిగా పోజుపెట్టటంద్వారా స్థానిక సంస్థల ఎన్నికలలోనూ, ఉప ఎన్నికల్లోను ఎఐడిఎంకె లబ్ధిపొందింది.

ఆపై నెమ్మదిగా తన బాణీని మార్చివేసింది. రాష్ట్ర పారిశ్రామికవేత్తల, సంపన్నుల అభ్యర్థనలమేరకంటూ, రాష్ట్రవిద్యుత్ అవసరాలను ముందుబెట్టి కేంద్రంతో బేరసారాలకు దిగి, కూడంకులమ్ అణువిద్యుత్ కేంద్రం తక్షణం ఉత్పత్తిచేసే విద్యుత్తులో 1000 మె.వా.ను తమ రాష్ట్రానికే కేటాయించేందుకు అంగీకరింపజేసింది. ఈ విధమైన తన అవకాశవాద రాజకీయాలతో కూడంకులమ్ ప్రజా నిరసనోద్యమాన్ని మోసగించింది.

మరోవైపున కేంద్రప్రభుత్వం పనువున మాజీరాష్ట్రపతి అబ్దుల్‌కలామ్ ప్రముఖ శాస్త్రవేత్త హోదాలో కూడంకులమ్‌లో పర్యటించాడు. అక్కడి శాస్త్రవేత్తలతో,

కొందరు ప్రజాసంఘాల నాయకులతో సమావేశమైన ఆయన కూడంకులమ్ అణువిద్యుత్ కేంద్రం పూర్తిస్థాయిలో క్షేమకరమైనదనే కితాబునిచ్చాడు. ఆయన పేర్కొన్న అంశాలలో 1. భారతదేశం అభివృద్ధిచెందుతున్న దేశంగా అధిక విద్యుత్ అవసరాలున్నాయి 2. అభివృద్ధి చెందిన దేశాలు, అణువిద్యుత్తును తామనుభవిస్తూ, భారతదేశానికి మాత్రం దానిని దక్కకుండా నిరాకరిస్తున్నారు 3. అభివృద్ధిచెందిన దేశాలు అణు ఇంధన కొరత కారణంగానే తమతమ దేశాలలో అణువిద్యుత్ కేంద్రాలను రద్దుచేసుకుంటున్నాయి. భోరియంవంటి అణుఇంధన వనరులు మనదేశంలో పుష్కలంగా వున్న కారణంగా, ఈ అవకాశాన్ని ఉపయోగించుకొని మనం అణువిద్యుత్‌ను తయారు చేసుకోవచ్చు 4.చెర్నోబిల్‌లో కానీ, ఫుకిషిమాలోగానీ జరిగిన అణుప్రమాదాలలో వెలువడిన రేడియో ధార్మిక తీవ్రత ఊహించినంతగా, ప్రచారం జరిగినంతగా లేదు. 5. ఫుకిషిమా ప్రమాదంలో ఆస్తుల నష్టం తప్పితే ప్రాణ ప్రమాదాలు జరుగలేదు. 6. చెర్నోబిల్ ప్రమాదం జరిగిన చాలాకాలం తర్వాత తయారైన కూడంకులమ్ అణువిద్యుత్ కర్మాగార యంత్ర పరికరాలు మరింత అభివృద్ధిచెందిన సాంకేతిక పరిజ్ఞానంతో కూడుకున్నవి. కనుక ప్రమాదరహితమైనవి. ఈ విధంగా ప్రవచించటం ద్వారా కూడంకులమ్‌లో నిర్మాణమయ్యే అణువిద్యుత్ కేంద్రానికి అద్భుపదకుండా అక్కడి ప్రజలను ఒప్పించేందుకు అబ్బుల్‌కలామ్ ప్రయత్నించాడు.

ఉన్నత సాంకేతిక పరిజ్ఞానంతో రూపొందించిన ఈ అణురియాక్టర్లు-వాటి భద్రతకు సంబంధించి ఎక్కడా పరీక్షకు గురికాబడలేదనీ; సాంకేతికంగా, ఆర్థికంగా అభివృద్ధిచెందిన జపాన్‌వంటి దేశం కూడా ప్రమాదాల క్రమంలోనూ, అనంతరం రేడియోధార్మికత వెలువకుండా ఈనాటికీ నిరోధించలేకపోయిందనే వాస్తవాలను మాత్రం ఆయన మరుగుపరిచారు. ఒక అభివృద్ధిచెందిన దేశంగా ఇతర వనరులపై ఆధారపడి విద్యుదుత్పత్తి సాగించుకో గలదు కనుకే, జర్మనీ తన దేశంలో అణువిద్యుత్ కేంద్రాలను మూసివేసిందనీ, కనుక జర్మనీని ఉదాహరణగా పోలిక తీసుకురావటం సరికాదనీ అబ్బుల్ కలామ్ వాదించారు. ఇండోనేషియావద్ద ఇటీవల 14-4-12న సంభవించిన భూకంప తీవ్రతకు తమిళనాడులోని కూడంకులం ప్రాంతం కూడా తీవ్ర అలల తాకిడికి గురవటం; కూడంకులం అణువిద్యుత్ కేంద్రం భూకంప మండల పరిధిలోనుండటం-విధ్వంసక అణుప్రమాదం పొంచివున్నదనే విషయాన్ని రూఢి పరుస్తున్నాయి.

ఆ తర్వాత, కేంద్ర ప్రభుత్వానికి చెందిన భారత అణుఇంధన సంస్థ శాస్త్రవేత్తల బృందం కూడంకులంలో పర్యటించి అణువిద్యుత్ కేంద్రానికి కల్పించబడిన మూడంచెల రక్షణ వ్యవస్థ గురించి వివరించి నిశ్చింతగా ఉండమని ప్రజలకు భరోసానిచ్చారు. ఏమైనా, ఇప్పటికీ ఒక స్వతంత్ర అణుశాస్త్రవేత్తల బృందం ఈ అణువిద్యుత్ కర్మాగార భద్రతావ్యవస్థను నిశితంగా పరిశీలించి, పరీక్షించి వాస్తవాలను బయటకు తెల్పేందుకు మాత్రం ప్రభుత్వం సమ్మతించటంలేదు. ఈ కారణంగా ప్రభుత్వం, లేదా ఉన్నతాధికారుల మాటలు వేటినీ ప్రజలు విశ్వసించటంలేదు. ప్రభుత్వం ఇప్పటికీ మూడు దఫాలుగా నిరసనకారుల ప్రతినిధి బృందాలతో సమావేశాలు నిర్వహించి చర్చలు సాగించినా, ప్రజల అనుమానాలను మాత్రం నివృత్తి చేయలేకపోయింది.

ఈ క్రమంలో తమిళనాడు రాష్ట్ర ముఖ్యమంత్రి జయలలిత నలుగురు సభ్యుల కమిటీనొక దానిని నియమించి, కూడంకులమ్ అణు కర్మాగారం క్షేమదాయకమనే కితాబును, ఆ కమిటీద్వారా రాబట్టుకొని, అణువిద్యుత్ కేంద్ర నిర్మాణాన్ని అంగీకరించమని సిఫార్సు చేయించింది. ఈ సిఫార్సులను ఆమోదించటానికి ముందస్తుగా జయలలిత ప్రభుత్వం, 500 కోట్ల రూపాయలతో కూడంకులం ప్రాంత ప్రజానీకానికి ముఖ్యంగా ఆ ప్రాంతంలో అధికంగా నివసించే మత్స్యకారుల అభ్యున్నతికోసమంటూ, ఒక ప్యాకేజీని ప్రకటించింది. మత్స్యకారులకు ఇళ్ళు, పడవల మరమ్మత్తులు, చేపలను నిల్వవుంచే శీతల గిడ్డంగుల నిర్మాణంవంటి వాటికి ఈ నిధులను వాగ్దానం చేసింది. ఈ విధంగా జయలలిత ఈ ప్రలోభాలతో ఆందోళనాకారులను సంత్పత్తి పరచజూడటమేగాకుండా, తాను చేసిన విశ్వాస ఘాతుకాన్నుండి, విద్రోహాన్నుండి జాగ్రత్తగా బయటపడేందుకు పూనుకుంది.

పోలీసుల అణచివేత

తమిళనాడు రాష్ట్రప్రభుత్వపు ఈ అంగీకారంతో, అణువిద్యుత్ కేంద్ర నిర్మాణ గ్రామమైన ఇందింతకరాయ్ మరియు పరిసరగ్రామాలను 10 మంది యస్.ఓ.ల ఆధ్వర్యంలో రాష్ట్ర పోలీసులు చుట్టుముట్టారు. కేంద్ర

పారిశ్రామిక భద్రతా బలగాలు పెద్దసంఖ్యలో ఆ ప్రాంతంలో మోహరించాయి. ఈ బలగాలతో సంత్పత్తి చెందక, అరక్కోణం సైనిక స్థావరాన్నుండి సైన్యాన్ని కూడా కూడంకులం ప్రాంతానికి పిలిపించారు. ఈ విధంగా ప్రభుత్వం ఆందోళనాకారులపై ఒక యుద్ధాన్నే ప్రకటించింది. ఈ ఆందోళనకు నేతృత్వం వహిస్తున్న పిఎమ్ఏఎన్‌ఎ సంస్థకు చెందిన న్యాయ సలహాదారుతో సహా అనేకమంది ఆందోళనాకారులను ప్రభుత్వం ఈపాటికే నిర్బంధంలోకి తీసుకుంది. అలాగే భారత ప్రభుత్వానికి విరుద్ధంగా యుద్ధాన్ని ప్రకటించారని ఆరోపిస్తూ వేలాదిమందిపై కేసులను నమోదు చేస్తున్నారు. మత విభేదాలను పెంచటానికి ప్రయత్నిస్తున్నారు.

పోలీసు బలగాలతో సాగించే ఈ విధమైన బెదిరింపు చర్యలకు బెదిరిపోకుండా, అరిస్తటu, కేసుల బనాయింపులను ఎదుర్కొంటూనే కూడంకులం ప్రాంత ప్రజానీకం శాంతియుతంగా తమ నిరసనాందోళనలను కొనసాగిస్తున్నారు.

కాగా, శాంతియుతంగా సాగుతున్న ఈ ఆందోళనను ‘విదేశీ’ నిధులతో ప్రేరేపితమై, నడుస్తున్న ఉద్యమంగా మకిలపరుస్తూ తమిళనాడు నేర పరిశోధనా విభాగం, కేంద్ర నేర పరిశోధనా విభాగాలు-ఆరు ప్రభుత్వేతర స్వచ్ఛంద సంస్థల బ్యాంకు ఖాతాలను నిలిపివేసి, వారిపై కేసులను నమోదు చేశాయి. ఒక నిరసనాందోళనలో పాల్గొన్నాడనే నేరారోపణమై ఒక జర్మను దేశీయుణ్ణి దేశ బహిష్కరణ గావించారు. ఫుకిషిమాలో సంభవించిన అణుప్రమాదం సందర్భంగా విధ్వంసం బారిన పడకుండా ఆ ప్రాంతంలో పిల్లల ప్రాణాలను కాపాడిన జపాను పౌరురాలైన మాయా కోబ్బాని తన అనుభవాలను వంచుకునేందుకు భారతదేశంలో పర్యటనకు రావలసివుండగా భారత ప్రభుత్వం ఆమె వీసాను రద్దుచేసి ఆమెను మనదేశం రాకుండా అడ్డుకొంది.

భారత ప్రభుత్వానికి-ఎన్‌జివోలకు,

విదేశీ నిధులకు వున్న ‘అనుబంధం’

మన దేశంలో పాలకులు స్వీకరించి అమలుచేస్తున్న ‘ఉదారవాద విధానాల’ కారణంగా ప్రభుత్వేతర సంస్థల ఆధిపత్యం వివిధ రంగాలలో సాగుతున్నదనేది బహిరంగ రహస్యం. అసంతృప్తికి గురౌతున్న, అణచివేయబడ్తున్న ప్రజలను విభజించటానికి, ఏవిధమైన తిరుగుబాటు దిశగానూ వారు సంఘటితం కాకుండా చేయటానికి, అదే సందర్భంలో రాజ్యాంగ పరిధిలోనే వారిని పరిమితం చేసేందుకు-ప్రభుత్వేతర సంస్థల ఉనికి విధానాన్ని ఆధునికానంతరవాదం సృష్టించింది. సామ్రాజ్యవాద నయా ఉదారవాద విధానాలకంకితమైన పాలక ప్రభుత్వాలు ఎన్‌జివోల తరహా ఈ విధానాన్ని మరింతగా ప్రోత్సహిస్తూ వస్తున్నారు. ఎన్‌జిఓ సంస్థలలో హెచ్చుభాగం బడా విదేశీ కార్పొరేటు శక్తులు ఏర్పరిచినవే! మరికొన్ని ఎ న్‌జివోలు విశ్రాంత ఉన్నతాధికారులు పేదలను ఆదుకొనే పేరిట ఏర్పరచినవి! భారతదేశంలో పనిచేస్తున్న ఎన్‌జీఓలలో మూడవవంతు సంస్థలకు అమెరికా కార్పొరేటు సంస్థలు, ట్రాన్స్‌నేషనల్ కార్పొరేట్లు నిధులు సమకూరుస్తున్న దాంట్లో రహస్యమేమీ లేదు. మీదు మిక్కిలి, భారత ప్రభుత్వం ప్రజాధనం నుండి వీటికి నిధులను కేటాయిస్తూ, రాష్ట్ర ప్రభుత్వాల ఆధ్వర్యంలో నడిచే సిఏపిఏఆర్‌టి అనే సంస్థద్వారా పంపిణీ చేస్తూ, ఎన్‌జివోలను ప్రోత్సహిస్తున్నది. సిఏపిఏఆర్‌టి అధికారులు ఒక్కో ఎన్‌జివో సంస్థ నుండి పథకాల ఆమోదం తెలిపి నిధులు సమకూర్చినందుకు గాను 10శాతంనుండి 40శాతం కమీషన్‌ను డిమాండ్ చేయటమూ బహిరంగమే. భారత ప్రభుత్వమూ, రాష్ట్రప్రభుత్వాలూ వివిధ పథకాల అమలులో ప్రభుత్వ ప్రభుత్వేతర సంస్థల భాగస్వామ్యం పేరిట ఈ ఎన్‌జిఓలను ప్రోత్సహించటమూ రహస్యమేమీ కాదు!

కానీ, కూడంకులం అణువిద్యుత్ కేంద్ర వ్యతిరేక నిరసనోద్యమం ఎన్‌జివోల చొరబాటుతో - అదీ ముఖ్యంగా అమెరికా నిధులతో నడుస్తున్న ఎన్‌జివోల ద్వారా- సాగుతున్నదని ఆరోపించటంద్వారా, భారత పాలకులు ఆ ఉద్యమాన్ని చావు దెబ్బతీసి, అణచివేయటానికి ఎంచుకున్నారు. ఈ ఆరోపణలతో, ప్రభుత్వం ఇప్పటికే 77 ఎన్‌జిఓలకు-కూడంకులం విషయం పేర్కొనకుండానే-నోటీసులందించింది. అలాంటి వాటిలో హెన్రీ టీఫాగ్రే ఆధ్వర్యంలో నడుస్తున్న ‘పీపుల్స్ వాచ్’ అనే సంస్థ ఒకటి. ఈ సంస్థ రాజస్థాన్, బీహార్‌లలో పనిచేస్తున్నది. ఈ హెన్రీ గతంలో జాతీయ మానవహక్కుల కమీషన్‌లో సభ్యునిగా పనిచేశారు. ప్రస్తుతం బాలల హక్కులపై జాతీయ బృందం తమిళనాడు ప్రభుత్వం తరపున ప్రాతినిధ్యం వహిస్తున్నాడు.

కూడంకులం ఆందోళనలో విదేశీ నిధులతో నడిచే ఎన్‌జిఓ పేరిట చర్యలు చేపట్టటంలో ప్రభుత్వంయొక్క నయవంచన ఈ విధంగా వుంది. పైగా, కేంద్ర,రాష్ట్ర ప్రభుత్వాలు ఇదే ‘ఎన్‌జివోలతో వివిధ దఫాలుగా చర్చలు సాగించటమే కాకుండా దేశ మాజీ రాష్ట్రపతితోనే భేటీ ఏర్పాటుచేయించి, ఉద్యమ విరమణకు ప్రయత్నించటమనేది గమనార్హం!

అధికారంలోవున్న పాలకపక్షంయొక్క నయవంచన ఈ విధంగా వుండగా, కొద్దిపాటి హెచ్చతగ్గులతో ఇతర ప్రతిపక్షపార్టీల కపటనాటకమూ ఇదేవిధంగా కొనసాగుతూ వుంది. దేశంలోనూ-ప్రత్యేకంగా తమిళనాడులోనూ అణువిద్యుత్ కేంద్రాల నిర్మాణానికి బిజెపి ఆమోదం వున్నది. అయితే, అధికారంలోనున్న ప్రభుత్వాలు విదేశీ నిధులతో నడిచే ఎన్‌జివోలను అనుమతించటంద్వారా క్రైస్తవంలోకి మార్చే మతపరమైన కార్యకలాపాలు సాగిస్తున్నారనే దాంట్లోనే దాని అభ్యంతరమంతా! భారత అర్థవ్యూడల్ వ్యవస్థలో భాగమైన తమిళనాడులో కులాధిపత్య హిందూమతంలో దిగువనున్న మత్స్యకారుల వంటి వృత్తికులాలవారు క్రైస్తవం వైపు ఆకర్షితులవట మనేది ఒక సామాజిక వాస్తవంగా వుంది. ప్రస్తుతం ఈ ఆందోళనకారులైన మత్స్యకారులకు ప్రాతినిధ్యం వహిస్తూ క్రైస్తవ మతగురువులు కొందరు అధికారులతో చర్చలలో పాల్గొంటున్నారు. బిజెపి మరియు దాని అనుబంధ ఆర్‌ఎస్‌ఎస్‌వంటి సంస్థలు ఈ అల్పమైన విషయాలనే పెద్దఎత్తున చిత్రికరిస్తూ ఆయా ఎన్‌జిఓలకు వ్యతిరేకంగా విషాన్ని గ్రక్కుతూ వారి మత సంబంధ విషయంపై ఆధారపడి ప్రతికారోచ్చతో వ్యవహరిస్తున్నాయి. ఆర్‌ఎస్‌ఎస్ పత్రిక ‘అబ్జర్వర్’లోని సంపాదకీయం- కూడంకులమ్‌లో ఉద్యమాన్ని ప్రేరేపిస్తున్న, అమెరికా నిధులు పొందుతున్న ఎన్‌జివోల చర్యలను నిరోధించే ప్రధాని బోళా నిర్ణయాన్ని ప్రస్తుతించింది. తమిళనాడు కాంగ్రెస్ అధ్యక్షుడు గనదేశికాన్, తన అగ్రకుల హిందూ మతతత్త్వంతో మాట్లాడుతూ ‘ఈ ఉద్యమంలో మతం నిర్వహిస్తున్న పాత్ర మరొక ఆందోళన కలిగించే అంశమని క్రైస్తవ మతాన్ని ఉద్దేశించి వ్యాఖ్యానించాడు. తద్వారా కాంగ్రెస్, బిజెపిలు రెండూ వాస్తవికమైన ప్రజాఆందోళనను విదేశీసహాయం, విదేశీ(మత) పాత్ర పేరిట అణచివేయటంలో ఒకటిగానే వ్యవహరిస్తున్నాయని స్పష్టమౌతున్నది.

కాంగ్రెస్‌పార్టీ సాగించే తుచ్చ రాజకీయాలు ఇవి కాగా, ఎఐడిఎంకె; మరియు బిజెపి, దాని అనుబంధ ఆర్‌ఎస్‌ఎస్ ఇతర సంఘపరివారశక్తులు అణుప్రమాదానికి సంబంధించిన ప్రధాన విషయాన్నుండి ప్రజల దృష్టి మళ్ళించేందుకు వ్యవహరిస్తున్న తీరు ఇది! కాగా, పశ్చిమబెంగాల్‌లో అధికారంలోకి వచ్చిన తృణమూల్ కాంగ్రెస్ అధినేత్రి మమతాబెనర్జీ కూడా, అధికారంలోకి వచ్చీ రావటంతోనే వామపక్ష సంఘటన ప్రభుత్వ కాలంలో చేసి తూర్పు మిద్నపూర్ జిల్లా హరిపూర్‌లో అణువిద్యుత్ కేంద్ర నిర్మాణ ప్రతిపాదనను రద్దుచేయటం ద్వారా రాజకీయంగా ఎత్తులు, జిత్తులు ప్రదర్శిస్తున్నది. ఇది, అణువిద్యుత్‌కు వ్యతిరేకంగా తీసుకున్న నిర్ణయం ఏమాత్రమూకాదు-కానీ, తాను తీవ్రంగా వ్యతిరేకించే వామపక్ష సంఘటన తీసుకున్న నిర్ణయాలు కనుక వాటిని వ్యతిరేకించటంతోపాటుగా తన ఓటర్లను పూర్తిగా ప్రభావితం చేసుకోవటంలో భాగం మాత్రమే!

ఈ సందర్భంలో ప్రతిరాష్ట్రంలోనూ తమ ప్రత్యర్థులను లక్ష్యంగా చేసుకొని విదేశీ నిధులతో నడిచే ఇవే ఎన్‌జిఓలను ప్రభుత్వంలోనున్న పాలకపార్టీలు ప్రయోగిస్తున్నాయనే విషయాన్ని ఇక్కడ జ్ఞాపకం చేసుకోవాలి. మన దేశంలో బిటివంగను ప్రవేశపెట్టటాన్ని వ్యతిరేకించే ప్రజాభిప్రాయాన్ని ఓడించేందుకు ప్రభుత్వం ఈ ఎన్‌జివోలను ప్రయోగించటంతోపాటుగా ఈ విధమైన పథకాన్ని ప్రభుత్వమే అమలు చేయటాన్ని అనేక సందర్భాలలో మనం చూశాం. ప్రతి ప్రజాభిప్రాయ సేకరణ కార్యక్రమం వేదికవద్దా, కొన్ని ఎన్‌జివో సంస్థలు ప్రజాభిప్రాయానికి విరుద్ధంగానూ, ప్రభుత్వ ప్రజావ్యతిరేక విధానాలకు మద్దతుగానూ వ్యవహరించటాన్ని మనం చూస్తున్నాం. కేరళ, బెంగాల్‌లలో స్థానిక ప్రభుత్వాలకు విరుద్ధంగా ఎన్‌జిఓలు వ్యవహరించటం మనకు తెలుసు. కానీ, నేడు కూడంకులం ఆందోళనను అమెరికా నిధులందుకుంటున్న ఎన్‌జిఓల పేరిట అణచివేయ బానుకోవటమే విషాదం-ఇది మన పాలకుల వాస్తవ స్వభావానికి అద్దంపడుతున్నది.

మన ప్రభుత్వ పాలన, విధానాలు-అమెరికా మరియు విదేశీ హస్తంతో సంబంధం

తన ప్రత్యేక బృందాలు ఇండియాలో తిష్టవేసివున్నాయని అమెరికా ప్రకటించటంలో దాపరికం ఏమీ లేదు. భారత రాయబార కార్యాలయాల్లో అమెరికాలోని పాలకవర్గాల గ్రూపులు స్థావరాలేర్పరచు

కున్నారన్నదీ బహిరంగమే! భారత్-అమెరికాలు సంయుక్తంగా సైనిక విన్యాసాలు చేపడ్తున్నాయనేది అందరికీ తెలిసిందే! ఈ విధంగా భారత రక్షణ, భద్రతా వ్యవహారాలన్నీ అమెరికా ముందు వెల్లడవుతున్నప్పటికీ, వాటన్నిటినీ దేశవ్యతిరేక చర్యలుగా వీరు ఏనాడూ పరిగణించలేదు. అమెరికా ఎఫ్‌బిఐ, సిఐఎలు భారత భూభాగంపై నేరాల దర్యాప్తులను సాగించటమూ మన ఎరుకలోనిదే! ఇవేనాడూ భారత సార్వభౌమాధికారానికి విపత్తుగా భావించబడలేదు-రక్షణ సరఫరాలన్నీ అత్యధికభాగం అమెరికానుండి, ఇతర సామ్రాజ్యవాద దేశాలనుండి దిగుమతి చేసుకుంటూ మన అతిపెద్ద రక్షణ వ్యవస్థపై వారు అదుపును కలిగివుండటాన్ని ఏనాడూ జాతి వ్యతిరేకమైనదిగానూ, ద్రోహపూరితమైనదిగానూ పరిగణింపబడలేదు!

భారత పాలకులు చేపట్టి, అమలుచేస్తున్న ఆర్థిక సరళీకరణ నయాఉదారవాద విధానాల వెసులుబాటుతో ఒక విదేశీ పెట్టుబడిదారుడు భారత పరిశ్రమలో మదుపు చేయటమేగాక, పార్లమెంటు సభ్యులను, ఉన్నతాధికారులను, స్థానిక ప్రభుత్వాలను, ప్రభుత్వ విధానాలను కూడా ప్రభావితం చేయగలుగుతున్నాడు. కానీ ఇదేనాడూ విద్రోహపూరితమైనదిగా పరిగణించబడలేదు!

విదేశీ బహుళజాతి పరిశ్రమలు ఔషధరంగంపై అదుపు సాధించాయి. మంత్రుల జేబుల్లోని చట్టాల ముసాయిదాలను, మార్కెట్‌లను అవి నియంత్రిస్తున్నాయి. మాన్‌శాంటో మరియు ఇతర అగ్రిబిజినెస్ బహుళజాతి పరిశ్రమలు మనదేశంలోని ఆహారంపై క్రమంగా పూర్తి అదుపును సాగించనున్నాయి. నీటిని ప్రైవేటీకరించమని విదేశీ కంపెనీలు అడుగుతున్నాయి. విదేశీ కంపెనీలు దాదాపు దేశంపై అదుపు సాధించాయి. కానీ ఇదంతా దేశవ్యతిరేకమైనదిగా, విశ్వాసఘాతుకమైనదిగా ఏనాడూ పరిగణించబడలేదు!

భారత వ్యవసాయరంగం, ఇంధనరంగం అమెరికాద్వారా కార్పొరేటీకరించబడుతున్నాయి. అణువిద్యుత్తులోకి, బిటి (జన్యుమార్పిడి) పంటలలోకి అమెరికా విదేశీ హస్తాన్ని అనుమతించారు. ఇవేనాడూ దేశీయ వ్యతిరేకమైనవిగా కన్పించలేదు!

భారత ప్రభుత్వం-1) ఆసోసి యేషన్ ఆఫ్ బయోటెక్నాలజి లెడ్ ఎంటర్ప్రైజెస్(ఎబిఎల్ఇ) 2) ది ఇండో యుస్ నాలెడ్జి ఇనీషియేటివ్ ఇన్ అగ్రికల్చర్ 3) ది ఇండో-యుఎస్ సిఇఓస్ ఫోరమ్ 4) ది ఇండో-యుఎస్ బిజెనెస్ కౌన్సిల్ వంటి అమెరికా సంస్థలతో అంటకాగుతూ పాలన సాగించటమేనాడూ జాతి వ్యతిరేకమైనదిగా భావించబడలేదు!

భారత ప్రజానీకానికి, భారత పార్లమెంట్‌కు పూర్తి సమాచారము, పూర్తి పరిజ్ఞానము లేకుండానే భారత ప్రధాని నిర్బిత్తిగా బరితెగించి భారత-అమెరికా అణు ఒప్పందానికి సిద్ధమయ్యాడు. అణుప్రమాద పరిహార బిల్లును, మరియు ఇతర అణువ్యాపార ఒప్పందాలను వారి ఆదేశాలకనుగుణంగా అమెరికాకు అనుకూలంగా ఆమోదించాలని పార్లమెంట్‌పై వత్తిడి కూడా చేశాడు. అయినప్పటికీ మనదేశ ప్రయోజనాలకు విఘాతం కల్పించే దేశవ్యతిరేక కార్యకలాపంగా వాటినేప్పుడూ పరిగణించనలేదు!

కానీ, అదే ప్రధాని ‘ప్రజల జీవన ప్రమాణాల అభివృద్ధికి శాస్త్రసాంకేతికతను ఉపయోగించుకోవాలని’, ‘వ్యవసాయరంగంలో సాంకేతికతను చొప్పించాల్సిన అవసరం ఎంతగానో ఉందని’ ‘తీవ్ర విద్యుత్ కొరత అణువిద్యుత్‌ను డిమాండ్ చేస్తున్నద’నే పెద్దపెద్ద మాటలతో, నినాదాలతో వాస్తవికమైన, న్యాయబద్ధమైన కూడంకులం ప్రాంత ప్రజల అణువిద్యుత్ వ్యతిరేక ఆందోళనలను క్రూర పోలీసు నిర్బంధంతో, సైన్యంతో అణచివేయటం ద్వారా విదేశీ సామ్రాజ్యవాద గుత్తపెట్టుబడికి సేవజేసేందుకు సిద్ధమయ్యాడు.

ఇవీ, విధానపరమైన, భావపరమైన ప్రజల అసంతృప్తిని, అనమ్మతిని అణచివేసి, నాశనం గావించేందుకు ‘భారత ప్రజాస్వామ్యం’ మన పాలకులకు, పాలక వర్గాలకు కట్టబెట్టిన స్వేచ్ఛ, స్వాతంత్ర్యాలు! ఇదీ భారత ‘ప్రజాస్వామిక’ వ్యవస్థయొక్క వర్ధస్వభావం!

కావున భారత ప్రజాస్వామ్య స్వభావం గురించి, సామాన్యపౌరుడికి స్వేచ్ఛా, స్వాతంత్ర్యాలుగా చెప్పబడే వాటి స్వభావంగురించి, భ్రమలనుండి భారత ప్రజలు బయటపడి వాస్తవాలు గుర్తెరగాలి. తమను కనీసం మానవులుగా గుర్తించక, తమ హక్కులన్నింటినీ నిర్వాక్షిణ్యంగా నిరాకరించే- ఈ వ్యవస్థను మార్పు కునేందుకు నడుం బిగించాలి. కూడంకులం ప్రజల నిరసనోద్యమ గొంతు నులిమివేయబానుకున్న ప్రస్తుత ఈ క్రమం-ఈ దిశగా వారికి ఒక కనువిప్పుగావాలి!
★

విశ్వకర్మ

44వ భారత కార్మిక సదస్సు

కార్మిక హక్కుల కాలరాచివేత సమర్థనకు ప్రచార వేదిక

2012 ఫిబ్రవరి 14, 15 తేదీల్లో, న్యూఢిల్లీలో ప్రభుత్వ ప్రతినిధులు-పెట్టుబడిదారీవర్గ ప్రతినిధులు-కార్మిక (ట్రేడ్ యూనియన్) ప్రతినిధులతో కూడిన త్రైపార్షిక వేదికైన భారత కార్మిక సదస్సు 44వ సమావేశాలను యధాప్రకారం నిర్వహించారు. కేంద్ర కార్మికమంత్రి ఈ సమావేశాలకు అధ్యక్షత వహించగా, బ్రిటిష్ కాలంనుండి కొనసాగుతూవస్తున్న ఈ తంతును సాంప్రదాయానుసారం ప్రధానమంత్రి ప్రారంభించారు.

ఈ సమావేశాలను ఉద్దేశించి ప్రధాని మన్మోహన్ సింగ్ సర్దుగర్బంగా తన ఉద్దేశాలను వెల్లడిచేస్తూ, ప్రస్తుత కార్మిక చట్టాలు దేశ ప్రయోజనాలకు సరితూగే విధంగా వున్నవా, లేవా అని తెలుసుకునేందుకు కార్మిక చట్టాల అధ్యయనాన్ని చేపట్టామని ప్రకటిస్తూనే, పనిలోపనిగా ఆ చట్టాలను సంస్కరిస్తామని కూడా వాగ్దానం చేశారు. భారతదేశంలో మహిళా కార్మికుల సంఖ్య చాలా తక్కువగా ఉండటంపట్ల ఆయన తన ఆవేదనను, విచారాన్ని వ్యక్తంచేశారు కూడా! పార్లైటెమ్ ఉద్యోగాలకు పూర్తికాలపు ఉద్యోగ లక్షణాలనే పోలిన అవకాశాలు కల్పించే విధంగా తగిన చట్టపరమైన మార్పులు చేపట్టామని కూడా ఆయన ప్రకటించారు. భారత కార్మికులు ఎదుర్కొంటున్న దుర్భర పరిస్థితులను గురించి కానీ, వారికి కల్పించాల్సిన సామాజిక సంక్షేమ చర్యల గురించికానీ ఆయన ఒక్క మాట కూడా మాట్లాడలేదు. ఈ విధంగా దోపిడీ వర్గ ప్రయోజనాలను కాపాడే ప్రభుత్వ ప్రతినిధిగా ఆయన తనను తాను అరమరికలు లేకుండా బయటపెట్టు కున్నారు. ఎప్పటిలాగానే, మర్యాదకోసమైనా గానీ, తామే ఎంపికచేసి ఈ తంతులో పాల్గొనేందుకు తీసుకొనిరాబడిన 'బూర్జువా కార్మిక ప్రతినిధుల' అభిప్రాయాలనైనా వినేందుకు ఆయన ఓపిక ప్రదర్శించక, తన ప్రసంగం ముగించుకొని వెళ్ళిపోయారు.

21 సంవత్సరాల క్రితం నయా ఉదారవాద ఆర్థిక విధానాలు నిర్దేశించిన ఆర్థిక సంస్కరణలు ప్రారంభమైనది మొదలుకొని మనదేశ పాలక వర్గాలు మరియు పాలకులు ప్రతి సందర్భాన్నీ పాలకవర్గ ప్రయోజనాలనే దేశ ప్రయోజనాలుగా చిత్రికరిస్తూ మనదేశంలో ఉనికిలో వున్న ప్యూడలిజంతో చెట్టుపట్టలేసుకున్న బడాపెట్టుబడి దారీ పాలకవర్గ ప్రయోజనాలను పెంపొందించేందుకు 'ఎనలేని కృషి' చేస్తున్నారు. ఈ కాలమంతటా కాలదోషం పట్టిన భారత కార్మిక చట్టాలు ఆర్థికాభివృద్ధి మార్గంలో అడ్డునిలుస్తున్నాయని, పరిశ్రమలను నడిపించే శైలిలో మార్పులకనుగుణంగా సరితూగటంలేదని భారత పెట్టుబడిదారీవర్గం శోకండాలు పెడుతూ, కార్మిక చట్టాలు కఠినంగా వుండటమేకాక, ప్రస్తుత పరిస్థితికి అనుగుణంగా లేవని వారు వత్తిడి పెంచుతూ వస్తున్నారు. ప్రస్తుత కార్మిక చట్టాల రూపకల్పన చేసేనాటికి వివిధ పరిశ్రమలకు కార్మికులను సరఫరాచేసే ఔట్సోర్సింగ్ ఏజన్సీలనే వాటి మాటే వినివుండలేదని, అంతటి పురాతనంగా ఈనాటి చట్టాలు వున్నాయని వారు వాదిస్తున్నారు. ఈ విధమైన వాదనలతో, తమ ప్రయోజనాల కనుగుణంగా కార్మిక చట్టాలను సంస్కరించాలని వారు ప్రభుత్వంపై వత్తిడితెస్తూ, డిమాండ్ చేస్తున్నారు. ఈ రకంగా తమకు వీలైన అన్ని ప్రయత్నాలద్వారా కార్మికులకు చట్టపరహక్కుల రక్షణలంటూ ఏమీ లేకుండా నిస్సహాయులుగాచేసి వారిచే మరింత బానిస చాకిరి చేయించదలిచారు.

44వ భారత కార్మిక సదస్సు సందర్భంగా బడాపెట్టుబడిదారుల ఈ కోర్కెలకే 'దేశప్రయోజనాలనే' అందమైన దేశభక్తి ప్రేరేపిత ఉద్యోగ నినాదాల ముసుగు తొడిగి భారత ప్రధాని ఉటంకించారు. మరో మాటల్లో చెప్పకోవాలంటే, ఈ దేశ కార్మికులను, శ్రామిక జనావళిని నిర్దాక్షిణ్యంగా దోపిడీకి గురిచేస్తున్న బడాపెట్టుబడిదారుల ప్రయోజనాలను మాత్రమే, వారికి అత్యధిక లాభాలను పోగేయటాన్ని మాత్రమే దేశ ప్రయోజనాలుగా ఆయన గుర్తించారు. కనుక, తన ఆధ్వర్యంలో నడుస్తున్న 'ప్రజాస్వామిక' ప్రభుత్వానికి పిడికెడుమంది పెట్టుబడిదారుల ప్రయోజనాలను కాపాడటమే పరమ లక్ష్యము తప్ప, ఈ దేశంలోని అత్యధిక సంఖ్యాకులైన కార్మికుల, శ్రామిక ప్రజానీకపు ప్రయోజనాలు పట్టవని ప్రధాని స్పష్టంచేశారు. ఈ విధంగా బడాపెట్టుబడిదారుల ప్రయోజనాలకనుగుణంగా కార్మిక చట్టాలను సంస్కరించటంద్వారా, కనీసంగానైనా చట్టపర రక్షణలున్న ఈ దేశ కార్మికవర్గాన్ని నిరాయుధులుగా చేయబూనుకున్నారు.

పైగా, మహిళలకు ఎక్కువెక్కువగా ఉద్యోగావకాశాలు కల్పించటంద్వారా, వారిపై సాగించే అమానవీయ దోపిడీతో నూపర్లలాభాలను పిండుకోవాలన్న బడాపెట్టుబడి అత్యాశను పూర్తిగా సంతృప్తిబరచ బూనుకున్నారు. మహిళలు నమ్రతగానూ, ఓపికగానూ, విధేయతతోనూ వుండటంవలన వారినుండి అధిక శ్రమను కొల్లగొట్టవచ్చనే విషయం రహస్యమేమీ కాదు. ఈ విధమైన దుర్మార్గపు తలంపుతో బడాపెట్టుబడి దారులకు కారుచౌకగా, అతి తేలికగా మహిళల శ్రమను దోపిడీచేసుకునేందుకు అవకాశం కల్పించబూనుకున్నారు. దీనిని మరుగుపరిచి మనదేశంలో కార్మిక మహిళలసంఖ్య తక్కువగా వుందని ప్రధాని మొనరికన్నీరు కారుస్తూ మాట్లాడటం, ఈ దేశ మహిళల జీవనాన్ని, వారి గౌరవాన్ని ఇనుమడింపజేసే సదుద్దేశ్యంతో మాత్రం కాదు. పురుష కార్మికుల శ్రమదోపిడీతో మాత్రమే నయాఉదారవాద ఆర్థిక విధానాలు సంతృప్తిచెందటంలేదు. మహిళలు, బాలకార్మికులతో సహా యావత్ మానవజాతిని దోపిడీ చేసుకునేందుకు వారు ఆకలిగొని వున్నారు. వీటన్నిటికీ విజయవంతంగా వాస్తవిక రూపం ఇప్పించేందుకే ప్రధాని మనదేశంలో మహిళా కార్మికుల సంఖ్య తక్కువగా వుండటంపట్ల విచారం వ్యక్తంచేస్తున్నారు!

ప్రస్తుతమున్న అత్యంత తక్కువ జీవన ప్రమాణాల ప్రకారమైనా, పూర్తికాలపు ఉద్యోగం వుంటే కూడా ఒక కార్మికడు తన జీవనాన్ని సాగించటానికి సరిపోవటంలేదు. ఈ స్థితిలో, పూర్తికాలపు కార్మికుల జీవన, పనిపరిస్థితుల మెరుగుదలకు అవసరమైన చర్యలు చేపట్టటానికి బదులుగా పార్లైటెమ్ శ్రమను చట్టబద్ధం చేయటానికి ప్రధాని చాలా ఉత్సాహాన్ని ప్రదర్శిస్తున్నారు. ప్రస్తుతం, పార్లైటెమ్ శ్రామికులకు ఏవిధమైన చట్టబద్ధతా లేదు. ఏవిధమైన సామాజిక సంక్షేమ పథకాలూ అందటంలేదు. అనేకమంది పార్లైటెమ్ కార్మికులు, వివిధ ప్రభుత్వ విభాగాలలోనూ, వివిధ ప్రభుత్వ పథకాల అమలులోనూ పనిచేస్తున్నారు. ఈ పార్లైటెమ్ కార్మికులకు కనీస వేతనాలూ చెల్లించటంలేదు. సామాజిక సంక్షేమ సదుపాయాలూ కల్పించబడటంలేదు. ఈ పార్లైటెమ్, అనియత కార్మికులంతా కనీస వేతనాలకోసం, సామాజిక సంక్షేమ సౌకర్యాలకోసం పోరాడుతున్నారు. అయితే, వీరి

న్యాయమైన ఆందోళనను పెడచెవిన పెట్టూ ప్రభుత్వం, వీరికేవిధమైన కనీస వేతనాలూ, సామాజిక భద్రతలూ కల్పించకుండానే, వారి ఉద్యోగాలను చట్టబద్ధం చేయబూనుకున్నది. పారిశ్రామిక యాజమాన్యాలకు ఈ చర్య ఎంతో ఉపయోగపడేదిగా వుంటుంది. అదే పరిస్థితుల్లో పార్లైటెమ్ కార్మికులకు ఏవిధమైన చట్టపర రక్షణలనూ, ఉపశమన చర్యలనూ అవకాశం లేకుండా చేస్తున్నది.

ఈ సంవత్సరం ఫిబ్రవరి 28న కార్మికులు చేపట్టిన దేశవ్యాపిత సమ్మెకు 15 రోజుల ముందుగానే ప్రధాని ఇదే తరహాలో ప్రకటనలు చేశాడనే వాస్తవాన్ని గుర్తుచేసుకుంటే, మనదేశ పాలకులు కార్మికుల శ్రమశక్తిని పరిగణనలోకి తీసుకోకుండా, కార్మికులను ఒక సామాజిక శక్తిగా లెక్కచేయకుండా ఏవిధంగా వ్యవహరిస్తున్నారో స్పష్టమౌతుంది.

మనదేశంలో ప్రజాస్వామ్యం, స్వేచ్ఛా స్వాతంత్ర్యాలనేవి అత్యధిక శ్రామిక ప్రజానీకానికి మరీ ముఖ్యంగా కార్మికవర్గానికి లభించనే లభించవని, ఇవన్నీ పిడికెడుమంది పారిశ్రామిక అధిపతులకు, భూస్వాములకు-ఈ దేశంలోని శ్రామిక జనావళిని దోచుకునేందుకేనని మరోసారి ఈ వాస్తవాలు రుజువు చేస్తున్నాయి. 'దేశ ప్రయోజనాల'ని చెప్పబడేవి కూడా కొద్దిమందిగా వున్న దోపిడీ వర్గాల ప్రయోజనాల కోసమేననే అర్థంలో మినహా వేరుకాదు.

మన ప్రజాస్వామ్యం, మన ప్రభుత్వాలయొక్క వర్గ స్వభావాన్ని గురించిన ఈ చేదువాస్తవం స్పష్టంగా అర్థంకానంతవరకూ, ఈ దేశంలో కార్మికవర్గం-తీవ్రమైన దోపిడీ, అణచివేతలనుండి తనను తాను విముక్తం చేసుకోజాలదు.

భారత కార్మిక సదస్సు ఉజ్జ్వల గతంగురించి, ముఖ్యంగా కార్మికుల వేతనాల నిర్ధారంపు గురించి 'చారిత్రాత్మక సిఫార్సులు' చేసినదిగా చెప్పబడే, 1957లో నిర్వహించిన 15వ భారత కార్మిక సదస్సు గురించీ వగచాల్సిందేమీలేదు. కాగా, ఈ దేశంలో కార్మికుల సమన్వయన్నింటిని తామే ఛాంపియన్ చేస్తున్నామని చెప్పుకుంటూ పెట్టుబడిదారీవర్గ ఆధ్వర్యాన నిర్వహింపబడే భారత కార్మిక సదస్సువంటి వాటి వర్గ

స్వభావాన్ని నిర్ధారించకుండా, ఉద్దేశపూర్వకంగా వర్గ రాజకీయాలను విడనాడిన సిఐటియు నాయకత్వంవంటి బూర్జువా ప్రభావితాలు మాత్రమే ఐఎల్ఎస్ ప్రాధాన్యతను కోల్పోతున్నదని చింతిస్తున్నారు. వాస్తవానికి, 1957లో కూడా-వేతనాల నిర్ధారణకు సంబంధించి 'చారిత్రాత్మక' సిఫార్సులు చేసిన భారత కార్మిక సదస్సు 15వ సమావేశాల తదనంతరం భారత ఆర్థిక మంత్రిత్వశాఖ స్పష్టంగా, వివరణాత్మకంగా ఇలా ప్రకటించింది: (ఎ) ఆ సిఫార్సులు ప్రభుత్వ సిఫార్సులుగా పరిగణింపబడజాలవు (బి) అవి-ఒక వేదికయొక్క సిఫార్సులు మాత్రమే (సి) వాటిని అమలుచేసేందుకు ఏవిధమైన చర్యలు తీసుకొనేందుకు కూడా ప్రభుత్వం అంగీకరించలేదు(డి) కేంద్రప్రభుత్వం మాటవరుసకైనా ఈ సిఫార్సులను అంగీకరించలేదు.

ఈ విధంగా 1957లో జరిగిన 15వ భారత కార్మిక సదస్సు సిఫార్సులు(చారిత్రాత్మకం అయినా, కాకపోయినా) మొత్తంగా తిరస్కరించబడ్డాయి, ఏనాడూ అమలుకు నోచుకోలేదు. 1957 సిఫార్సుల వాస్తవ రూపమిదికాగా, భారత కార్మిక సదస్సువంటి వేదికల వర్గస్వభావాన్ని పరిగణనలోకి తీసుకోకుండా వాటి ఘనక్రీడి గురించి వగచటం ఏవిధంగా తెలివైన పనవుతుంది?

బడాపెట్టుబడిదారీ 'దిగ్గజాల' ప్రభావానికి లోనైనంత కాలం, భారత కార్మిక సదస్సువంటి వేదిక గొప్పదనాన్ని కార్మిక ప్రతినిధులుగా చెప్పబడేవారు కీర్తిస్తూనే వుంటారు. భారత కార్మిక వర్గాన్ని పూర్తిగా మోసగించి, పెట్టుబడిదారీ పాలకుల దోపిడీగురించి తెలుసుకోకుండా భ్రమలు కల్పించేందుకు; భారత కార్మికవర్గాన్ని వర్గ చైతన్యం నుండి దూరంచేసి; తమను తాము విముక్తంచేసుకొనేందుకు, దోపిడీ అణచివేతలను రూపుమాపే చారిత్రక కర్తవ్యం చేపట్టకుండా ప్రక్కకు మళ్ళించేందుకు-ఐఎల్ఎస్వంటి వేదికలను ఏర్పాటుచేస్తారని గత 65 సం॥ల తన చేదు అనుభవాలనుండి భారత కార్మికవర్గం చేరుకున్న ఈ నిర్ధారణ నిరాకరింపవీలులేనిది.

కావున, కార్మికవర్గాన్ని బానిసత్వంలో వుంచాలనుకునే బడాపెట్టుబడి దోపిడీపట్ల, దాని పాలన కొనసాగించే పాలకుల-పాలకవర్గాల కుట్రలపట్ల ఎల్లవేళలా భారత కార్మికవర్గం జాగరూకులుగా వుండాలి.

ఔషధ రంగంలో బహుళజాతి కంపెనీల నిలువైదోపిడీ

జర్మనీకి చెందిన బహుళజాతి కంపెనీ బెయర్. ఇది మూత్రపిండాల, కాలేయ కాన్సరు వ్యాధికి వాడే మందు నెక్సావార్ను (దీని రసాయన నామం సొరఫెనిట్ టాసిలేట్) తయారు చేసి అమ్ముతుంది. ఒక నెల రోజులు మోతాదైన 120 టాబ్లెట్లను 2 లక్షల 88 వేల రూపాయల ఖరీదుకు అమ్ముతుంది. భారత దేశంలో లక్షమంది మూత్రపిండాల, కాలేయ కాన్సరు వ్యాధిగ్రస్తులున్నారని అంచనా. ఒక ఏడాదిపాటు వైద్యం కోసం ఈ మందును 34.5 లక్షల రూపాయలు పెట్టి కొనుగోలు చేయగల స్థితిలో వీరవరూ ఉండబోరు. ప్రపంచమంతటా 2010లో 93.4 కోట్ల డాలర్ల నెక్సావార్ అమ్మకాలను బేయర్ చేసింది. దీనిలో భారత్లో అమ్మకాలు నామ మాత్రమే. అధిక ధర కారణంగా మందున్నా కొనుగోలు చేయలేక వ్యాధి పీడితులుగానే వుంటున్నారు.

హైదరాబాదులో వున్న నాట్కో ఫార్మా కంపెనీ నెక్సావార్ మందును నెలరోజుల మోతాదును 8,800 రూపాయలకు తయారు చేసి అమ్ముతానని ముందుకొచ్చింది. అంటే ధరను 97 శాతం తగ్గించింది. రూపాయల్లో చెబితే 2 లక్షల 80 వేలు తగ్గించింది. ఉత్పత్తి లైసెన్సు కోసం దరఖాస్తు చేసుకుంది. భారత పేటెంటు కంట్రోలర్లు నాట్కోకు అనివార్య (కంపల్సరీ) లైసెన్సును జారీ చేశారు.

బహుళ జాతి కంపెనీలు సాగిస్తున్న నిలుపు దోపిడీకి బేయర్ కంపెనీ నెక్సావార్ మందు ఒక ఉదాహరణ మాత్రమే. దాని ఉత్పత్తి ఖర్చుకు 32 రెట్లు ఖరీదుకు అమ్ముతుంటే దాని కెంత పెద్దయెత్తున లాభాల్నిస్తున్నాయో ఊహించుకోవచ్చును. స్విట్జర్లాండ్కు చెందిన బహుళజాతి కంపెనీ నోవార్టిస్ మరో కాన్సర్ మందు గ్లివీక్ను 25 రెట్లు ఎక్కువ ధరకు అమ్ముతున్నది. దీనిపై ఒక కేసు సుప్రీంకోర్టు ముందు విచారణలో వుంది.

భారత్లో హ్యుద్రోగాలూ, ఎయిడ్స్ ఇటీవల బాగా పెరిగాయి. ఈ వ్యాధులకు వాడే మందులలో అధికభాగం, అధిక ధరలవల్ల లక్షలాది మందికి అందుబాటులో లేవు.

క్యాన్సర్ మందుల ధరలో తేడా

మందుపేరు	ఎంఎన్ఎస్ ధర (నెల రోజులకు)	భారతకంపెనీధర (నెల రోజులకు)
జెఫిటినిబ్	99789	10,353
ఇమాటినిబ్	1,23,456	10,560
బోర్లెజోమిబ్	2,41,440	50,752
ప్రెమెట్రెక్సిడ్	1,30,665	34,500
తెమోజీలమైడ్	3,11,310	87,615
ఎర్లోటినిబ్	1,20,000	25,000
రిటూక్సిమాబ్	80,000	40,000
ఫుల్ వెస్ట్రాంట్	25,573	17,600

ఫైజర్, గ్లాసోస్మిత్క్లిని కంపెనీలు తమ సంయుక్త కంపెనీ వివ్ హెల్త్కోర్ డ్వారా ఎయిడ్స్ వ్యాధి మందు సెల్టెంట్రీని నెల రోజుల మోతాదును 60 వేల రూపాయలకు అమ్ముతున్నాయి. ఇది అసలు ధరకన్నా 25 రెట్లు ఎక్కువ.

ప్రపంచ వాణిజ్య సంస్థ ఒప్పందానికి ముందు దేశంలోని పేటెంటు హక్కుల చట్టం ప్రాసెస్ (మందు తయారు చేసే పద్ధతికి మాత్రమే పేటెంటు హక్కును గుర్తించేది. అందువల్ల ఆ మందును కనుగొన్న కంపెనీకి దానిని తయారు చేసే పద్ధతి పైనే పేటెంటు హక్కు వుండేది. భారత కంపెనీలు మరో పద్ధతి ద్వారా ఆ మందును తయారు చేయవచ్చు. అలా చేసి మందుల ధరలను బాగా తగ్గించాయి. డబ్బుటివో క్రింద జరిగిన వాణిజ్య సంబంధ మేధోపర హక్కుల (టీప్స్) ఒప్పందంలో ప్రాసెస్ పేటెంటును తొలగించారు. ప్రొడక్టు (మందు) పేటెంటును పెట్టారు. కనుక కనుగొన్న కంపెనీ అనుమతి లేకుండా లేదా పేటెంటు హక్కు ముగిసే 20 ఏళ్ళ వరకూ ఏ పద్ధతిలో కూడా ఆ మందును ఎవరూ తయారు చెయ్యరాదు. లేదా కనుగొన్న కంపెనీ ఉత్పత్తికి లైసెన్స్ యివ్వాలి.

దీని ప్రకారమే భారత్లో కొత్త పేటెంటు చట్టాన్ని రూపొందించారు. 2005 నుండి అది అమలులోకి

వచ్చింది. అయితే దీనిలో ఒక నిబంధన వుంది. దీనిని అనివార్య అనుమతి అంటారు. అత్యధిక భారత ప్రజలకు అందుబాటులో వుందని ధర నిర్ణయించినప్పుడు, తక్కువ ధరకు ఈ మందును భారత ప్రజలకు అందజేయాల్సిన అవసరముందని భావించినప్పుడు పేటెంటు కంట్రోలరు తక్కువ ధరకు ఈ మందు తయారీ లైసెన్సును భారత కంపెనీకి యివ్వవచ్చును. దేశంలో తరచుగా వస్తున్న జబ్బులకు వాడుతున్న మందుల ధరలు కూడా విపరీతంగా పెరిగిపోతున్నప్పటికీ, దేశంలో వాటి తయారీకి అవసరమైన సాంకేతిక పరిజ్ఞానమూ, నైపుణ్యమూ అందుబాటులో వున్నప్పటికీ, ఈ అనివార్య అనుమతి నిబంధనను ఇంతవరకూ వినియోగించలేదు.

మొదటిసారిగా పేటెంటు కంట్రోలరు పి.హెచ్. కురియన్ తన పదవీ విరమణ ముందు రోజున నెక్సావార్ మందు తయారీకి అనివార్య అనుమతిని నాట్కో కంపెనీకిచ్చారు. తన అమ్మకాలలో 6 శాతాన్ని రాయల్టీగా బేయర్ కంపెనీకి చెల్లించి నాట్కో కంపెనీ నెక్సావార్ను తయారు చేసి అమ్ముకోవచ్చును. భారత ప్రజలకు అందుబాటులో లేని ధరను ఈ మందుకు బేయరు కంపెనీ పెట్టిందనీ, ఈ మందు అవసరమైన భారతీయులున్నారనీ, కనుక దీనిని తక్కువ ధరకు తయారుచెయ్యాల్సిన అవసరముందున్న కారణాలను చూపుతూ ఆయన అనివార్య అనుమతినిచ్చారు. బేయర్ కంపెనీ ఈ కేసులో న్యాయస్థానానికి వెళ్ళతానని చెప్పింది. ఇది మెల్లమెల్లగా సుప్రీంకోర్టు వరకూ వెళుతుంది. సుప్రీంకోర్టు తీర్పు వచ్చేవరకూ ఈ మందు కొరకు భారత ప్రజలు వేచివుండాల్సిందే.

కురియన్ తీసుకున్న నిర్ణయానికి చాలా మంది హర్షించారు. భారత ప్రజలకు మందుల ధరలు అందుబాటులోకొచ్చే మార్గమేర్పడిందని ఆనందం వ్యక్తం చేశారు. ఇది సరైన స్పందనే. అయితే మనం వాస్తవ పరిస్థితిని మరిచిపోరాదు. అనివార్య

అమలు జరగని కరువు సహాయం

గత సంవత్సరం జూలై నెలలో ఏర్పడిన దుర్భిక్ష-కరువు పరిస్థితులు రాష్ట్రంలో నేటికీ కొనసాగుతున్నాయి. కరువు పరిస్థితులను ఎదుర్కోవటంలోనూ, సహాయక చర్యలు చేపట్టటంలోనూ కేంద్ర-రాష్ట్ర ప్రభుత్వాలు పూర్తిగా విఫలమైనాయి. ఎటువంటి సహాయం అందక కరువు పీడిత ప్రజలు అల్లాడుతున్నారు.

2011-12 సంవత్సరపు వ్యవసాయ సీజన్‌లో అతివృష్టి-అనావృష్టి పరిస్థితుల వలన 22 జిల్లాల్లోని 876 మండలాల్లో దుర్భిక్ష పరిస్థితులు ఏర్పడి ప్రజలు కరువు కోరల్లో చిక్కుకున్నారు. 35 లక్షల హెక్టార్లలో రైతాంగం పంటలు కోల్పోయారు. రాష్ట్రంలో కోటి 20 లక్షల రైతుకుటుంబాలు ఉంటే అందులో 80% చిన్న సన్నకారు రైతు కుటుంబాలేనని అనేక సర్వేలు వెల్లడించాయి. కరువు బారిన పడ్డ 58,55,667 కుటుంబాల్లో, ఎక్కువ కుటుంబాలు చిన్న సన్నకారు రైతు కుటుంబాలేనని అధికారులు గుర్తించారు.

జిల్లాల వారిగా నష్టపోయిన రైతు కుటుంబాలు, నష్టపోయిన పంటల విస్తీర్ణం, నష్టపోయిన ఉత్పత్తి మరియు దాన్ని విలువను గమనిస్తే కరువు వలన ఎంత నష్టం జరిగింది. అర్థమౌతుంది. **(పట్టిక చూడండి)**

ఖరీఫ్ పంటను కోల్పోయిన రైతులు రబీపంట కోసం ఎంతో ఆశతో ఎదురు చూశారు. వారి ఎదురు చూపులకు నిరాశే మిగిలింది. రబీ సీజన్‌లోనూ వర్షాలు ముఖం చాటేశాయి. నైరుతీ రుతుపవనాలతో పాటు, ఈశాన్య రుతుపవనాల వలనా వర్షాలు కురవలేదు. దానికి తోడు క్రిష్ణా-గోదావరి నదుల్లో నీటిమట్టం తగ్గిందని, రబీకి పూర్తిగా సాగనీరు అందిచలేమని, మార్చిలోనే కాల్యాలకు నీరు నిలుపుదల చేస్తామని ప్రభుత్వం-నీటిపారుదల అధికారులు ప్రకటించారు. ఫలితంగా రబీ సాగు ప్రస్థార్థకంగా మారింది. రబీలో సాధారణసాగు కోటి ఎకరాలు కాగా 28.27 లక్షల ఎకరాల్లో వరి, 13.87 లక్షల ఎకరాల్లో చిరుధాన్యాలు, 30.90 లక్షల ఎకరాల్లో పప్పుధాన్యాలు, 10.87 లక్షల ఎకరాల్లో నూనె గింజలు సాగుచేశారు. సాధారణ సాగు విస్తీర్ణంలో 14.27 ఎకరాల్లో అసలు పంటలే వేయలేదు. వేసిన పంటల్లో కూడా ఎక్కువ భాగం భూగర్భజలాలపై ఆధారపడి వేసినవే. కరెంటు సరఫరా సక్రమంగా లేకపోవటం వలన పైరుకు నీరు అందక అనేక ప్రాంతాల్లో పైర్లు ఎండిపోయాయి. తెలంగాణ, రాయలసీమ; శ్రీకాకుళం, విజయనగరం, విశాఖపట్నం జిల్లాల్లో రైతాంగం తీవ్రనష్టానికి గురైనారు. 2011-12 ఖరీఫ్ సీజన్లో 228.311 లక్షల మెట్రిక్ టన్నుల ఆహార ధాన్యాల దిగుబడి వస్తుందనుకొంటే 173.02 లక్షల టన్నుల దిగుబడి రావటానికి రాష్ట్రంలో ఏర్పడిన దుర్భిక్ష పరిస్థితులే కారణమన్న వాస్తవాన్ని గ్రహించాలి.

దుర్భిక్ష పరిస్థితుల వలన ఖరీఫ్-రబీ పంటలు కోల్పోయిన రైతులను, కరువు వాత పడ్డ ప్రజలను అన్ని విధాల ఆదుకుంటామని ప్రభుత్వం ప్రకటించింది. నష్టపోయిన రైతులకు ఇన్‌పుట్ సబ్సిడీ, పంటల బీమా పరిహారం అందజేస్తామని రబీ పంటకు సబ్సిడీ విత్తనాలు, వడ్డీలేని పంట రుణాలు యిస్తామని, కరువు పనులు కల్పించటంతో పాటు, పశువులకు గడ్డిని సరఫరా చేస్తామని ప్రభుత్వం ప్రకటించింది. అందుకు నివేదికలు రూపొందిస్తున్నామని పేర్కొంది.

0 అనుమతి మంజూరు ఒక్క చిన్న అడుగు మాత్రమే. మందులను ప్రజల కందుబాటులోకి తెచ్చే దారిలో అనేక అవరోధాలున్నాయి.

మొదటగా, ఈ బహుళజాతి కంపెనీలు ద్రవ్యపరంగా బలిసిపోయి వున్నాయి. తన ప్రత్యర్థులను లొంగదీసుకునేందుకు అవి చేతిని మెలిపెట్టే పద్ధతులను వాడతాయి. అవి తమ దేశపు, మన దేశపు విధానాల నిర్దేశలయిన వారిని ప్రభావితం చేయగల ధనబలంకలిగి వున్నాయి. అవి కురియన్ నిర్ణయాన్ని తిరగతోడించ గలవు. దీనికి మనం సిద్ధంగా వుండాలి. ప్రజానుకూల నిర్ణయాల కొరకు విధాన నిర్దేశలపై వత్తిడి తెచ్చే విధంగా ఉద్యమానికి పూనుకోవాలి.

రెండవది : భారతదేశంపై తమ గుత్తాధిపత్యం నెలకొల్పుకునేందుకు బహుళజాతి కంపెనీలు నెమ్మదిగానైనా స్థిరంగా భారత ఔషధకంపెనీలను కొనివేస్తున్నాయి. రాన్‌బాక్సీ కంపెనీని జపాను కంపెనీ దాయిబీ యిలా కొనివేసింది. శాంతాబయోటెక్నిక్ ఇలాగే

కరువు జిల్లా	నష్టపోయిన రైతులు	నష్టపోయిన పంట విస్తీర్ణం (హెక్టార్లలో)	నష్టపోయిన ఉత్పత్తులు (మె.టన్నుల్లో)	నష్టం (కోట్ల రూ॥లో)
శ్రీకాకుళం	1,12,230	39,994	62,689	67.78
విజయనగరం	80,023	26,020	38,232	45.81
విశాఖపట్నం	1,26,943	34,226	59,922	47012
తూర్పుగోదావరి	46,163	19,103	23,465	33.64
ప.గోదావరి	5,706	2,716	4,022	4.61
కృష్ణా	84,477	50,778	47,348	107.75
గుంటూరు	1,04,273	68,046	49.752	149.25
ప్రకాశం	13,256	8,502	5,866	15.05
కర్నూలు	4,15,890	3,08,978	1,79,428	419.68
అనంతపురం	6,71,013	1,26,210	64,619	174.44
చిత్తూరు	2,20,208	1,26,210	64,619	174.44
కడప	33,273	28,047	15,780	38.44
రంగారెడ్డి	2,81,664	1,28,085	1,42,870	190.55
మహబూబ్‌నగర్	8,88,179	5,64,123	5,98,122	836.36
నల్గొండ	2,76,796	2,33,142	2,06,752	466.76
వరంగల్	8,89,416	1,95,444	1,96,262	406.72
ఖమ్మం	2,96,789	1,87,497	1,96,262	391.47
కరీంనగర్	1,76,958	1,66,917	93,366	259.27
మెదక్	4,00,927	2,25,301	4,61,411	364.36
నిజామాబాద్	16,806	9,230	6,922	20.76
ఆదిలాబాద్	4,13,227	3,23,970	2,60,009	717.32

ఆంధ్రజ్యోతి

జిల్లాల వారీగా నష్టాల నివేదికల తయారీలో తీవ్ర జాప్యం జరిగింది. గత సంవత్సరం అక్టోబరు 15 కల్లా పంట నష్టం నివేదికను కేంద్రానికి పంపుతామన్న రాష్ట్ర ప్రభుత్వం 2012 జనవరి 13 వంకూ పంపలేకపోయింది ఆ విధంగా పంపివుంటే కేంద్రబృందం ముందుగా వచ్చే అవకాశం ఉండేది. అప్పుడు పంటల నష్టాన్ని ప్రత్యక్షంగా చూసే అవకాశం ఉండేది. రాష్ట్రంలో ఏర్పడిన కరువును జాతీయ విపత్తుగా పరిగణించి ఆర్థికసహాయం అందజేయాలని రాష్ట్ర ప్రభుత్వం పలుమార్లు పంపిన ప్రతిపాదనలు అలాగే ఉండిపోయాయి. ముఖ్యమంత్రి కిరణ్‌కుమారెరెడ్డి చేసిన విజ్ఞప్తులకు కేంద్రంలో ఎటువంటి స్పందనాలేదు. కరువు నివేదిక -వాస్తవ పరిస్థితులపై అధ్యయనం చేసిన అధికారులు కరువు బాధిత ప్రజలను ఆదుకోవటానికి 26వేల కోట్లు అవసరమౌతాయని చెప్పి, తక్షణ సహాయం కోసం కేంద్ర ప్రభుత్వానికి ప్రతిపాదనలు పంపారు. జనవరిలో కరువుపై రాష్ట్ర ప్రభుత్వ నివేదిక పంపితే, కరువు అధ్యయనం కోసం కేంద్ర వ్యవసాయ మంత్రిత్వ శాఖ సంయుక్త కార్యదర్శి ప్రకాశ్‌శర్మ నాయకత్వంలో ఫిబ్రవరిలో బృందం పరిశీలనకు వచ్చింది. పంట నష్టం జరిగి చాలా కాలం కావటంతో ఫోటో ఎగ్జిబిషన్ చూడటం వరకే దాని పరిశీలన పరిమితమైంది. ఎట్టకేలకు కేంద్రబృంద నివేదిక కేంద్రప్రభుత్వానికి పంపింది.

కరువు ప్రాంతాల్లో అమలు జరుపుతానన్న సహాయక చర్యల్లో ఏ ఒక్కటీ ప్రభుత్వం పూర్తి చేయలేకపోయింది. అందుకు కారణం రాష్ట్ర ఖజానా నుండి డబ్బు ఖర్చు పెట్టటానికి సిద్ధం కాకపోవటమే. కేంద్రం యిచ్చే నిధుల విడుదల తర్వాతే సహాయక చర్యలు చేపడతామని రాష్ట్ర ప్రభుత్వం చెప్పటంలోని

అమ్ముడై పోయింది. ఇంకా అనేక కంపెనీలు కొనివేత వివిధ దశల్లో వున్నాయి. ఇదేకాక, బహుళజాతి కంపెనీలు భారత కంపెనీలతో ఉత్పత్తి, మార్కెటింగ్ ఒప్పందాలు చేసుకుంటున్నాయి. ఈ కాంట్రాక్టులతో భారత కంపెనీ మందు తయారు చేసి బహుళజాతి కంపెనీకి అందజేస్తుంది. అవి నిర్ణయించిన ధరకు భారత్ మార్కెట్లలో అమ్ముతుంది. ఎలా జరిగినా భారత మందుల రంగంపై విదేశీ కంపెనీల గుత్తాధిపత్యమే ఏర్పడుతుంది. చివరిగా, నెక్సావార్ ధర 2,88,000 నుండి 8,800 రూపాయలకు 97 శాతం తగ్గించినప్పటికీ, ఆ ధరకూడా అత్యధిక భారతీయులు కొనుగోలు చేయలేరు. కనుక ధర బాగా తగ్గటానికి ఆనందపడుతూ కొనుగోలు శక్తితో సంబంధం లేకుండా భారత ప్రజలందరికీ మందులు అందుబాటులో వుంచాల్సిన అవసరాన్ని మనం మరచిపోరాదు. ఇక్కడే మందులు, ఆరోగ్య సేవలందించటంలో ప్రభుత్వరంగ ప్రాధాన్యత ముందుకొస్తుంది. అదే మన డిమాండు కావాలి. ★

అంతరార్థం అదే. 6 వేల కోట్లకు పైగా పంటలకు నష్టం జరిగందని, రైతాంగాన్ని ఆదుకోవటానికి 3774 కోట్ల ఆర్థిక సహాయం అందించాలని కేంద్రప్రభుత్వాన్ని కోరితే 337 కోట్లు మాత్రమే ఇవ్వటానికి కేంద్రం సుముఖత వ్యక్తం చేసింది.

ఎకరానికి 30 వేలకు పైగా రైతులకు పంట నష్టం జరిగితే ఇన్‌ప్రట్ సబ్సిడీగా మొదటి హెక్టారుకు 4 వేలు ప్రకటించి, దాన్ని పెంచాలని తీవ్రమైన వత్తిడి రావటంతో 6వేలకు పెంచింది. ఇటీవల పెట్టుబడి రాయితీని కేంద్రప్రభుత్వం హెక్టారుకు 4 వేల నుండి 6వేలకు పెంచింది. దానికి అనుగుణంగా రైతులకుయిచ్చే ఇన్‌పుట్ సబ్సిడీని 8 వేలకు పెంచాల్సివుంది. కాని రాష్ట్ర ప్రభుత్వం అందుకు ససేమిరా అంటున్నది. ఇన్‌పుట్ సబ్సిడీని 4 నుండి 6 వేలకు ఇంతకు ముందే పెంచటం జరిగిందని, ఇప్పుడు అదనంగా పెంచాల్సిన అవసరం లేదని ప్రకటించింది. రైతాంగానికి యిచ్చే నామ మాత్రపు సబ్సిడీని కూడా ఇంతవంకూ రైతాంగానికి అందజేయలేదు. మరో రెండు నెలల్లో తిరిగి ఖరీఫ్ సీజన్ ప్రారంభం కాబోతున్నది. అప్పటికైనా రైతాంగానికి అందుతుందనే నమ్మకంలేదు. రానున్న ఉపఎన్నికలను దృష్టిలో పెట్టుకొని ప్రజాపథం కార్యక్రమములో రైతాంగానికి ఇన్‌పుట్ సబ్సిడీ అందచేస్తామని ముఖ్యమంత్రి ప్రకటించారు. ఆ కార్యక్రమము జరిగిన చోట్ల కూడా రైతులకు అది అందచేసినట్లు ప్రకటించలేదు.

పంటల బీమా పరిహారం అత్యధిక రైతులకు అందలేదు. ఒక పంటకే పరిహారాన్ని వర్తింప చేయటం, 50% కన్నా ఎక్కువ నష్టం జరిగితే పరిహారం అందుతుందనే నిబంధన ఉండటం వలన చాలా మంది రైతులకు ఇది అందే అవకాశం లేకుండాపోయింది. అందే పరిహారం కూడా రైతాంగానికి ఉపశమనంగా లేకపోవటం వలన పంటల బీమా పరిహారం ఫార్చుగా మారింది.

కరువు వలన 55,53,611 మంది రైతులు పంటలను కోల్పోతే అందులో 43.30 లక్షల మంది చిన్న సన్నకారు రైతులు కాగా 3.21 లక్షలమంది పెద్ద రైతులు ఉన్నారు. వీరిలో ఎక్కువ మంది కౌలు రైతులే ఉన్నారు. పంటలు కోల్పోయిన రైతులకు వడ్డీలేని రుణాలు అందిస్తామని చెప్పిన ప్రభుత్వం, దాన్ని అందించటంలోనూ విఫలమైంది. కౌలు రైతులకు బ్యాంక్‌లు ఎప్పుడూ మొండిచేయి చూపుతున్నాయి. రాష్ట్రంలో 30 లక్షలకు పైగా కౌలు రైతులు ఉన్నారు. వీరికి రుణ పరపతి కార్డులు అందచేసి బ్యాంక్‌ల నుండి అప్పులు యిప్పిస్తామని ప్రభుత్వం ప్రకటించింది. మొత్తం కౌలు రైతుల్లో 5,77,537 మందికి మాత్రమే గుర్తింపు కార్డులు యిచ్చారు. 2012 మార్చి 6వ తేదీ నాటికి కార్డులు పొందిన కౌలు రైతుల్లో 1,93,266 మందికి

మాత్రమే రుణాలు అందినట్లు వ్యవసాయశాఖ లెక్కలు తెలియచేస్తున్నాయి. దీన్ని గమనిస్తే కౌలు రైతులకు బ్యాంక్ రుణాలు అందటం లేదు. కౌలు ఆధారాలు ఉన్న వారికే రుణాలు యిస్తామని, ఆధారాలు లేని వారికి యిచ్చేది లేదని బ్యాంక్‌లు కరాఖండిగా చెబుతున్నాయి. ప్రభుత్వం హామీఉండి రుణాలు యిప్పించేందుకు సిద్ధపడటంలేదు. ఆధారాలు లేని రుణ పరపతి కార్డులు కౌలు రైతులకు అలంకార ప్రాయంగా మిగిలాయి.

కరువు ప్రాంతాల్లో కనీసం పశువుల గడ్డి అందించటంలో కూడా పాలకులు విఫలమైనారు. డిసెంబరులోనే 15 లక్షల టన్నుల పశుగ్రాసం కొరత ఏర్పడిందని పశువర్ధకశాఖ నివేదించినా ప్రభుత్వంలో ఏమాత్రం చలనం కన్పించలేదు. మహబూబ్‌నగర్ జిల్లాలో పశువులను కాపాడేందుకు శిబిరాలను ఏర్పాటు చేయమని 28 కోట్లు ఇవ్వమని ప్రస్తుతం కోరినా దానికి ప్రభుత్వం నుండి స్పందనలేదు. లక్షన్నర కోట్ల బడ్జెట్ అని గొప్పలు చెప్పుకొనే ప్రభుత్వం పశువుల మేతకు కోటిన్నర ఇవ్వటానికి సిద్ధపడక పోవటం బడ్జెట్ కేటాయింపులు ఎవరి ప్రయోజనం కోసమే అర్థమౌతుంది. గత సంవత్సరం రాష్ట్రంలో పశుగ్రాసానికి కేంద్రం ప్రత్యేకంగా 12 కోట్లు కేటాయించింది. అంత సొమ్మును తన వాటాగా కలిపి రాష్ట్ర ప్రభుత్వం ఖర్చుచేయలేక పోయింది. గ్రామాల్లో చెరువులు ఎండిపోవటం, భూగర్భజలాలు అడుగంటిపోవటంతో పశువులకు త్రాగునీరు కూడా కురువైంది. 2001-02 సం॥ వేసవి కాలంలో పశువుల త్రాగునీటి కోసం 19,583 నీటి తొట్టెలు నిర్మించారు. ఆ తర్వాత వాటి గురించి పట్టించుకోక పోవటం వలన అవి శిథిలావస్థకు చేరుకొని కట్టిన తొట్టెలు కూడా పూర్తిగా పాడైనాయి. నీటి ఎద్దడి మూలంగా ఉన్నతొట్టెలు కూడా నిరుపయోగంగా ఉన్నాయి.

పశువుల మేత-త్రాగునీరు కొరత వలన రైతులకు పశుపోషణ భారంగా మారింది. గత్యంతరం లేని పరిస్థితుల్లో పశువులను కబేళాలకు తరలిస్తున్నారు. గత రెండు నెలల కాలంలో కబేళాలకు తరలించే పశువుల సంఖ్య 4 నుండి 5 శాతానికి పెరిగింది. రాష్ట్రంలో 15 రోజులకు ఒకమారు 180 ప్రాంతాల్లో పశువుల సంతలు జరుగుతున్నాయి. ఉత్తరాంధ్ర జిల్లాల నుండి కరీంనగర్ జిల్లా నుండి వాహనాల్లో పశువులను కుక్కి ఒరిస్తా, తమిళనాడు, హైదరాబాదు కబేళాలకు తరలిస్తున్నారు. కిక్కిరిసిన వాహనాల్లో ఊపిరాడక దారిలోనే కొన్ని పశు వులు ప్రాణాలు కోల్పోతున్నాయి.

అనేక కుంభకోణాలకు పాల్పడి వేల కోట్ల రూపాయలు అక్రమంగా దండుకొంటున్న పాలకులు, కరువు వాతపడ్డ ప్రజలకు సహాయం అందించటంలో మాత్రం మొండిచేయి చూపుతున్నారు. పాలకుల నైజాన్ని అర్థం చేసుకొని కరువు పీడిత ప్రాంత ప్రజలు ఈ క్రింది డిమాండ్లకై ఉద్యమించాలి.

కరువు సహాయక చర్యలను వెంటనే చేపట్టాలి. కేంద్ర ప్రభుత్వం పెంచిన ఇన్‌పుట్ సబ్సిడీని అదనంగా కలిపి హెక్టారుకు 8 వేలు పరిహారం ఇవ్వాలి పంటల బీమా పరిహారం అన్ని పంటలకు గ్రామాన్ని యూనిట్‌గా తీసుకొని రైతులకు ఇవ్వాలి. ఖరీఫ్ సీజన్‌కు ముందే కౌలు రైతులతో సహా రైతులందరికీ వడ్డీలేని బ్యాంక్ రుణాలు ఇవ్వాలి కరువు పనులు కల్పించి కూలీలకు ఉపాధి కల్పించాలి. ప్రతి పేద కుటుంబానికి ఉచితంగా 10వేల సహాయం అందించాలి. పశుగ్రాసం, త్రాగునీరు అందించి పశువుల కబేళాలకు తరలింపును ఆపాలి.★



విప్లవ కమ్యూనిస్టుల పక్ష పత్రిక

2011 వార్షిక బౌండ్లు అందుబాటులో వున్నాయి.

వెల : రు. 150/-

కాపీలకు :

మైత్రీబుక్‌హౌస్

జలీల్ వీధి, కారల్‌మార్బ్స్ రోడ్,

విజయవాడ-2

ఇసుకే మాఫియా అక్రమాలు అరికట్టాలని ధర్మా



విజయవాడ, 13-4-12:

ప్రభుత్వాన్ని తమ గుప్పెటలో పెట్టుకొని, ఇసుక జల్లెడలాంటి మైనింగ్ చట్టాలను అడ్డంపెట్టుకొని, ఇసుక రీచ్లలో నిర్ణయించిన హద్దులను దాటి, గరిష్టంగా 2 మీటర్లకంటే ఎక్కువలోతు తవ్వకూడదని నిబంధనలు వున్నా వాటిని తుంగలోకి తొక్కి ఇష్టాధిక్యంగా తవ్వకాలు సాగిస్తూ, వాల్టా చట్టం ప్రకారం తవ్వకానికి ప్రొక్లయిన్లను ఉపయోగించకూడదని వున్నా, ఆచరణలో వాటితోనే తవ్వకూ ప్రభుత్వ ఆదాయంకంటే వందరెట్లు ఆదాయం గడిస్తూ, భూగర్భ జలవనరులకు నష్టం కల్గిస్తూ సాగు, త్రాగునీటి సమస్యను సృష్టిస్తున్న ఇసుక మాఫియా అక్రమాలను అరికట్టాలని ధర్మా శిబిరాన్ని ప్రారంభించిన ఎఐఎఫ్ఐటియు(న్యూ) రాష్ట్ర కార్యదర్శి యద్దనపూడి సోనీ పిలుపునిచ్చారు.

విజయవాడ సబ్ కలెక్టర్ ఆఫీస్ వద్ద, సిపిఐ(ఎం.ఎల్) కృష్ణాజిల్లా పార్టీ నాయకత్వం ఏప్రిల్ 13న జరిగిన ధర్మాలో ఆయన పాల్గొని ప్రసంగించారు. ధర్మా శిబిరానికి అధ్యక్షత వహించిన పార్టీ జిల్లాకార్యదర్శి ముప్పాళ్ళ భార్గవశ్రీ మాట్లాడుతూ రాష్ట్రప్రభుత్వం ఇసుకను ఆదాయవనరుగా చూడకుండా, అధికారాలను పంచాయితీలకు అప్పజెప్పి, ధరలను స్థానిక గ్రామసభలు నిర్ణయించాలని, అందుకనుగుణంగా రాష్ట్రప్రభుత్వం నియమ నిబంధనలు రూపొందించాలని డిమాండ్ చేశారు. ఇసుక మాఫియా సాగిస్తున్న అనేక అక్రమాలపై దాఖలైన ప్రజాప్రయోజనాల వ్యాజ్యాలను

భారత్ ఏక్ ... (చివరి పేజీ నుండి)

కక్షకు కట్టినట్లు వివరించారు. విదేశీ పెట్టుబడుల, భారత బడాబూర్జువాల, పూర్వలిజాల పాత్ర, వాటి ప్రమాదకర పర్యవసానాల గురించి ఆయన వివరణ ఈనాడు వినాశకరరూపంలో మన ముందుంది. 1947 అధికార మార్పిడి తర్వాతకూడా బ్రిటిష్ గుత్తపెట్టుబడి కొనసాగుతోంది. నేటికీ పెరుగుతూనే వుంది. యూరపు అమెరికా కంపెనీల పెట్టుబడి దీనికి తోడయ్యింది. ప్రపంచీకరణతో, ఒకవైపున సామ్రాజ్యవాద పెట్టుబడి ప్రపంచ న్యభావాన్ని సంతరించుకోగా, మరోవైపున దేశంలో అమెరికా నేతృత్వంలో విదేశీ పెట్టుబడుల పాత్ర పెరుగుతున్నది. పాత వలసలపై ఆధిపత్యం నిలుపు కునేందుకు అనేక రాజకీయ ఆర్థిక విధానాలను అనుసరిస్తున్నారు. అనేక రూపాలను తీసుకుంటున్నారు. సంయుక్త, మిలాఖత్ సంస్థలు వాటిలో ఒకటి. సహాయం మరో రూపం. 1960 నుండి నల్లీడిలు, రాయితీ వడ్డీలతోనూ, 1980ల తర్వాత అవి లేకుండానూ దోపిడీ సాగిపోతున్నది. ఈ పుస్తకం రాసే నాటికి దేశం విదేశీ పెట్టుబడులపై (సోవియటుతో సహా) పూర్తిగా ఆధారపడివుంది. అమెరికాతో చేతులు కలిపిన భారత బూర్జువావర్గ న్యభావం దళారీ అయింది. అధికారయుత గణాంకాలతోనూ, వాస్తవాలతోనూ భారత దళారీ బూర్జువా వర్గంలో ప్రధాన భాగాన్ని సామ్రాజ్యవాదులే పోషిస్తున్నారని రచయిత నిర్ధారించారు. ఆయన భవిష్యవాణి నిజమైంది. 1972 మార్చి-ఏప్రిల్ నెలల్లో కోర్టుముందు రచయిత చదివిన ఈ ప్రకటన భారత పాలకవర్గాలూ, వాటిప్రతినిధులూ సామ్రాజ్యవాదులకూ రష్యా సోషల్ సామ్రాజ్యవాదులకూ దేశాన్ని తాకట్టు పెట్టేందుకు ఎలా కుట్ర చేశారో బహిర్గతంచేసింది.

బూటకపు భూసంస్కరణలను విమర్శిస్తూ, ఈ సంస్కరణలతో భూస్వామ్య విధానం ఆధునిక రూపంలో మరింత బలపడిన తీరును ఆయన నిరూపించారు. అర్థభూస్వామ్య, అర్థవలస దేశమని నిరూపిస్తూ ఆయన నూతన ప్రజాస్వామిక విప్లవానికి వ్యవసాయ విప్లవమే యిరుసని నొక్కి చెప్పారు. ఈ పుస్తకం ఈ సమస్యపై విస్తృత అధ్యయనం

విచారించిన రాష్ట్రపైకోర్టు ఏప్రిల్ ఒకటవ తేదీనుండి ఇసుక తవ్వకాలను ఆపివేయాలని, ఇసుకరీచ్లకు వేలంపాటలను ఆపివేయాలని మధ్యంతర ఉత్తర్వులు ఇచ్చిందనీ, మానవాళి మనుగడకు ముఖ్యమైన ఆధారమైన జలవనరులను కాపాడుకొనే విధి విధానాలను రూపొందించాలనీ, ఇప్పటికే భూగర్భజలవనరులు తగ్గిపోతున్న ఫలితంగా త్రాగునీటికి కటకట పెరిగిందనీ, అలానే సాగునీటి కొరతవలన వ్యవసాయం దెబ్బతినే పరిస్థితులు ఏర్పడ్డాయనీ, కావున ప్రజాప్రయోజనాలకు అత్యధిక ప్రాధాన్యతనిచ్చే విధంగా నియమ నిబంధనలు రూపొందించాలని, ఇందుకోసం వామపక్ష విప్లవపార్టీలు ఒకే వేదికమీదకు వచ్చి సమైక్య పోరాటం సాగించాలని పిలుపునిచ్చారు.

ఓపిడిఆర్ రాష్ట్ర ప్రధాన కార్యదర్శి సి.భాస్కరరావు మాట్లాడుతూ, ప్రకృతి సంపదను కాపాడుకొనే హక్కుకోసం, ఇసుకను ఆదాయవనరుగా చూసి వ్యాపారం చేస్తున్న ప్రభుత్వాల ప్రజావ్యతిరేక విధానాలపై ప్రజలు పోరాటం సాగించాల్సిన అవసరాన్ని చెప్పారు.

ఇంకా ధర్మా శిబిరంలో సమతామార్గ రాష్ట్రనాయకులు వాసిరెడ్డి కృష్ణారావు, సిపిఐ(ఎం.ఎల్) లిబరేషన్ జిల్లా కార్యదర్శి డి.హరనాథ్, సిపిఐ(ఎం.ఎల్) న్యూడెమోక్రసీ నగర నాయకులు కె.రామారావు, సిపియం జిల్లా నాయకులు వై.కేశవరావు, సిపిఐ నగర కార్యదర్శి డి.శంకర్, ఓపిడిఆర్ జిల్లా కార్యదర్శి కె.ఏను మాట్లాడారు. వారు తమ ఉపన్యాసాలలో ఇసుక మాఫియా సాగిస్తున్న అక్రమాలపై సమైక్య పోరాటం సాగించాల్సిన అవసరాన్ని గురించి మాట్లాడారు. పార్టీ జిల్లా నాయకులు జె.జగన్, యం.రాంబాబు, వీరబాబు జిల్లాలో ఇసుక మాఫియా సాగిస్తున్న అక్రమాలకు, జిల్లా అధికారులు తోడ్పడుతున్న తీరును గురించి మాట్లాడారు. అనంతరం సబ్ కలెక్టర్ కి డిమాండ్లతో కూడిన మెమోరాండాన్ని అందజేశారు. ఇటీవల వత్సవాయి మండలం పోలంపల్లి ఆర్డెంపై ఇసుకమాఫియా చేసిన దాడిపై, ఇలాంటి దాడులు జరగకుండా, ఇసుక అక్రమ తవ్వకాలు జరగకుండా తమ పరిధిలో గట్టి చర్యలు చేపడ్తామని సబ్ కలెక్టర్ ప్రతినిధి వర్గానికి వివరించారు.

సాగించింది. ప్రభుత్వాలు చేసిన భూసంస్కరణ చట్టాల నిజన్యభావాన్ని బయటపెడుతూనే, ఈ సమన్య ప్రాధాన్యతను నొక్కి చెప్పింది. ఆర్థిక వ్యవస్థ క్షిప్రతపై ఆయన చేసిన సూటైన, సులభ గ్రామ్యా వ్యాఖ్యానాలూ, ప్రజాక్షేమంపట్ల ప్రశ్నించ వీలులేని నిబద్ధతతో విశాల విప్లవ సమన్యలపై ఆయన చర్చ ఎంతో ప్రస్తుతించ దగినవి. ఈ అధ్యయనంలో ఒక నిర్ధారణ; పీడకులకు వ్యతిరేకంగా ప్రజలందరూ ఒక్కటిగా నిలిచినప్పుడు వర్గపోరాటం పదునెక్కుతుంది; ప్రజావిప్లవానికి మార్గం సుగమమౌతుంది.

కార్పొరేటు కంపెనీల కొరకు రైతులను భూముల నుండి తొలగింపుకు వ్యతిరేకంగా సాగుతున్న పోరాటాలను ప్రభుత్వం పాశవిక అణచివేతకు గురిచేస్తున్నది. దేశంలోని ప్రజాసమూహ శక్తులు మాత్రమే ఈ సమస్యకు ఒక పరిష్కారాన్ని చూపగలవు. భూముల నుండి తొలగింపుకు వ్యతిరేకంగా కళింగనగర్, నియమగిరి, నోయిడా పోరాటాలు సాగుతున్నాయి. నిరసనకారులపై తప్పుడు కేసుల బనాయింపు రోజువారీ చర్యగా మారింది. ఈ సందర్భంగానే, వ్యవసాయ విప్లవం గురించీ, నూతన ప్రజాస్వామిక విప్లవానికి అది ఇరుసుగా ఉండటం గురించి కా॥టి.నాగిరెడ్డి చెప్పిన విషయాలు నాకు గుర్తుకు వస్తున్నాయి. విప్లవ విజయానికి అవసరమైన స్వీయాత్మక శక్తులు వాటంతటనే రావు. కార్మికవర్గ పోరాటాలలో సోషలిస్టు చైతన్యం దానంతటదే పుట్టుకురాదు. బయటినుండి కార్మికవర్గ పార్టీ వాటిని సృష్టించాలి. ఆయన తన జీవితకాలమంతటా తన ఉపన్యాసాలూ, రచనలూ, నిర్మాణ కార్యకలాపాలతో ఈ కర్తవ్యాన్ని నిర్వహించారు.

నిజానికి భారత్ ఏక్ బంధక్ రాష్ట్రలో కా॥టి.నాగిరెడ్డి చేసిన రెండు ప్రకటనలున్నాయి. ఆయన రాజీనామా ప్రకటన చిన్నది. ఈ పుస్తకానికి అనుబంధంగా ఇచ్చారు. అయితే భారత విప్లవోద్యమంలో ఇవి రెండూ చారిత్రక డాక్యుమెంట్లు. భారత పాలకవర్గాల న్యభావాన్నీ, భారత రాజ్య న్యభావాన్నీ, విదేశీ పెట్టుబడుల వినాశకర పరిణామాలను అర్థంచేసుకునేందుకు మార్గదర్శిగా, రిఫరెన్సు గ్రంథాలుగా ఇవి వుంటాయి.

జలియన్ వాలాబాగ్ అమరుల స్మృతిలో దమన చట్టాలకు వ్యతిరేకంగా సభ

విజయవాడ, 13-4-12:

భారత స్వాతంత్ర్య ఉద్యమంలో నేలకొరిగిన వేలాది అమరవీరులను స్మరించుకుంటూ ఓ.పి.డి.ఆర్. రాష్ట్రకమిటీ ఆధ్వర్యంలో ప్రస్తుత పాలకుల దమనశీలికి, దమన చట్టాలకు వ్యతిరేకంగా స్థానిక స్వాతంత్ర్య సమరయోధుల భవనంలో సభ జరిగింది.

ఓ.పి.డి.ఆర్. రాష్ట్రకమిటీ అధ్యక్షులు సి.హెచ్. సుధాకరరావు ఈ సభకు అధ్యక్షత వహించి మాట్లాడుతూ, అమరవీరుల త్యాగాలు ఈనాటి నక్కులు పాలయినట్లుగా ప్రస్తుత పరిస్థితి తయారయిందని తీవ్ర ఆవేదన వ్యక్తంచేశారు. భగత్ సింగ్, బిత్ దత్తు, ఉద్దమ్ సింగ్, కర్తారీ సింగ్, అల్లూరి సీతారామరాజు, కొమరంభీం తదితరుల పోరాటాల స్ఫూర్తితో నేటి పాలకుల నిర్బంధ పాలనకు వ్యతిరేకంగా పోరాడే హక్కు ప్రజల మౌలిక ప్రజాస్వామ్య హక్కు అని చెప్పారు.

ఓపిడిఆర్ రాష్ట్ర ప్రధాన కార్యదర్శి సి.భాస్కరరావు తన ప్రసంగంలో స్వాతంత్ర ఉద్యమ కాలంలోనే దేశంలో రెండు చిన్న రాజకీయ సమూహాలు ఏర్పడినాయి అన్నారు. ఒకటి గాంధీ, నెహ్రూ, పటేల్ నాయకత్వంలో బిర్లా, దాల్మియాలాంటి దళారి పెట్టుబడిదారులు, మరియు జమీందార్ల ప్రయోజనాలు కాపాడే, సామ్రాజ్యవాదుల ప్రయోజనాలను రక్షించే భారత జాతీయ కాంగ్రెసు ఒకటికాగా, రెండవది అనుశీలన సమితి, గదర్ పార్టీ, పెంజెంట్స్ అండ్ వర్కర్స్ పార్టీ, హిందూస్థాన్ సోషలిస్టు రిపబ్లికన్ అసోసియేషన్ మరియు కమ్యూనిస్టు పార్టీలతో కూడిన సమూహము అని అన్నారు. ఈ సంస్థలు

విద్యుత్ ఛార్జీల పెంపు నిరసిస్తూ వామపక్షపార్టీల ఆధ్వర్యంలో జిల్లాలలో సదస్సులు

విజయవాడ, 6-4-12:

రాష్ట్రప్రభుత్వం పెంచిన విద్యుత్ ఛార్జీలను తగ్గించాలని డిమాండ్ చేస్తూ జిల్లాలోగల వామపక్ష, విప్లవపార్టీల నాయకత్వాన జిల్లా సదస్సు స్థానిక హనుమంతరాయ గ్రంథాలయంలో జరిగింది. వామపక్ష, విప్లవ శక్తులు, అభిమానులు, శ్రేయోభిలాషులు పెద్ద సంఖ్యలో హాజరై సదస్సును విజయవంతం చేశారు.

సదస్సుకు విజయవాడ నగర సిపిఐ కార్యదర్శి కా॥దోనేపూడి శంకర్ అధ్యక్షత వహించి మాట్లాడుతూ గతంలో వామపక్ష శక్తులు విద్యుత్ ఛార్జీల పెంపుదలకు వ్యతిరేకంగా సాగించిన ఉద్యమం అందించిన స్ఫూర్తితో ఈనాటి ఉద్యమాన్ని నడిపించాల్సిన అవశ్యకతను వివరించారు. సదస్సులో సిపిఐ(యం.యల్) కృష్ణాజిల్లా కార్యదర్శి కా॥ముప్పాళ్ళ భార్గవశ్రీ మాట్లాడుతూ కేంద్ర, రాష్ట్ర ప్రభుత్వాలు అమలుపరుస్తున్న సరళీకరణ-ప్రైవేటీకరణ-ప్రపంచీకరణ విధానాల్లో భాగంగానే ఇతర రంగాలతోపాటు విద్యుత్ రంగాన్ని కూడా ప్రైవేటీకరించిన దాని ఫలితంగానే మనం విద్యుత్ సంక్షోభాన్ని ఎదుర్కొంటున్నామనీ, మనకు నీరు, బొగ్గు, గ్యాస్ వనరులు పుష్కలంగా వున్నా, విద్యుత్ రంగాన్ని ప్రైవేట్ రంగానికి అప్పజెప్పుటవలన, ప్రభుత్వమే ఎక్కువ ధరకు విద్యుత్ ను కొనుక్కోవాల్సివున్నదనీ, ఇది ప్రభుత్వ విధానాల వలన ఏర్పడిన సంక్షోభం మాత్రమేననీ, విద్యుత్ కొరత ఫలితంగా చిన్న మధ్యతరహా పరిశ్రమలు సంక్షోభంలో పడ్డాయనీ, ఎన్నడూలేని విధంగా పరిశ్రమదారులు రోడ్డుపైకి వచ్చి ఆందోళనా మార్గం చేపట్టారనీ, ప్రజలపై మరిన్ని భారాలు మోపుతున్న పాలకుల విధానాలపై సమైక్య పోరాటం సాగించాలని పిలుపునిచ్చారు.

ఇంకా ఈ సదస్సులో సిపియం జిల్లా నాయకులు కా॥ వి. ఉమామహేశ్వరరావు, సిపిఐ జిల్లా కార్యదర్శి కా॥ అక్కినేని వనజ, సిపిఐ(ఎం.ఎల్) లిబరేషన్ జిల్లా కార్యదర్శి కా॥ డి. హరనాథ్, సిపిఐ (ఎం.ఎల్) లిబరేషన్ జిల్లా నాయకులు కా॥ కె.రామారావు, యం.సిపిఐ(యు) జిల్లా కార్యదర్శి కా॥ గొల్లపూడి ప్రసాద్ లు మాట్లాడారు. పెంచిన ఛార్జీలను తగ్గించేవరకు అంచెలంచెలుగా ఉద్యమాన్ని తీవ్రతరం చేయాలని వక్తలు పిలుపునిచ్చారు.

నెల్లూరు, ఏప్రిల్ 10-16, 2012:

విద్యుత్ ఛార్జీల పెంపుకు వ్యతిరేకంగా 11 వామపక్షాలు ఇచ్చిన రాష్ట్రవ్యాపిత ఐక్య కార్యచరణలో

దేశంలోని కార్మిక, కర్షక చేతివృత్తుల, చిన్న పెట్టుబడిదారుల, అనగా నూటికి 90 మంది ప్రజల ప్రయోజనాలకు ప్రాతినిధ్యం వహించాయన్నారు.

వీరిలో అనేక వేల మందిని బ్రిటిష్ సామ్రాజ్యవాదులు బూటకపు ఎన్ కౌంటర్ లో చంపి వేశారని, కొన్నివందల మందికి ఉరిశిక్షలు వేశారని, వేలాదిమందికి దీర్ఘకాల జైలుశిక్షలు విధించారని, దీనిలో భాగంగానే జలియన్ వాలాబాగ్ (13 ఏప్రిల్, 1919) మారణకాండ, చౌరాచౌరీ మారణకాండ సాగించారన్నారు. అలాగే భగత్ సింగ్, రాజగురు, సుఖదేవ్, ఉద్దమ్ సింగ్ లాంటి వారి ఉరితీత, వారి ఉద్యమాలను అణచివేయడం కోసం రౌలట్ చట్టం, డిఫెన్స్ ఆఫ్ ఇండియా చట్టం (1915), కార్మిక వివాదాల చట్టం, ప్రజారక్షణ చట్టం మొదలగు అనేక దమన చట్టాలను బ్రిటిష్ వారు అమలుచేశారనీ, నేటి పాలకులు అంతకన్నా నిరంకుశ చట్టాలను అమలుచేస్తున్నారనీ వివరించారు. ఓ.పి.డి.ఆర్ రాష్ట్ర ఆర్గనైజింగ్ కార్యదర్శి వి.హనుమంతరావు మాట్లాడుతూ స్వాతంత్ర భారత పాలకులు అమలుచేస్తున్న వివిధ దమన చట్టాలు, క్రూరచట్టాలు, పి.డి. డిఐఆర్, మీసా, నాసా, టాడా, పోటా, యు.ఏ.పి.ఏ. సాయుధ బలగాల ప్రత్యేక అధికార చట్టంలాంటివన్నీ బ్రిటిష్ వలసపాలన వారసత్వ కొనసాగింపేననీ, వీటికి వ్యతిరేకంగా పెద్ద ప్రజాఉద్యమాన్ని నిర్మించవలసి వున్నదని ఉద్ఘాటించారు. ఇంకా ఈ సభలో ప్రముఖ న్యాయవాది ఎ.ఎస్.రామ్ ప్రసాద్, ఏ.పి.సి.ఎల్.సి. జిల్లా అధ్యక్షులు యు. వెంకటేశ్వర్లు, ఓపిడిఆర్ జిల్లా కార్యదర్శి కె.ఏను మాట్లాడారు.

భాగంగా నెల్లూరుతోపాటు జిల్లాలోని మునిసిపల్ పట్టణ కేంద్రాల్లో ఏప్రిల్ 10 నుండి 16 వరకు సదస్సులు జరిగాయి. సిపిఐ, సిపియం, సిపిఐ(ఎం.ఎల్), సిపిఐ(ఎం.ఎల్) న్యూడెమోక్రసీ పార్టీల నాయకులు ఈ సదస్సులలో పాల్గొని ప్రసంగించారు.

నెల్లూరు టౌనుహాలులో ఏప్రిల్ 10న జరిగిన సదస్సుకు పముజుల దశరథరామయ్య అధ్యక్షత వహించగా సిపియం నగర కార్యదర్శి మాదాల వెంకటేశ్వర్లు, సిపిఐ (ఎం.ఎల్) నాయకులు జె.కిషోర్ బాబు, సిపిఐ జిల్లా కార్యదర్శి వి.రామరాజు, న్యూడెమోక్రసీ నాయకులు సాగర్ లు ప్రసంగించారు. 11వ తేదీన వెంకటగిరి ఆర్ విఎం హైస్కూల్ లోను; 12వ తేదీన గూడూరు వాసవి కళ్యాణమండపంలోను; 16వ తేదీన సూళ్ళూరుపేటలోను; 14న అత్తూరులోను, 15న కావలిలోను సదస్సులు జరిగాయి.

ఈ సదస్సులలో రాష్ట్ర, కేంద్ర ప్రభుత్వాలు విద్యుత్ ను ప్రైవేటీకరించడానికి తీసుకున్న చర్యలను-రాష్ట్రంలో డిమాండు 13వేల మెగావాట్లు కాగా-18వేల మెగావాట్లు విద్యుత్ ఉత్పాదన సామర్థ్యం వున్న ప్లాంట్లు నిర్మాణమై వున్నప్పటికీ-గ్యాసు సరఫరా లేనందువల్ల పుత్తెత్తి కుంటుపడుతున్న వైనాన్ని వివరించారు. చిన్న మధ్యతరహా పరిశ్రమలకు విద్యుత్ కొరత కారణంగా లక్షలాది కార్మికులు పనిదినాలు కోల్పోతున్నారని, ఉద్యోగాలు కోల్పోయే ప్రమాదంలో వున్నారన్నారు. ఛార్జీలు తగ్గించకుంటే తీవ్రమైన ప్రజాఆందోళనను ఎదుర్కోవాల్సి వస్తుందని-చంద్రబాబుకు పట్టిన గతే కాంగ్రెసుకూ పడుతుందని హెచ్చరించారు.



వెల:
15/-

కాపీలకు : **స్మృతి యక్ హౌస్**
28-9-1, జబల్ ప్ షి,
కారల్ మార్క్స్ రోడ్, విజయవాడ-2

వరంగల్ జిల్లాలో ప్రజాసాంగత్యం

నేడు రాష్ట్రంలో కొనసాగుతున్న అనిశ్చిత పరిస్థితులు, గందరగోళాలు - ప్రజల ఏ సమస్యలనూ పరిష్కరించకుండా ఉండటానికి మాత్రమే ప్రభుత్వానికి ఉపయోగపడుతున్నాయి. కానీ, ప్రజలపై విపరీతమైన పన్నుల భారాన్ని మోపేందుకుగానీ, భూమి, నీరు,

సహజసంపదలను దోపిడీ వర్గాలకు దోచిపెట్టేందుకు గానీ ఇవేవీ అడ్డురాకపోగా పాలకులకు ఈ పరిస్థితి ఒక తెరగా చక్కగా ఉపయోగపడుతున్నదని వరంగల్లో జరుగుతున్న పరిణామాలు తెలియజేస్తున్నాయి.

అక్రమ గనుల మాఫియా, భూస్వామ్య వర్గాల కుమ్మక్కకు వ్యతిరేకంగా భూమి హక్కు కోసం రామచంద్రాపురం గ్రామ పేదల ఆందోళన



వరంగల్ జిల్లాలోని నర్సంపేట, ములుగు ప్రాంతాలు మహత్తర తెలంగాణ సాయుధ పోరాట అనంతరం కూడా భూస్వాముల బేదభక్తుకు వ్యతిరేకంగా భూమిహక్కు కోసం, పీడిత ప్రజలు నాటి కమ్యూనిస్టు పార్టీ అధ్యక్షాన కామ్రేడ్స్ రామనర్మయ్య, ఓంకార్, సిహెచ్ అప్పన్న తదితరుల నాయకత్వాన ఉద్యమాలు సాగించారు. తీవ్రమైన నిర్బంధాలను ఎదుర్కొన్నారు. అనంతర కాలాల్లో కూడా విప్లవ ప్రజా ఉద్యమాలలో వచ్చిన ఒడిదుడుకులలో నాటి ఐక్యత, పోరాట ఫలితాలు అనేక ప్రాంతాలలో చేజారిసప్పటికీ భూమి కోసం తపన, పోరాట తత్వం నేటికీ అడుగంటి పోలేదు. ఎన్ని పరిమితులతో ఉన్నప్పటికీ ఒక నాయకత్వం అంటూ దొరికితే తిరిగి తిరిగి అలల లెక్కన పీడిత ప్రజలు ఉద్యమిస్తూనే ఉన్నారు.

నాటి భూస్వామ్య వర్గాలకు భూమి-శ్రమ దోపిడీకి, సాంఘిక అణచివేత, పీడనలకు ఒక ముఖ్య సాధనం. దీనితో భూస్వామ్య వర్గాలు సాగుయోగ్యమైన భూములు పేద ప్రజలకు అందకుండా అనేక కుట్రలు సాగించారు, ఈ నాటికీ సాగిస్తున్నారు. ఆనాడు కొండలతో, గుట్టలతో ఉండి, అటవీ బంజర్లుగా ఉన్న భూములను భూస్వామ్య పెత్తందారీ శక్తులు పెద్దగా పట్టించుకోలేదు. ఫలితంగా ఆ భూములను పోడుకొట్టి చిన్నచిన్న చెలకలుగా చేసుకొని లంబాడీ గిరిజనులు, దళితులు, పేద ప్రజలు సాగు చేసుకొంటూ జీవిస్తూ వస్తున్నారు. అయితే ప్రస్తుత ప్రపంచీకరణలో భారత దేశ సహజ సంపదలను కొల్లగొట్టటంలో ఏర్పడిన వేలం వెలిరిలో గత 10 సంవత్సరాలుగా ఆ భూములకు కూడా ప్రమాదం ముంచుకొచ్చింది. బడా పెట్టుబడిదారులు, సామ్రాజ్యవాదులు, చట్టబద్ధంగాను, విరుద్ధంగాను, రెంటినీ జోడించి విచ్చలవిడి దోపిడీ సాగిస్తున్నారు. దీనికి భూస్వామ్య పెత్తందారీ వర్గాల, అధికార పాలక ముఠాల అండదండలు, భాగస్వామ్యం లభించడంతో అడ్డు ఆపు లేకుండా పోయి పీడిత ప్రజల భూమి హక్కుకు ఎనలేని ప్రమాదం ముంచుకొచ్చింది.

ములుగు, నర్సంపేటల నుండి మహబూబాబాద్, ఇల్లెందు, బయ్యారం వరకు వ్యాపించి ఉన్న ఈ గుట్టల ప్రాంతంలో దొరికే ముడి ఇనుము (కాకి రాయి), లాటరైట్, డోలమైట్ సున్నపురాయి, తదితర ఖనిజాల భూములను కబ్జా చేసేందుకు సాగులో ఉన్న గిరిజన, దళిత పేద ప్రజలను గెంటివేసేందుకు ప్రయత్నాలు ఊపందుకున్నాయి. ములుగు మండలం, రామచంద్రాపురం గ్రామ పరిధిలోని టేక 1,2లలో 8,964 ఎకరాల భూమి ఉంది. ఇది నిజాం జమానాలో జి.ఎం. ఉమర్ ఖాన్ అనే దేశముఖ్ పేర ఉండేది. అయితే ఉమర్ ఖాన్ కీ ప్రభుత్వానికి జరిగిన న్యాయ వివాదంలో రాష్ట్ర హైకోర్టు ఆ భూమి అంతా ప్రభుత్వానిదని తీర్పు

చెప్పింది. ఈ భూములన్నీ రామచంద్రాపురం, దేవనగర్, సోమేలా తండా, బుచ్చిరెడ్డిపల్లె తండా, బొల్లోనిపల్లె, వేదనగర్, మూడు చెక్కులపల్లె, ఏసినగర్, కోడిశాలకుంట, మానసింగ్ తండా తదితర గ్రామాలలో ఉన్నాయి. ఇప్పుడు ఈ భూములు అక్రమ గనుల తవ్వకందార్ల కళ్ళబడ్డాయి.

మార్త సదానందం అనే రంగాపురం నివాసి, గతంలో చిన్న కర్ర కోత మిల్లు పెట్టుకొని నడిపేవాడు. ఇప్పుడు 2000 ఎకరాలకు యజమాని అయ్యాడు. ఇతను, ఇతని వెనుకనున్న వాళ్ళు ములుగు మండల తాసిల్దార్ కు లంచాచిచ్చి ఉమర్ ఖాన్ నుండే నైజాం జమానాలోనే భూములు కొనుగోలు చేసినట్లు తప్పుడు పత్రాలు సృష్టించారు. కాస్త (సాగు)లో ఉన్న గిరిజనులు కాక తమ బినామీలే సాగులో ఉన్నట్లు చూపిస్తూ సాగుదారులను క్రమబద్ధం చేసే పేరిట జి.వో.నెం. 410ను విడుదల చేయించి, గ్రామసభ జరిపినట్లు, తీర్మానం చేసినట్లు రాసేసి 2009-10 సంవత్సరంలో సుమారు 2000 ఎకరాలకు పట్టాలు చేయించారు. అక్కడితో ఆగకుండా ఆ భూములలో ఎర్రమట్టి (కాకిరాయి)ని తవ్వుకొని కోట్లు సంపాదించారు. ఈ సదానందం బుచ్చిరెడ్డిపల్లె తండాకు చెందిన లంబాదాల సాగులోవున్న 300 ఎకరాల భూమికి తనకు పట్టా ఉందనే పేరుతో ఆక్రమించి గిరిజనులను గెంటివేసాడు. ఆ భూములలో జామాయిల్ మొక్కలు నాటి ఆ భూములలోనే మైనింగ్ కు అనుమతుల కోసం ప్రయత్నించాడు. వారంతా రైతుకూలీసంఘం (ఆం.ప్ర.)ను సంప్రదించడంతో సమస్య అంతా వెలుగులోకి వచ్చింది.

గిరిజనుల ఆందోళన

రైతు కూలీ సంఘం (ఆం.ప్ర.) ఆధ్వర్యంలో సమన్వయ వివరిస్తూ ప్రచార కార్యక్రమం తీసుకొని 28-9-2011న వందల మంది గిరిజన దళిత పేదలతో ములుగు సబ్ కలెక్టరు కార్యాలయం ముందు ధర్నా చేసి బుచ్చిరెడ్డిపల్లె తండా భూములు బుచ్చిరెడ్డిపల్లె గిరిజన, దళిత పేదలవేసని, సదానందం సంపాదించిన దొంగ పట్టాలను రద్దు చేయాలని డిమాండ్ చేసారు. తిరిగి 21-11-2011న మరల ధర్నా చేశారు. ఈ క్రమంలో భూములలోకి ప్రవేశించి సదానందం వేసిన జామాయిల్ మొక్కలను పీకివేసారు. 2-12-2011న జాయింట్ కలెక్టర్ ఆ ప్రాంతంలో పర్యటించి ప్రజల ఆందోళనను గమనించి సదానందం బినామీల పట్టాలన్నీ రద్దు చేస్తామనీ, వెంటనే సర్వే చేసి కాస్త (సాగు)లో ఉన్న వారికే పట్టాలు ఇస్తామని ప్రకటించారు. సర్వే జరిపేందుకై స్పెషల్ ఆఫీసర్ ను నియమించారు. దీనిపై సదానందం అనుచరులు జే.సి. ఉత్తర్వుల మీద ములుగు కోర్టులోనూ, హైకోర్టులోనూ కేసులు వేసారు. జరిగిన సర్వే రిపోర్ట్ ను నేటికీ సబ్ కలెక్టర్ కి ఇవ్వకుండా చూస్తూ అధికారులు కోర్టులో సదానందం గెలుపొందేలా ఉద్దేశ పూర్వకంగా ఆలస్యం చేస్తున్నారు. ఈ రాజకీయ వాతావరణంలో తెరవెనుక ఉన్న బడా దోపిడీదార్లు, వారి అక్రమదబ్బు సంచులు, ఒకరిద్దరు అధికారులు మినహా యంత్రాంగం అంతా అవినీతి మయం అయివున్న నేటి పరిస్థితిలో ప్రజాతంత్ర శక్తుల, ఉద్యమాల అండతో విశాలమైన, సంఘటితమైన పోరాటం తప్ప మరేదీ పీడితుల భూమి హక్కును గ్యారంటీ చేయదని పరిణామాలు తెలియ చేస్తున్నాయి. తమ స్వాధీనంలోని భూములను నిలుపుకొనేందుకు అన్ని రూపాలలో పోరాడేందుకు బుచ్చిరెడ్డిపల్లె తండా ప్రజలు సిద్ధపడాల్సివుంది.

నల్లబెల్లి మండలం కన్నారావుపేట పంచాయితీ అక్రమ మైనింగ్, భూమి సమస్య

ఈ భూముల కొనసాగింపుగానే కన్నారావుపేట ప్రాంతానికి చెందిన చెరుకుపల్లి శ్రీనివాసరెడ్డి తన తండ్రి బుచ్చిరెడ్డి, ఉమర్ ఖాన్ దగ్గర పోలీసు పటేలుగా పనిచేశాడు గనుక తమకు 1400 ఎకరాల పట్టాభూమి ఉందని, 1955లోనే ఆ భూములలో అప్పటికే సాగులోవున్న

కన్నారావుపేట, పద్మాపురం, తదితర గ్రామాలలోని పేద రైతాంగాన్ని గెంటివేసేందుకు ప్రయత్నించాడు. సంఘర్షణ సాగుతూ వచ్చింది. తిరిగి 1992-96 మధ్య నాటి పీపుల్స్ వార్ పార్టీ నాయకత్వాన ప్రజలు ఈ భూములను మరల స్వాధీనపరచుకొన్నారు. నాటినుండి ఆ భూములలో

కొన్నిచోట్ల పట్టాలు పొంది, బ్యాంకులద్వారా అప్పులు కూడా పొంది పేద గిరిజన, దళితులు జీవిస్తున్నారు. ఇప్పుడు ఆ భూములలో దొరికే ఖనిజ సంపదను చూసే మరల శ్రీనివాసరెడ్డి, ఆయన మేనల్లుడు బోదె విజయసేనారెడ్డి, తమ్ముడు వెంకటజనార్దనరెడ్డిలు ఆ భూములనూ, భూములలోని సీలింగ్ భూమి 193 ఎకరాలను (వై.ఎస్. రాజశేఖరరెడ్డి ముఖ్యమంత్రిగా వున్న కాలంలో భూపంపకంలో భాగంగా పట్టాలు ఇచ్చినవి) సైతం కబ్జా చేసేందుకుగాను ప్రజలను భయభ్రాంతులను చేయడం, తమ ఏజెంట్లద్వారా ప్రలోభపరిచి ఆక్రమించుకొనేందుకు పూనుకొంటున్నాడు. భూముల చుట్టూ బలవంతాన కందకాలు తవ్వించి ప్రజలను సాగుచేసుకోకుండా అడ్డుకొంటున్నాడు.

దీనిపై రైతుకూలీసంఘం(ఆం.ప్ర.) ఆధ్వర్యంలో ముందు నల్లబెల్లి తాసిల్దారు కార్యాలయం వద్ద, తరువాత 7-7-2011న నర్సంపేట ఆర్.డి.వో కార్యాలయం ముందు ప్రజలు పెద్దఎత్తున ధర్నా జరిపి తమ భూమి హక్కులు కాపాడాలనీ, సాగుభూముల్లో ఖనిజాల తవ్వకం నిలిపి వేయాలనీ, వాటికి ఎలాంటి అనుమతులు ఇవ్వరాదనీ ఆందోళన చేశారు. ఈ సమయంలో మాకు దళాలు ఉన్నాయనీ, ప్రతిఘటనా పోరాటపంథాను మరల స్వీకరించామని చెబుతున్న మరో విప్లవ పార్టీ అక్కడ తమకు నిర్మాణం లేకపోయినా ప్రవేశించింది. వీటన్నిటి మధ్య శ్రీనివాసరెడ్డి, నల్లబెల్లి తాసిల్దార్ నుంచి ఇనుప

'మైనింగ్ మాఫియా నుండి రైతాంగాన్ని, భూముల్ని రక్షించుకొందాం' బుచ్చిరెడ్డిపల్లి తండాలో బహిరంగసభ పిలుపు

సిపిఐ (ఎం.ఎల్) వరంగల్ జిల్లా పార్టీ తరపున ఆ ప్రాంతంలో కొనసాగుతున్న 'అక్రమ మైనింగ్'కి వ్యతిరేకంగా భూములని, రైతాంగాన్ని రక్షించుకొందామనే పిలుపుతో 18-4-2012న బహిరంగసభ జరిగింది. స్థానిక గిరిజన నాయకుడు కామ్రేడ్ సిద్ధు అధ్యక్షతన జరిగిన ఈ సభలో పార్టీ రాష్ట్ర నాయకులు కామ్రేడ్ కె. కోటయ్య ముఖ్యఉపన్యాసం ఇచ్చారు. రాష్ట్ర వ్యాపితంగా బడా పెట్టుబడిదారులు తమ దళారీ స్వభావంలో భాగంగా మన దేశ సహజ సంపదలను చట్టబద్ధంగానూ, చట్టవిరుద్ధంగానూ తరలిస్తున్న తీరును, తరలింపు ఏ రూపంలో ఉన్నా అది ప్రజలకు, ప్రకృతికి విఘాతం కలిగించేలా మాత్రమే ఉంటుందనీ దీన్ని తిప్పికొట్టాలనీ వివరించారు. మహత్తర తెలంగాణా పోరాట కాలంనుండి ఆ తరువాత ములుగు, నర్సంపేట ప్రాంతాలలో జరిగిన ఉద్యమాలను, రామనరసయ్యవంటి నాయకుల గొప్ప కృషిని, త్యాగాన్ని స్వీకరించి కొనసాగాలని వివరించారు. అనంతరం జిల్లా పార్టీ నాయకులు కామ్రేడ్ మోడెం మల్లేష్ మాట్లాడుతూ వరంగల్ జిల్లాలోని ములుగు, నర్సంపేట, మహబూబాబాద్ ప్రాంతాలలోని మల్లంపల్లి, రామచంద్రాపురం, కోడిశాలకుంట, కన్నారావుపేట, కొత్తగూడ, గూడూరు తదితర ప్రాంతాలలోని ఇనుప రాయి, లాటరైట్, డోలమైట్ తదితర ఖనిజాల తవ్వకం జరుగుతున్న తీరును, భూస్వామ్య వర్గాలు, బడా, దళారీ పెట్టుబడిదారులు, బహుళజాతి కంపెనీల కుమ్మక్కను వివరించారు. ఈ

రాయి తవ్వకం అనుమతికోసం చేసిన అభ్యర్థనను ఆమోదిస్తూ తాసిల్దార్ నిరభ్యంతర పత్రం ఇచ్చారు. ఈ క్రమంలో శ్రీనివాసరెడ్డి పంపిన ప్రైవేటు సర్వేయర్లను ప్రజలు అడ్డుకొని తిప్పి పంపారు. ఆందోళన సాగుతోంది. తమ చైతన్యమీద ఆధారపడి అలోచిస్తూ, తమ కాళ్ళపై నిలబడి సంఘటితంగా సాగించే పోరాటం తప్ప మరేదీ ఆ భూములను నిలబెట్టదనే అనుభవం కన్నారావుపేట ప్రజలు స్వీకరించాలని ఎదురుచూస్తున్నది. పై ఆందోళనలేగాక ములుగు, నల్లబెల్లి మండలాల సరిహద్దులలో రంగాయచెరువు, రిజర్వాయర్ నిర్మాణం పేర 8 గ్రామాలను ఖాళీచేయించే పథకం రూపు దాల్చుతోంది. ఈ రంగాయచెరువు ప్రయోజనం ఏమిటన్న ప్రశ్నకి ఇరిగేషన్ అధికారులే సంతృప్తికరమైన సమాధానం చెప్పటంలేదు. ఇప్పటివరకు సాగిన అక్రమ గనుల తవ్వకం దారులను బీజాదారులుగా మార్చించి ఈ తవ్వకాలను తరలించుకొనిపోయిన బదాసంస్థలకు ఏదో కట్టబెట్టేందుకే ఈ చెరువు నిర్మాణం జరుగుతోందని అనుమానాలు వ్యక్తం అవుతున్నాయి. దీనివల్ల 8 గ్రామాల ప్రజలు నిర్వాసితులౌతారని తెలుస్తున్నది. దీనిపై రైతుకూలీసంఘం(ఆం.ప్ర) దీని వెనక వున్న అసలు మతలబులను బయటపెట్టాలని డిమాండ్ చేస్తూ నిర్వాసితుల సమస్యపై పోరాటాలకి సిద్ధపడాలని పిలుపునిస్తోంది.

ప్రాంతాలు మరో ఓబలాపురంలాగ మారుతున్న పరిస్థితిని వివరించి పోరాటపు అవసరాన్ని మరోమారు గుర్తుచేశారు. అనంతరం రైతుకూలీ సంఘం(ఆం.ప్ర) రాష్ట్రకార్యవర్గ సభ్యులు కా॥ ఎం.డి. యాకూబ్ మాట్లాడుతూ ఈ ప్రాంతంలో వేలాది ఎకరాల అటవీ, ప్రభుత్వ భూములు ఉన్నా పేదలకు పంచేందుకు ముందుకురాని ప్రభుత్వం, దళారీలకు కట్టబెట్టేందుకు మాత్రం సిద్ధపడుతోందనీ, భూపోరాటం మరింతగా ముందుకు తీసుకొనిపోవాలని కోరారు. లంబాడి గిరిజన నాయకులు తమ భాషలో మాట్లాడుతూ మనం ఇప్పుడు పోరాడకపోతే మన తర్వాత ఎవ్వరూ మిగలరనీ, పోరాడాల్సిందేననీ స్పష్టంచేశారు. కామ్రేడ్స్ బొర్రా ఆనంద్, ఈర్ల పైడిలు తమ ఉపన్యాసాలలో సాగుతున్న పరిణామాలను వివరించి పోరాట అవసరాన్ని మరోమారు గుర్తుచేశారు. ప్రజాకళాకారుల పాటలు సభికులకు స్ఫూర్తినిందించాయి.

ఈ పరిణామాలు, ప్రాథమిక స్థాయిలోని ఈ ఆందోళనలు భూమి, మనుగడలు కావాలంటే భూస్వామ్య, దళారీ పెట్టుబడిదారీ, సామ్రాజ్యవాదాల కూటమికి వ్యతిరేకంగా సాగాల్సిన భూపోరాటం, వ్యవసాయక విప్లవయొక్క అవసరాన్నీ దాని రూపాన్ని సూచిస్తున్నాయి. అదేవిధంగా పర్యావరణ పరిరక్షణా పోరాటం వర్గపోరాటంలో భాగంగా, వ్యవసాయక విప్లవంలో భాగంగా సాగితేనే సరైన దారిలో సాగుతుందని స్పష్టంచేస్తున్నాయి.

చార్యాక రామకృష్ణ మాస్టారి 5వ వర్ధంతి సభ

నిడమర్రు, 18-4-12:

గుంటూరుజిల్లా నిడమర్రులోని చార్యాక ఆశ్రమంలో చార్యాక రామకృష్ణగారి 5వ వర్ధంతి సభ నాస్తిక సమాజం అధ్యక్షులు కె.అయ్యన్న అధ్యక్షతన జరిగింది.

ఈ సభలో సిపిఐ(ఎం.ఎల్)రాష్ట్ర నాయకులు ముప్పాళ్ళ భార్గవశ్రీ మాట్లాడుతూ మన దేశంలో నూతన ప్రజాస్వామిక విప్లవం విజయపంథానికి సాంస్కృతిక విప్లవ కర్తవ్యాలను జోడించటం తప్పనిసరి అని, సమాజాన్ని పట్టిపీడిస్తున్న కులం, మత ప్రభావాల కుళ్ళును శాస్త్రీయబద్ధ ఆలోచనా, ఆచరణలతోనే నాశనం చేయగల్గుతామని, సమాజంలో హేతువాద, భౌతికవాద ఉద్యమాలు ఎంతగా విస్తరిస్తే అంతగా ప్రజల్లో సాంస్కృతికవరమైన భావచైతన్యం వెల్లివిరుస్తుందని, చార్యాక రామకృష్ణ ఒక ఉద్యమంగా సాగించిన కృషి సమాజంపై ఎంతో సానుకూల ప్రభావం పడవేసిందనీ, తన జీవితకాలమంతా అంకితభావంతో

పనిచేసిన రామకృష్ణ మాస్టారినుంచి నేర్చుకోవలసింది ఎంతో వుందని నివాళులర్పించారు.

సభకు అధ్యక్షత వహించిన కె.అయ్యన్న, రామకృష్ణ మాస్టారు హేతువాద, భౌతికవాద ఉద్యమాలను వ్యాప్తిచేయటానికి ఆయన ఎదుర్కొన్న కష్టనష్టాల గురించి వివరించారు. ఇంకా ఈ సభలో సిపిఐ మంగళగిరి పట్టణ కార్యదర్శి రావుల శివారెడ్డి, సిపియం మంగళగిరి పట్టణ కార్యదర్శి ఎస్.ఎస్.చెంగయ్య, ప్రజాసాహితీ ప్రధాన సంపాదకులు కొత్తపల్లి రవిబాబు ప్రసంగించారు. అరసం గుంటూరుజిల్లా నాయకులు గోవి సీతారామయ్య మాట్లాడుతూ, రామకృష్ణ మాస్టారితో కలిసి మెలిసి చేసిన కృషిని, అనుభవాలను, కారంచేడులాంటి ఘటనలప్పుడు ఆయన స్పందించిన తీరును, నేటి విద్యావిధానం స్థానంలో ప్రత్యామ్నాయ విద్యావిధానానికి కావలసిన పాఠ్యపుస్తకాలను తయారుచేయడంలో ఆయన చేసిన కృషిని, వివరించి ఆయనకు నివాళులర్పించారు.

“కామ్రేడ్ తరిమెల నాగిరెడ్డి విశ్లేషణ ఈనాటికీ వర్తిస్తుంది”

‘భారత్ ఏక్ బంధక్ రాష్ట్ర’ పుస్తక పరిచయ సభలో వక్తల ఉద్ఘాటన

న్యూఢిల్లీ, 30-3-12:

కా॥ తరిమెల నాగిరెడ్డి వ్రాసిన “తాకట్టులో భారతదేశం” హిందీ అనువాదాన్ని తరిమెల నాగిరెడ్డి మెమోరియల్ ట్రస్టు “భారత్ ఏక్ బంధక్ రాష్ట్ర” పేరిట ప్రచురించింది. ఈ పుస్తక పరిచయ సభను 30-3-2012 న్యూఢిల్లీలోని గాంధీ మెమోరియల్ హాలులో నిర్వహించింది.

రాజస్థాన్‌లో వృద్ధ కమ్యూనిస్టు నాయకుడూ, ఈ పుస్తక అనువాదకుడూ కా॥రణజీత్‌సింగ్ సభకు అధ్యక్షత వహించారు. ఆయన కా॥టి.ఎన్. రాజకీయ జీవితాన్నీ, పోరాటాలనూ స్థూలంగా శ్రోతలకు చెప్పారు. బ్రిటిషు వలన పాలన కారణంగా భారతదేశం అభివృద్ధిచెందలేకపోయిందనీ, 1947 తర్వాతకూడా అన్ని ఆర్థికరంగాలపైనా సామ్రాజ్యవాదుల అధిపత్యంవల్లా, భూస్వామ్య విధానం కొనసాగుతున్నందునా అభివృద్ధి సాధించలేకపోయిందని కా॥ టి.ఎన్. ఈ గ్రంథంలో వివరించారనీ, ఆయన చెప్పినట్లే భూస్వామ్య విధానమూ, సామ్రాజ్యవాద ఆధిపత్యమూ అన్న కాడిని భారత ప్రజల మెదలపైనుండి తొలగించ కుండా ప్రజల జీవితాలలో ఏమాత్రం మెరుగుదల రాదని కా॥రణజీత్‌సింగ్ అన్నారు.

ప్రముఖ పత్రికారుడు కా॥శివకుమార్ మిశ్రా మాట్లాడుతూ కా॥టి.ఎన్. బెనారస్ విశ్వవిద్యాలయ విద్యార్థిగా గడిపిన రోజులలో కమ్యూనిస్టుగా ఎలా మారాడో చెప్పారు. కా॥ టి.ఎన్.ను ఒక వ్యక్తిగా చూడలేమనీ, ప్రజాపోరాటాల ప్రతినిధి ఆయన అన్నారు. రివిజనిజాన్ని, అతివాద ఒంటెత్తు



“భారత్ ఏక్ బంధక్ రాష్ట్ర” పుస్తక పరిచయ సభ-న్యూఢిల్లీ

పోకడలనూ వ్యతిరేకించి విప్లవ పంథా కొరకు కా॥టి.ఎన్. ఎలా నిలిచాలో వివరించారు.

కా॥ కృష్ణప్రసాద్ మాట్లాడుతూ రజనీపామీ దత్తు వ్రాసిన “నేటి భారతదేశం” గ్రంథం వలనపాలనలో భారతదేశ పరిస్థితిని విశ్లేషించగా, అధికారమార్పిడి తర్వాత పరిస్థితిని కా॥ టి.ఎన్.గ్రంథం “తాకట్టులో భారతదేశం” విశ్లేషించిందని అన్నారు. తన స్నేహితుడైన ప్రొఫెసర్ చలపతిరావు దేశంలోకి వస్తున్న విదేశీ ప్రత్యక్ష పెట్టుబడులకు పదిరెట్లు పెట్టుబడిని విదేశాలకు తరలించుకుపోతున్నారని ఒక అధ్యయనంలో తెలిపారనీ చెప్పారు. కా॥టి.ఎన్. ఎంతో ముందుగానే ఈ విషయాలను సామాన్యులకు గూడా అర్థమయ్యే తీరులో వివరించారని అన్నారు.

కా॥అనిల్ మాట్లాడుతూ హిందీ అనువాదాన్ని వెలువరించటంలో చాలా ఆలస్యం జరిగిందన్నారు. కా॥టి.ఎన్.ఈ గ్రంథంలో పేర్కొన్న గణాంకాలను నేటి వాటితో పోల్చి చూపి దేశంలో దారిద్ర్యం ఎంతగా పెరిగిపోయిందో వివరించారు.

వ్యవసాయార్థికవేత్త, విశ్రాంత ప్రొఫెసర్ కె.ఆర్. చౌదరి మాట్లాడుతూ వ్యవసాయ విప్లవం రాకుండా దేశంలో ప్రజాస్వామిక విప్లవం అసాధ్యమని కా॥టి.ఎన్. తిరుగులేని విధంగా నిరూపించారని అన్నారు. గ్రామ సీమలలో వర్గవ్యత్యాసాలను పైరుపచ్చ విప్లవం పెంచుతుందన్న, వ్యవసాయం సామ్రాజ్యవాదుల పరమౌతుందన్న కా॥టి.ఎన్. నిర్ధారణ సరైనదని తేలిందన్నారు. నేడీ పరాధీనత

పెరిగిపోయి మన ప్రణాళికలను సామ్రాజ్యవాదులు రూపొందించే స్థితికి దిగజారిందన్నారు. ప్రజలపైన ప్రభుత్వం ప్రయోగించిన నిర్బంధకాండను వివరాలతో సహా విశ్లేషించి, విప్లవకర పోరాటాల ద్వారానే ప్రస్తుత దోపిడీ వ్యవస్థను మార్చగలమని చెప్పారన్నారు. కా॥ టి.ఎన్. తానూ ఒకే జిల్లాకు చెందిన వారమనీ, యువకుడిగా ఆయన ఉపన్యాసాలతో తాను ఉత్తేజం పొందినట్లుగానే నేటి యువతరం సమాజమార్పుకొరకు విప్లవకర్తవ్యాన్ని చేపట్టాలన్నారు.

ఢిల్లీ యూనివర్సిటీకి చెందిన ఈష్‌మిశ్రా మాట్లాడుతూ కా॥టి.ఎన్. వివరించిన విదేశీ పెట్టుబడియొక్క ప్రమాదకర పరిణామాలు, భారత బడాబూర్జువాలూ, పూర్వదలిజం పాత్ర, వాటి ప్రభావాలూ నేడు మరింత వినాశకర రూపంలో మనముందున్నాయని అన్నారు. బ్రిటిషు పెట్టుబడి కొనసాగటంతోపాటు ఇతర సామ్రాజ్యవాదుల పెట్టుబడి కూడా అనేక రెట్లు పెరిగిందన్నారు. నిజానికి ఈ గ్రంథంలో రెండు ప్రకటనలుగా వుందనీ, కోర్టులో చేసిన ప్రకటన పెద్దదికాగా, దానికి అనుబంధంగా రాజీనామా చేస్తూ శాసనసభలో చేసిన రెండవ ప్రకటన చిన్నదనీ అన్నారు. ఇవి రెండూ భారత విప్లవోద్యమంలో చారిత్రక ప్రాధాన్యతగల దాక్యుమెంట్లన్నారు. భారత పాలకవర్గాల, భారత రాజ్య స్వభావాన్నీ, విదేశీ పెట్టుబడి వినాశకర ప్రభావాన్నీ అర్థంచేసుకునేందుకు మార్గదర్శకంగా వుంటాయన్నారు.

‘భారత్ ఏక్ బంధక్ రాష్ట్ర’ పుస్తక సమీక్ష

వేలానికి దేశం

ఈల్లీ మిశ్రా

కిరాణా వ్యాపారంలోకి విదేశీ ప్రత్యక్ష పెట్టుబడులను ప్రజల ప్రయోజనాల కొరకనీ, అభివృద్ధికి బ్రహ్మాస్త్రమనీ కీర్తిస్తూ అనుమతించేందుకు ప్రభుత్వం చేసిన తీవ్ర ప్రయత్నం పార్లమెంటు ఆమోదం పొందలేక పోవటంతో ప్రస్తుతానికి ఆగింది. కానీ ప్రమాదం ఇంకా పొంచి వుంది. ప్రపంచ ఆర్థిక వేదిక సమావేశానికి హాజరై తిరిగివస్తున్న వాణిజ్య మంత్రి ఆనంద్‌శర్మ నేరుగా వాల్‌మార్ట్ దర్బారుకు వెళ్లి “అయ్యా, ఆందోళన పడకండి. కొంత సమయం పడుతుంది. అంతా సరవుతుంది” అని హామీ యిచ్చాడు. చరిత్రను ప్రక్కనబెట్టి, కార్పొరేటు కంపెనీలకు లాభాలు చేకూర్చేందుకు అచారిత్రక “ఆర్థికవేత్త” నాయకత్వంలోని ప్రభుత్వం ఈ చట్టాన్ని ఆమోదించేసేందుకు అన్ని పద్ధతులనూ వాడింది. లక్షలాది భారత వ్యాపారుల, శ్రామికుల, వినియోగదారుల జీవనోపాధిని తొలగించి గుత్తాధిపతుల ముందు నిస్సహాయులుగా నిలబెట్టే చర్య యిది. పెట్టుబడి స్వభావం ఒక దేశం కేంద్రంగా ఉండటం లేదన్న అర్థంలో అంతర్జాతీయ స్థాయినుండి భూమండల స్థాయికి చేరింది. దీని ప్రమాదకర పర్యవసానాలగురించి చారిత్రక వాస్తవాల ఆధారంగా అనేకమంది ఆర్థికవేత్తలు హెచ్చరించారు. ఎలాంటి పన్నులూ లేకుండా, విదేశీ పెట్టుబడితో, రైతాంగాన్ని, అదివాసులను, మత్స్యకారులను నిర్వాసితులను చేసి ప్రత్యేక ఆర్థిక మండళ్లను ఏర్పాటుచేసే చట్టాన్ని ఎలాంటి చర్చా లేకుండానే కొన్ని గంటల్లోనే పార్లమెంటు ఏకగ్రీవంగా ఆమోదించింది. భారత ప్రజలలో వివిధ వర్గాలెదుర్కొంటున్న సమస్యలన్నింటికీ దీనినే సర్వరోగ నివారిణిగా చూపేందుకు ప్రధానమంత్రి, ఆయన మంత్రులు, కంపెనీల వార్తామాధ్యమాలూ అన్ని ప్రయత్నాలు చేశారు. భారత

(హిందీ మాసపత్రిక “సమకాలీన్ తీస్రీ దునియా” మార్చి 2012 సంచిక నుండి అనువాదం)

పాలకవర్గాలూ, వారి ప్రతినిధులైన వివిధ జెండాలున్న పార్టీలు, వాటి ప్రభుత్వాలు నీటిని, భూమిని, సహజ సంపదలను, నకల ఆర్థిక వనరులనూ విదేశీ, దేశీయ కార్పొరేటు కంపెనీలకు వేలంపాటలో అమ్మివేసి పనిలో మునిగి వున్నారు. ఇదంతా దేశాభివృద్ధిని చెబుతున్నారు.

తిరస్కరించలేని వాస్తవాలూ, గణాంకాలతో లోతైన అధ్యయనం, పరిశీలన, విశ్లేషణల తర్వాత కా॥తరిమెల నాగిరెడ్డి తనపైన, తన సహచరులపైనా హైద్రాబాదు సెషన్సు కోర్టులో 1971లో పెట్టిన కేసులో ప్రతివాదనగా యిచ్చిన ప్రకటన “భారత్ ఏక్ బంధక్ రాష్ట్ర” ఈనాటికీ ప్రాసంగికతను కలిగివుంది. 40 ఏళ్లక్రితం విదేశీ పెట్టుబడుల ద్వారా సామ్రాజ్యవాద దోపిడీని సమీక్షించిన ఈ గ్రంథం దీనివల్ల భవిష్యత్తులో రాగల తీవ్ర పరిణామాలను కూడా చర్చించింది. ఆ పర్యవసానాలు నేడు మన ముందున్నాయి. బహుశా సామ్రాజ్యవాదపు అంతిమ దశలో విదేశీ పెట్టుబడినుండి ప్రమాదాలు కూడా తీవ్రస్థాయికి చేరాయి. ఈనాడు లార్డు క్లైవ్ అవసరంలేదు. సిరాజుద్దీన్‌లు మీర్ జాఫర్లుగా మారిపోయారు. ఈ గ్రంథం యిప్పటికీ యితర భాషలలో ప్రచురితమైంది. భారత్ ఏక్ బంధక్ రాష్ట్ర పేరుతో తరిమెల నాగిరెడ్డి మెమోరియల్ ట్రస్టు హిందీలో ప్రచురించటం అభినందనీయం.

మనదేశం దారిద్ర్యం, ఆకలి, నిరుద్యోగం, నిరక్షరాస్యత తదితర అనేక సమస్యలతో పీడించ బడుతున్నది. వాణిజ్య ఆర్థికవేత్తల సెన్సెక్స్, జిడిపివంటి పదాలను ఉపయోగించి మన పాలకులు మనదేశం ప్రపంచ శక్తిగా ఎదుగుతున్నదని చెబుతున్నారు. ప్రపంచీకరణ చెందిన పెట్టుబడి విదేశీ పెట్టుబడి

రూపంలో మనదేశంలో ఏవిధంగా పనిచేస్తున్నదో, సామ్రాజ్యవాద కబంధహస్తాలు మన ఆర్థిక వ్యవస్థ గొంతునెలా నులుముతున్నాయో అర్థంచేసుకోవటం సామాన్యుడికి కష్టమే. మార్క్సిజం - లెనినిజం వెలుగులో, వాస్తవాలూ - గణాంకాల సహాయంతో కా॥ టి. నాగిరెడ్డి చేసిన విశ్లేషణ, సరైన నిర్ధారణలూ వీటిని అర్థంచేసుకునేందుకు ఎంతగానో తోడ్పడతాయి.

అంటోనియో గ్రాంసీ, భగత్‌సింగ్‌ల సాంప్రదాయాన్ని పుణికిపుచ్చుకున్న విప్లవ మేధావి కా॥ టి. నాగిరెడ్డి. ఆయన జైలును ఒక అధ్యయన కేంద్రంగా మార్చారు. ప్రస్తుత పరిస్థితులను విశ్లేషించటానికి, వాటిని మార్చేందుకూ, విప్లవ భావాలను వ్యాప్తిచేసేందుకూ ఆయన కోర్టును ఒక వేదికగా చేసుకున్నారు. కా॥టి.నాగిరెడ్డి 1917లో పుట్టారు.1940లో ఎం.ఏ.పూర్తిచేసి న్యాయవిద్యలో చేరారు. “యుద్ధపు ఆర్థిక పర్యవసనాలు” అన్న పుస్తకం రాసి ప్రభుత్వ కళ్లలో పడ్డారు. ఈ “నేరాని”కి ఆయనకు ఒక ఏడాది శిక్షపడింది. ఏడాది తర్వాత జైలునుండి బయటకొచ్చేటప్పుడు 1860 నాటి భారత రక్షణ నిబంధనల క్రింద ఆయనను తిరిగి అరెస్టు చేశారు. ఆనాటి నుండి 1976లో ఆయన అకాలమరణం వరకూ ఆయన జీవితంలో ఎక్కువభాగం జైలులోనూ, రహస్యంగానూ గడిచింది. ఈ వలనపాలన చట్టంక్రింద(స్వాతంత్ర్యానికి ముందూ, తర్వాత) పలుమార్లు ఆయనను అరెస్టు చేశారు.

ఆలోచనాపరుడూ, వక్త, సమర్థ నిర్వాహకుడూ, కమ్యూనిస్టు విప్లవోద్యమంలో నాయకుడూ అయిన కా॥టి.నాగిరెడ్డి చివరి శ్వాసవరకూ విప్లవం కోసమే

పనిచేశారు. అధ్యయనమూ, పోరాటాలక్రమంలో ఆయన భావాలూ అభివృద్ధిచెందాయి. కనుకనే నిజమైన అర్థంలో ఆయన కార్మికుల, కర్షకుల మేధావి. అందుబాటులో వున్న వాస్తవాలూ, గణాంకాల సేకరణ, భారత్‌లో బడాబూర్జువాల, విదేశీ పెట్టుబడుల పెరుగుదల; వాటి అంతర్గత- అంతస్సంబంధాల విశ్లేషణ, వాటినుండి ఆయన నిర్ధారణలూ గతం కంటే నేడు ఎక్కువ ప్రాసంగికతను కలిగివున్నాయి. 1946 నుండి 1951 వరకూ, రహస్య జీవితం తర్వాత, 1952 నుండి 1969 వరకు పార్లమెంటు, శాసనసభ్యుడిగా వాటి దివాళాకోరుతనాన్ని ఆయన బహిర్గతం చేస్తూ వచ్చారు. వాటి నిరుపయోగత గుర్తించి 1969లో ఆంధ్రప్రదేశ్ శాసనసభకు రాజీనామా చేశారు. రాజీనామా ప్రకటనను (ఉపన్యాసాన్ని) “భారత్ ఏక్ బంధక్ రాష్ట్ర” లో అనుబంధంగా ప్రచురించారు. ఇదొక చారిత్రక పత్రం. నేరస్తులు, కార్పొరేటు దళారులతో నిండిపోయిన శాసనసంస్థల గురించి, వాటి పనితీరుగురించీ ఆయన చెప్పిన మాటలు నేటికీ ప్రాసంగికతను కలిగివున్నాయి. “ఈ అసెంబ్లీ కేవలం ఒక బాతాఖానీ షాపు మాత్రమేనని నా అనుభవంలో తేలిన తర్వాత నేను రాజీనామా చేస్తున్నాను”. “అప్పుడు మన కర్తవ్యం ఏమిటి? సామ్రాజ్యవాదం, భూస్వామ్య దోపిడీలకు వ్యతిరేకంగా విప్లవ కార్యాచరణకు ప్రజలను కదలించటం మాత్రమే ఈ దేశాన్ని రక్షించుకోవటానికి ఎవరికైనా వున్న మార్గం. ఆ పని చేయటానికే నేనీ సభను వీడిపోతున్నాను”.

పేదలు రుణగ్రస్తులై బంధిత శ్రామికులుగా మారే విధంగానే దేశం ఎలా తాకట్టులోకి వెళ్లిపోయిందో ఆయన రాజకీయ అనుభవంతోటి, వాస్తవాలతోటి

(తరువాయి 10వ పేజీలో)